





701  
E-105

# विधिरसायनम् ।

श्रीमदप्ययदीक्षितविरचितम् ।



उद्भास्य योगकलया हृदयाब्जकोशम्  
धन्यैश्चिरादपि यथाकृच्छि गृह्यमाणः ।  
यः प्रस्फुरत्यविरतं परिपूर्णरूपः  
श्रेयः स मे दिशतु शाश्वतिकं मुकुन्दः ॥ १ ॥

जन्मस्यैमलयं समस्तजगतां यस्यैव लीलायितं  
यस्मिन्नायतते भवस्थिरमहापाशक्षयः प्राणिनाम् ।  
तद्वद्भादिभिरप्यगम्यविभवं विष्वाधिकं शाश्वतं  
साम्बं ब्रह्म रसालमूलरसिकं पश्येयमन्तर्दृशा ॥ २ ॥

यत्कुमारिलमतानुसारिणा  
निर्मितं विधिरसायनं मया ।  
पद्यरूपमनतिस्फुटोद्यमं  
तत्सुखावगतये विविच्यते ॥ ३ ॥

प्रारिप्सितप्रकरणविघ्नसमाप्तये सूत्रकारस्य महर्षे-  
रनुस्मरणरूपं मङ्गलमाचरन्नेव प्रकरणारम्भं ताव-  
दाक्षिण्य समाधत्ते ।

१ शास्त्रैकदेशसम्बद्धं शास्त्रकार्यान्तरे स्थितम् ।

शास्त्रं प्रकरणं नाम यथ्यभिदविप्रयित इति प्रकरणलक्षणम् ॥



विख्याता मुनिवर्यसूक्तिषु विधा

स्तिस्त्री विधिस्त्रीतसाम्

आचार्यैर्विशदं विविक्तविषया-

स्ताश्च व्यवस्थापिताः ।

किं तत्रास्ति विचार्यमार्यमयिते

मार्गे निसर्गोज्ज्वले

नानीदाहरणैस्तु ताः

प्रविशदीकर्तुं प्रवर्त्तामहे ॥ १ ॥

मुनिवर्यस्य भगवतो जैमिनेः सूत्रेषु विधिर्वा स्यादपूर्-  
वत्वात् । नियमार्था वा श्रुतिरुच्यते । परिसंख्या द्वत्येव-  
मादिषु त्रयोविधिप्रकाराः प्रसिद्धाः । अपूर्वविधिर्निय-  
मविधिः परिसंख्याविधिश्चेति । ते च भट्टपादैः परस्प-  
रासंकीर्णविषयतया स्पष्टमेवोपपादिताः । तत्र स्वत-  
एव निरवद्ये ग्रन्थकारैश्च बहुभिर्निष्कर्षं प्रापिते ऽपूर्ववि-  
ध्यादिविभागे नूतनं किं चिद्विचारणीयं नास्त्येव यद्यप्येवं  
तथाप्यपूर्वविध्यादीनां द्वादशस्वान्यध्यायेषु विप्रकीर्णैर्वि-  
हापूर्वविध्यादिलक्षणाविचारव्याजेन तत्त्वतः प्रदर्शनीयैरु-  
दाहरणविशेषैस्तमेवार्थमतिस्पष्टीकर्तुं प्रकरणमिदमार-  
भ्यत इत्यर्थः । अथ,

विधिरत्यन्तमप्राप्ते नियमः पाक्षिके सति ।

तत्र चान्यत्र च प्राप्ते परिसंख्येति गीयते ॥

इति श्लोकेनाचार्यैरपूर्वविध्यादीनां लक्षणासुखेन वि-  
भागः कृतः । तत्र ब्रीहीन् प्रोक्षतोत्यत्रापूर्वविधिः । एत-  
दभावे हि दर्शपौर्णमासिकेषु ब्रीहिषु प्रोक्षणां कथमपि  
न प्राप्नोति ब्रीहीनवहन्तीति नियमविधिः । एतदभावे  
पुरोडाशार्थमुप्राप्तेषु ब्रीहिषु तुषविमोके लोकसिद्धका-  
रणात्वात्तदाक्षिप्ततयाऽवघातः प्राप्नोत्येव किं तु लो-  
कसिद्धकारणात्वाविशेषात्कदा चिन्नखविदलनमपि प्रा-  
प्नोतीति पाक्षिकी तस्याच्चेपतः प्राप्तिः । इमामगृ-  
हणन् रशनामृतस्येत्यश्वाभिधानीमादत्त इतिपरि-  
संख्याविधिः । एतदभावे ऽप्यगृहणन् रशनामिति-  
लिङ्गादग्निचयनप्रकरणस्मातो मन्त्रस्तत्रत्याश्वरशना-  
ग्रहणे नियतमेव प्राप्नोति किं तु लिङ्गाविशेषात्तत्र-  
त्यगर्दभरशनाग्रहणे ऽपि प्राप्नोतीति तत्र चान्यत्र च  
प्राप्तिः । यद्यपि नियमपरिसंख्योदाहरणयोः पाक्षिकी  
नियता च प्राप्तिर्वस्तुतो नास्त्येव तुषविमोकेन कार्ये-  
णाक्षिप्ततया ह्यवघातस्य पाक्षिकी प्राप्तिर्वक्तव्या आच्चे-  
पात्प्रागेव ब्रीहीनवहन्तीति प्रत्यक्षशास्त्रं भटिति प्रव-  
र्त्तते तदनन्तरं प्रत्यक्षशास्त्रसिद्धेनैकेनोपायेन नैराका-  
ङ्क्षादनियतोपायाच्चेप एव न प्रवर्त्तते । एवं प्रत्यक्षशा-  
स्त्रेणाश्वरशनाग्रहणे भटिति विनियुक्तस्य मन्त्रस्य तेनैव  
नैराकाङ्क्षाद्रशनाद्वयसाधारण्येन लैङ्गिकविनियोगक-



लपनं न प्रवर्तते । एवं च नियमपरिसंख्ययोरप्यपूर्ववि-  
 धिवद्वस्तुतो ऽत्यन्ताप्राप्त एव विषयस्तथापि नियमपरि-  
 संख्याशास्त्रयोरप्रवृत्तौ अर्थाच्चेपेणा नखविदलनस्यापि  
 कदा चित्प्राप्त्यावघातस्यापि पाक्षिक्येव प्राप्तिः स्यात् । म-  
 न्नस्य लिङ्गाविशिषेणा गर्दभरशनाग्रहणे ऽपि विनियोगः  
 स्यात् । तयोः प्रवृत्तौ त्वाच्चेपमन्त्रलिङ्गावतारप्रतिब-  
 न्धद्वारावघातस्य नियतता मन्त्रस्य गर्दभरशनातो निवृ-  
 त्तिश्च लभ्यते इति नियमपरिसंख्याविध्योः प्रवृत्तावपूर्व-  
 विध्यविशिषेऽप्याच्चेपमन्त्रलिङ्गावतारप्रतिबन्धद्वारा ऽव-  
 घातनियमेन गर्दभरशनायां मन्त्रवर्जनेन च फलवत्त्वा-  
 त्फलतो नियमपरिसंख्याव्यपदेश इत्यपूर्वविधितस्तयो-  
 र्भेदः । यद्यपि नियमे नखविदलनादिनिवृत्तिः परिसं-  
 ख्यायां गर्दभरशनादिनिवृत्तिरित्येतरनिवृत्तिलाभ उभय-  
 त्वाप्यविशिष्टः । अवघातेनैव तुषविमोक्तः कार्यः अश्वर-  
 शनायामेव मन्त्रः कार्य इत्येवकारेण फलविवरणमप्य-  
 विशिष्टं तथाप्यवघातशास्त्रेणावघातनियमस्याच्चेपतो  
 ऽवघाताऽप्राप्यब्रीह्यंशेष्ववघातप्रापणरूपस्याकरणे उपा-  
 यान्तरसाधारणेनाच्चेपेणापातत उपायान्तरस्य निराक-  
 र्तुमशक्यतया तन्निवृत्त्यसम्भवेन नियमस्य प्रथमोप-  
 स्थितत्वाद्विधेयगतत्वेन प्रत्यासन्नत्वाच्चाप्राप्तांशप्रापण-  
 रूपो नियम एव फलम् । उपायान्तरनिवृत्तिस्तु चर-  
 मोपस्थितत्वाद्विधेयगतत्वेन विप्रकृष्टत्वाच्च तदनुनिष्पा-  
 दिनी न फलम् । परिसंख्योदाहरणे तु द्वयोरपि नित्य-  
 प्राप्तिसंभवेन स्वरूपप्राप्तेर्नियमस्य वा फलत्वायोगादित-  
 रनिवृत्तिरेव फलम् । एवं नियमपरिसंख्याविध्योः फलभेदे

स्थिते सति एवकारेण फलविवरणमेकत्वायोगव्यवच्छेदा-  
र्थं मन्यत्वा ऽन्ययोगव्यवच्छेदार्थमिति विशेषो द्रष्टव्यः ॥ १ ॥

एवमाचार्यश्लोकार्थं मनसि निधाय तत्र कांश्चिद-  
र्थानाक्षेपसमाधानाभ्यां विचारयितुं तदुक्तमपूर्वविधि-  
लक्षणां तावदान्विपति ॥

अत्यन्ताप्राप्तियुक्ते विधिरिति-  
विषये सप्तमी वार्यते चेत् अ-  
व्याप्तिः प्राप्तियुक्तं विषयमुपग-  
तेष्वग्निविध्यादिषु स्यात् ॥ अ-  
ग्रे दृष्टैव सप्तम्यविषयगतये यो-  
ज्यते चेत् द्व्यनीकाभाजोरग्र-  
त्वविध्योः प्रथमपदचुषोः स्या-  
त्तदा ऽव्याप्तिदोषः ॥ २ ॥

अत्यन्तमप्राप्ते विधिरित्यपूर्वविधिलक्षणमयुक्तम् । तत्र  
ह्यप्राप्त इतिविषयसप्तमी, सति सप्तमी वा स्यात्, आद्यो  
यो विधिविषयत्वेनान्वेति तस्यैवाप्राप्तिर्वक्तव्या द्वितीये  
विधिविषयस्य प्राप्तिस्तत्वे ऽपि तदन्यस्य यस्य कस्यचिदप्रा-  
प्त्या लक्षणमुपपद्यत इति विशेषः । तत्र विषयसप्तमीप-  
क्षे विधिविषयत्वेनाभिमतस्य सर्वथा ऽप्राप्तिर्विवक्षिता उ-  
द्देश्यसम्बन्धित्वेन वा । आद्ये “य एवं विद्वानग्निं चिनुते”



“अग्निहोत्रं जुहोति” “दधि मधु घृतं पयो धाना उदकं  
 तरुडुलास्तत्संसृष्टं प्राजापत्य” मित्यादिविधिभिः स्वरूपेण  
 प्राप्तानामग्न्यग्निहोत्रप्राजापत्ययागादीनां क्रतुनिमित्त-  
 फलादिसम्बन्धार्थेषु “अथातो ऽग्निमग्निष्टोमेनानुयज-  
 न्ति” “यावज्जीवमग्निहोत्रं जुहोति” “चित्रया यजेत पशु-  
 काम” इत्यादिविधिषु लोकेतः स्वरूपेण प्राप्तानां राज-  
 सूयादिसम्बन्धार्थेषु “अक्षैर्दीव्यती” त्यादिविधिषु चाव्या-  
 म्निः स्यात् । द्वितीये वैकृतेष्वग्निविधिष्वतिग्राह्यविधिषु  
 चाव्याम्निः स्यात् । तथा हि “य एवं विद्वानग्निं चिनुत”  
 इति प्रकृत्य श्रूयते “अथातो ऽग्निमग्निष्टोमेनानुयजन्ति  
 तसुवध्येन तमतिरात्रेण तं द्विरात्रेण तं तिरात्रेणो” त्यादि ।  
 तत्राग्निं चिनुत इति चयनेनाग्निं संस्कर्त्यादित्यर्थः । च-  
 यननिष्पादिते स्थण्डिले ऽग्निं स्थापयेदिति यावत् । स्थ-  
 ण्डिलनिष्पादकस्य चयनस्य साक्षादग्निसंस्कारकत्वायो-  
 गादथातो ऽग्निमित्यादेश्चयननिष्पादिते स्थण्डिले आहव-  
 नीयाग्निस्थापनानन्तरं तस्मिन्नगनावग्निष्टोमादिभिर्यजे-  
 तेत्यर्थः । तथातिग्राह्या नाम केचन ग्रहाः तानधिकृत्य  
 श्रूयते उवध्ये गृह्णीयाद्विश्वजिति ग्राह्या इत्यादि । तत्रा-  
 ग्निसत्तावत्प्रकृतावप्यस्ति । अग्निष्टोमेनानुयजन्तीति वि-  
 धानात् । न च प्रकृतेः प्राकरणिर्कोत्तरवेद्यवरोधात्तत्रा-  
 नारभ्य विहितो ऽग्निर्न निवेष्टुमीष्ट इति तत्राग्निष्टोम-  
 पदं विकृत्यग्निष्टोमपरं स्यादिति वाच्यम् । प्रकरणेन  
 वाक्यबाधायोगात् । न च यथा सप्तदशसामिधेनौरनु-  
 ब्रूयादित्यनारभ्याधीतं सप्तदश्यं प्राकरणिकपाञ्चदश्या-  
 वरोधात्प्रकृत्योद्देशपूर्णमासयोर्निवेशमलभमानं मित्ववि-



न्दादिविकृतिगामिजातमेवमग्निरपि स्यादिति वाच्यम् ।  
 साप्तदश्यस्य हि सामिधेनीमात्रसंबन्धो वाक्येनावगम्यते  
 क्रतुसंबन्धस्तु तस्य वैयर्थ्यपरिहारार्थमव्यभिचरितक्रतुसं-  
 बन्धिसामिधेनौलिङ्गेन क्रतुं हृदयमागमय्य कल्पयित-  
 व्यः । पाञ्चदश्यस्य तु प्रकरणावशात्त्वत एव बुद्धौ विप-  
 रिवर्त्तमानेन क्रतुना संबन्धः क्लृप्त इति युक्तमेव तत्र  
 प्राकरणिकस्य बलवत्त्वम् । इह तु अग्निष्टोमशब्दः क्र-  
 तुमेवाभिधत्त इति तत्संबन्धे वाक्येन कृते प्रकरणेन वा-  
 धो न युक्तः । तस्मादनारभ्याधीतो ऽथग्न्याधारस्थशिङ्ग-  
 लरूपो ऽग्निः प्रकरणास्मात्तथोत्तरवेद्या विकल्पितः प्र-  
 कृतौ निविशत इत्यस्ति तत्र स्थापनेन संस्कृत आहव-  
 नीयाग्निः प्रकृतौ । एवमतिग्राह्या अप्युपस्तम्भनं वा ए-  
 तद्यज्ञस्य यदतिग्राह्या इति प्रकृतौ विहिताः सन्ति  
 प्रकृतौ सन्तश्चाग्न्यतिग्राह्याः सर्वासु विकृतिष्वतिदेशे-  
 नैव प्राप्नुवन्तीति तासु चित्तेषां अवशां न तत्प्राप्त्यर्थं  
 किं तु तदाश्रितगुणकामप्राप्त्यर्थम् । अग्न्याद्याश्रिता हि  
 गुणकामाः श्रूयन्ते । “श्रूयेनचित्तं चिन्वीत स्वर्गकाम” इ-  
 त्यादयस्ते चोदकान्न प्राप्नुवन्ति । अङ्गस्य हि सतश्चो-  
 दकात्कथंभावाकाङ्क्षाकल्पयात्प्राप्तिः न त्वङ्गाश्रितानां  
 फलार्थगुणानां । तथा निर्णीतं चाष्टमाध्याये गुण-  
 कामेष्वश्रितत्वात्प्रवृत्तिः स्यात् निवृत्तिर्वा कर्मभेदा-  
 दितिपूर्वोत्तरपक्षमूलाभ्याम् । एवं चाग्न्यतिग्राह्याणां प्र-  
 कृतौ कासु चिद्विकृतिषु च उपदेशेन तासां प्रकृतेश्च  
 सामानविध्ये सति तदाश्रिताः फलार्थगुणाः प्रकृताविव  
 तासु विकृतिष्वपि प्राप्नुवन्ति । न च प्रकृतावग्निरुत्तर-



वेद्या सह विकल्पितत्वात्कासु चिद्विकृतिष्वग्न्युपदेशस्त-  
 न्नियमार्थो ऽस्त्विति वाच्यम् । अनारभ्याधीतमग्निं प्रकृ-  
 त्वायातो ऽग्निमग्निष्टोमेनेत्यादिवाक्यैस्तस्य प्रकृतिविकृ-  
 तिरूपक्रतुसंबन्धः क्रियते न तु तत्तत्क्रतुप्रकरणे । ततश्च  
 विकृतिष्वग्न्युपदेशस्य प्रयोजनाकाङ्क्षायामग्निप्रक-  
 रणास्मात्ततया सन्निहितानां तदाश्रितगुणकामानां प्र-  
 वृत्तिः प्रयोजनमित्येवं कल्पयितुमुचितं नत्वसन्निहित-  
 तत्तद्विकृतिप्रकरणव्यवस्थिताच्चोदकगणात्प्राप्ययोत्तरवे-  
 द्याग्नेः पार्त्तिकत्वप्रसक्त्यपेक्षस्तन्नियमः प्रयोजनमिति  
 कल्पयितुमुचितम् । न च वाच्यमुत्तरे ऽहनि द्विरा-  
 चस्य गृह्यत इति सर्वेषां द्विरात्राणामतिरात्रसंस्थे द्वि-  
 तीये ऽहनि षोडशिग्रहनिचमविधिस्तत्तद्विरात्रप्रकरणव्य-  
 वस्थितचोदकगणप्राप्येन षोडशिग्रहाभावेन षोडशिग्र-  
 हस्य पार्त्तिकत्वप्रसक्त्यपेक्षो दृष्टस्तथेहापि स्यादिति  
 तत्र सन्निहितप्रयोजनालाभेनागत्या तथा कल्पनात्  
 इह सन्निहितबुद्धिविपरिवर्तमानप्रयोजनसम्भवे दूरस्थि-  
 तं बुद्धावविपरिवर्त्तमानं विशकलितानेकचोदकानुसन्धा-  
 नसापेक्षमर्थं हृदयमागमय्य प्रयोजनकल्पनानौचित्यात्  
 एतेन<sup>१</sup> द्विरात्रादिषु चोदकेन प्राप्तानामङ्गान्तराणां  
 निवृत्त्यर्थं द्विरात्रादिष्वग्निरेव नाङ्गान्तराणीति वा द्वि-  
 रात्राद्यतिरिक्तविकृतिषु चोदकात्प्राप्तस्याग्नेर्निवृत्त्यर्थं  
 द्विरात्रादिष्वेवाग्निर्नान्यासु विकृतिष्विति वा परिसं-  
 ख्याविधिरस्त्वित्यपि शङ्का निरस्ता प्रकरणसन्निधापि-  
 तप्रयोजनसम्भवे द्विरात्रादिचोदक पर्यालोचनालभ्यस्य



विकृत्यन्तरचोदकपर्यालोचनालभ्यस्य वा प्रयोजनत्वक-  
ल्पनायोगात् । प्रकृति समानविधानस्य चोदकप्राप्ति-  
परिसंख्यात्वानुपपत्तेश्च । तथा हि न तावदङ्गान्त-  
रपरिसंख्योपपद्यते । सा हि गृहमेधीयपञ्चमपञ्चन्या-  
याच्चोदकप्राप्तपरिसंख्या वा स्यात्तदष्टमपञ्चन्याया-  
च्चोदकपरिलोपकत्वेनाप्राप्तपरिसंख्या वा । नांशः ।  
वैकृताग्निविधानकाल एव प्राकृताग्निविधेर्निष्पद्यमा-  
नतया तत्पूर्वकस्याग्न्यङ्गान्तरसाधारणस्य चोदकस्य  
तदानीमात्मलाभाभावेन ततः प्राप्त्यभावात् । प्रा-  
प्तपरिसंख्यात्वे स्वार्थत्यागः परार्थग्रहणं प्राप्तबाध-  
श्चेति दोषत्रयापत्तेश्च । प्रागेव चोदकतः प्राप्तत्वे ह्य-  
ग्निर्न विधातव्यः चोदकतः प्राप्तानि त्वङ्गान्तराणि स्व-  
यमेव न निवर्त्तन्त इति प्रतिषेध्यानि । अतो वैकृता-  
ग्निश्रवणस्याग्निविधिरूपस्वार्थपरत्वं त्यक्तव्यम् अङ्गान्तर-  
निवृत्तिरूपपरार्थलक्षकत्वं चाङ्गीकरणीयं । चोदकप्राप्ता-  
नि चाङ्गान्तराणि बाधितव्यानि । यदि हि रशनादान-  
परिसंख्याविधिवदप्राप्तपरिसंख्या स्यात्तदैव विधिश्रव-  
णस्य प्रागप्राप्तस्वार्थविधायकस्य तेनैव नैराकाङ्क्ष्यमा-  
पाद्य ग्राह्यपरिसंख्येयसाधारणप्रमाणाप्रवृत्तिप्रतिबन्धक-  
तथा फलतः परिसंख्यात्वमिति त्रैदोष्यं नोपपद्यते । अ-  
प्राप्तपरिसंख्येति द्वितीयपक्षो ऽपि नोपपद्यते । गृहमेधीये  
ह्याज्यभागौ यजतीति दार्शपौर्णमासिकयोराज्यभाग-  
योश्चोदकात्मभावत्वात्प्राप्तिकयोः पुनः श्रवणं क्लृप्तोपकारा-  
ऽऽज्यभागसंबन्धेन गृहमेधीयप्रयोगविधेर्नैराकाङ्क्ष्यमा-  
पाद्य चोदककल्पनाप्रतिबन्धकत्वेन गृहमेधीयस्य प्रकृ-



तिराहित्यरूपापूर्वतापरमित्यङ्गीकृतम् । न चेह प्रकृताव-  
 ग्निविधेः कृतोपकारतास्ति । प्राकृताग्निविधेरपि वै-  
 कृताग्निविधानकाल एव निष्पद्यमानत्वात् । अत एव  
 कृतवन्तरपरिसंख्येति पक्षो ऽपि नोपपद्यते द्विरात्रा-  
 दिष्वग्निविधानसमये तत्समसमयविधानस्य प्राकृतस्या-  
 ग्नर्विकृत्यन्तरे चोदकतः प्राप्त्यभावात् । न च तत्रा-  
 प्राप्तपरिसंख्यात्वं शङ्कितं शक्यम् द्विरात्रादिष्वग्निविधा-  
 नेन विकृत्यन्तरप्रयोगविधीनां नैराकाङ्क्ष्यापादनासम्भा-  
 वात् । न च चोदकसत्त्वे कासु चित्पुनः श्रवणं व्यर्थं मा-  
 भूदिति अग्निविषये चोदकाभावज्ञापकं सदर्थतः परि-  
 संख्या स्यादिति वाच्यम् । अग्न्यङ्गान्तरसाधारणस्य चो-  
 दकस्य निवारयितुमशक्यत्वात् अग्निमात्रे प्रत्येकं चोद-  
 काभावात् । तस्मात्प्रकृतौ विकल्पितमग्निं यथा प्रकृत्ये-  
 व द्विरात्रादिषु विदधानानां द्विरात्रादिष्वङ्गान्तराणि  
 विकृत्यन्तरेष्वग्निं चापरिसञ्चक्षाणानां वैकृतानामग्नि-  
 विधीनामतिग्राह्यविधीनां च गुणकामप्राप्तिरेव प्रयो-  
 जनं तथा व्यवस्थापितं चाग्न्यतिग्राह्यस्य विकृतावुपदे-  
 शादप्रवृत्तिरिति दाशमिकाधिकरणे ततश्चातिदेशप्राप्त-  
 विषयत्वेनाप्राप्तविषयत्वाभावात्तेषु लक्षणस्याव्याप्तिः ।  
 न च ते माभूवन्पूर्वविधय इति वाच्यम् । अप्राप्तांश-  
 परिपूरणोत्तरनिवृत्तिफलरहितानामप्राप्तगुणकामप्राप्ति-  
 फलानां तेषामपूर्वविध्यन्तर्भावावश्यम्भावादन्यथा तेषां  
 नियमपरिसंख्ययोरप्यनन्तर्भावेन विधिवैविध्यमङ्गापत्तेः ।  
 नन्वस्तु सतिसप्तमीति द्वितीयः पक्षः । नियमः पाक्षिके-  
 सतीत्यग्रेतनसप्तम्यवैरूप्यलाभात् । तथा सति नोक्ता-



व्याप्त्यवकाशः । न च वाच्यमन्यादिविधिषु विधिविष-  
यस्य प्राप्तत्वे ऽपि श्येनाकृत्यादिगुणो न प्राप्त इति  
खल्वन्याप्तिपरिहारं मन्यसे तद्भ्रान्तिविलसितं तस्यापि  
“श्येनचितं चिञ्चीत स्वर्गकाम” इत्यादिवाक्यैः स्वरूपेण  
स्वस्वोद्देश्यस्वर्गादिसंबन्धित्वेन च प्राप्तत्वादिति । ततो  
ऽप्यन्यस्य यस्य कस्यचित्सम्भावितामप्राप्तिमादाय लक्ष-  
णानुगमनोपपत्तेः । लक्षणीयविध्युद्देश्यसंबन्धित्वेनाप्रा-  
प्तिविवक्षायां तस्याप्यप्राप्तिसम्भवाच्च । न ह्यग्नेर्विकृ-  
तिसंबन्धोपदेशाभावे तदाश्रितगुणकामानां विकृतिम-  
ध्ये ऽनुष्ठानप्रसक्तिरस्तीति चेत् । उच्यते यस्य च भावेन  
भावलक्षणमिति सूत्रानुशिष्टया सतिसप्तम्या यस्याप्रा-  
प्तिर्विधिप्रवृत्तावुपलक्षणात्वेन निर्दिष्टा तत्प्राप्तिफल-  
कत्वपर्यन्तलक्षणमिति विवक्षितं, न वा । तद्विवक्षायां  
हन्यादिनियमविधिष्वतिव्याप्तिप्रसङ्गः । दार्शपौर्णमा-  
सिककृत्स्नाङ्गकलाप्रोपदेशोपजीविपाशुकचोदकाधीनप्र-  
सक्त्यपेक्षे “न तौ पशौ करोती” त्याज्यभागनिषेधे उक्तचो-  
दकाधीनप्रयाजादिप्राप्त्यपेक्षे “एकादशप्रयाजान्यजती”  
त्यादिशास्त्रविहिते प्रयाजैकादशत्वादिगुणो च स्वस्वो-  
द्देश्यमप्राप्त एवाज्यादिधर्मे विलापनादौ प्रकृतविध्यु-  
द्देश्यमप्राप्ते एव व्रीहीनवहन्तीत्यादिनियमविधिप्रवृत्तेः ।  
अतस्तत्परिहाराय तत्प्राप्तिफलकत्वपर्यन्तमवश्यं वि-  
वक्षणीयम् । तथा सति च्यनीकाभाजोराद्ययोरग्रतावि-  
ध्योरव्याप्तिः । तथा हि द्वादशहि च्यनीकाम्नाता । ऐ-  
न्द्रवायवागौ प्रायणीयोदयनीयौ दशमं चाहुरथेतरेषां  
नवानामन्धामैन्द्रवायवाग्रं प्रथममहुरथशुक्राग्रमथोग्रय-



आग्नेयैन्द्रवायवाग्नेयशुक्राग्नेयवाग्नेयवाग्नेयैन्द्रवाय-  
 वाग्नेयशुक्राग्नेयवाग्नेयवाग्नेयमिति । अत्रैतरेषां नवाना-  
 मङ्गामगुतास्त्रयीनीका इत्युच्यन्ते । तत्राणामैन्द्रवायवाग्नेयः  
 शुक्राग्नेयवाग्नेयताहूपाणामनौकानां समाहार इति व्युत्प-  
 त्तः । अत्र त्र्यनीकायामाद्ये ऽहनी रथन्तरबृहत्सामनी ।  
 तथा च तथोरैन्द्रवायवाशुक्राग्नेये प्रकृतितो ज्योतिष्टो-  
 मादेव प्राप्नुतः । ज्योतिष्टोमे “यदि रथन्तरसामा सोम-  
 स्यादैन्द्रवायवाग्नान् गृहान् गृह्णीयात् यदि बृहत्सामा  
 शुक्राग्नानिति” रथन्तरसामत्वेन बृहत्सामत्वेन च नि-  
 मिक्तेन तयोरगुतयोर्विहितत्वात् । एवमतिदेशप्राप्त-  
 योरपि विधानमनैमित्तिकत्वार्थं तस्य प्रयोजनं तद्विकृ-  
 तिष्वसत्यपि रथन्तरबृहत्सामत्वे निमित्ते ऐन्द्रवायवशु-  
 क्राग्नेयप्राप्तिः । तद्यथा गर्गविरात्रे द्वितीयमहर्षिमदेव्य-  
 पृष्ठं तत्र बृहत्सामत्वाभावे ऽप्यनैमित्तिकी शुक्राग्नेया  
 द्वादशाहंतोऽतिदेशात्प्राप्नोति । तदेतत्सर्वं त्र्यनीकायां  
 न्यायोक्तेष्वस्नानं गुणार्थं स्यादिति दाशमिकाधिकरणो  
 निरूपितम् । एवं च सत्यैन्द्रवायवशुक्राग्नेयताहूये विधेये प्र-  
 कृतविध्युद्देश्यं द्वादशाहिकमाद्यमहर्ष्यमप्राप्ते सति तत्र  
 तत्प्राप्त्यर्थेयमैन्द्रवायवशुक्राग्नेयाविध्योः प्रवृत्तिर्न भवती-  
 त्यनिवार्थं तयोरव्याप्तिः । तथा गवामयने चाद्ययो-  
 रङ्गोरैन्द्रवायवाग्नेयत्वविधौ श्रूयेते तयोरप्यव्याप्तिस्तथा-  
 हि गवामयने ऽप्युक्तहूपा त्र्यनीका सा चैकषष्ट्यधिक-  
 त्रिंशत्सुत्यात्मकस्य गवामयनस्य पूर्वस्मिन्पक्षस्याशी-  
 त्युत्तरशतसुत्यात्मके तद्वान्तरप्रकरणाबलादङ्गत्वेन नि-  
 विशते । एकया च त्र्यनीकया पूर्वपक्षो न पूर्यत इत्यव-



क्षणीया सा तदावृत्तिश्च द्वेधा सम्भवति दण्डकलितव-  
दावृत्तिः स्वस्थानविवृद्धिश्च । यथा चेतमाने कर्त्तव्ये क्वचि-  
त्कृत्स्नं मानदण्डं निवेश्य तदनन्तरदेशे ऽपि कृत्स्न एव  
मानदण्डो निवेश्यते । एवं प्रथममहर्नद्रवायवाग्रं द्वि-  
तीयं शुक्राग्रमित्येवं प्रकारेण कृत्स्नां क्षणीकामनुष्ठाय  
तथैव सा पुनः पुनरनुष्ठायते चेत्पूर्वस्मिन्पक्षसि विंशति-  
वारं क्षणीकाया दण्डकलितवदावृत्तिर्भवति । अथ पूर्व-  
पक्षो नवधा विभज्य आद्ये विंशतिसुत्यात्मके भागे ऐ-  
न्द्रवायवाग्रता द्वितीये भागे शुक्राग्रतेत्येवमेकवारमे-  
व सानुष्ठायते चेत् तदन्तर्गता स्वस्थानएव वि-  
वृद्धिः । यद्यैन्द्रवायवाग्रं प्रथममहर्नद्रवावहर्ग्रं हर्गं  
विवक्षितं तदा दण्डकलितवदावृत्तिर्भवति । अहरपूर्व-  
प्रयुक्ताश्च तत्तदग्रता भवन्ति । तद्विवक्षायां तु स्वस्था-  
नविवृद्धिर्भवति । अहः संघातरूपप्रयत्नभागगताश्चाग्रता  
अहर्धर्मत्वाभावाद्भवामयनिकपरमापूर्वप्रयुक्ता भवन्ति ।  
एवं स्थिते दाशमिके एकादशिनीवत् क्षणीकापरिवृत्ति-  
स्यादित्यधिकरणो ऽहःशब्दस्य अयमाणात्वादण्डकलित-  
वदावृत्तिरिति पूर्वपक्षं कृत्वा प्रथमभागस्योद्दिश्यमान-  
स्याहो अह उद्दिश्यमानस्य प्राथम्येन वा विशेषणयोगा-  
द् ग्रहैकत्ववदेकत्वमविवक्षितं कृत्वा प्रथममहरिति चो-  
द्देष्टव्यम् । तत्राह उद्देशे ऽहं धर्मा उपदिष्टाः स्युरित्यथे-  
ति निर्देशानुपपत्तिः । अतः प्रथममैन्द्रवायवाग्रमथ शुक्रा-  
ग्रमित्येतावदेव विवक्षितम् । अहःशब्दस्तु द्वादशाहिकत्य-  
नीकायां प्रथमादिभागानां वस्तुगत्या ऽहोरूपत्वादनुवादः  
गवामयनिकक्षणीकायामहः संघातपरो ऽनुवादः । त-



स्मात्स्वस्थानविहृदिरिति सिद्धान्तितम् । एवं च त्वनीका-  
विधिवलादैन्द्रवायवाग्न्यामङ्गामाद्यायां विंशती तद-  
न्तर्गतयोराद्ययोरन्होपुनरैन्द्रवायवाग्नृत्वविधानं तत्तदह-  
वपूर्वप्रयुक्तत्वमिद्व्यर्थं तत्फलं तत्तद्विकारेष्वेकाहक्रतुषु र-  
थन्तरसामत्वाभावे ऽप्यैन्द्रवायवाग्नृत्वप्राप्तिरिति प्रतिपा-  
दितं तन्वरत्नं । ततश्च तयोरप्यैन्द्रवायवाग्नृत्वविध्योरनि-  
वायैवाव्याप्तिः । न चात्रोदाहृतेषु विधिषु विधीयानाम-  
ग्रतानामुद्देश्येषु द्वादशाहिकगवामयनिकेष्वहःसु चो-  
दकत्वनीकोपदेशाभ्यां प्राप्तिसत्त्वे ऽपि तदन्येषां केषां  
चिदप्राप्त्या तेषु लक्षणां समर्थनीयमिति शङ्कितुं शक्यम् ।  
तेषां विधीनां तत्प्राप्तिफलकत्वाभावात् । अत्र विषय-  
सप्तमीपक्षे विकल्पद्वयस्यापि दूषणमव्याप्तिः प्राप्तियुक्त-  
मित्यादिना दर्शितम् । तच्चाद्यविकल्पदूषणे अग्निविधि-  
शब्देन प्रकृतिविकृतिसाधारणमग्नेः क्रतुसंबन्धविधि-  
मात्रं ग्राह्यम् । आदिशब्देन चाग्निहोत्रप्राजापत्ययाग-  
विदेवनादिविधिर्ग्राह्यः । द्वितीयविकल्पदूषणे ऽग्निवि-  
धिशब्देनाग्नेर्विकृतिसंबन्धविधिर्ग्राह्यः । आदिशब्देन त्व-  
तिर्ग्राह्यविधिः । सतिसप्तमीपक्षे तत्प्राप्तिफलकत्वावि-  
वक्षायां यद्दूषणं तत्पञ्चमश्लोके प्रदर्शयिष्यमाणत्वा-  
दिह न प्रदर्शितं तद्विवक्षायां यदव्याप्तिद्वयं तत्त्वनीका-  
भाजोरित्यादिना दर्शितम् । तत्राद्याव्याप्त्युदाहरणे चर-  
नीकामाजोर्द्वादशाहिकचरनीकान्तर्गतयोरैन्द्रवायवाग्नृ-  
त्वशुक्राग्नृत्वविध्योरव्याप्तिरित्यर्थः । द्वितीयाव्याप्त्युदा-  
हरणे यत्र गवामयनिकी चरनीका तत्रैव स्वयं प्रव-  
र्तमानतया चरनीकाभाजोरैन्द्रवायवाग्नृताविध्योरव्या-

प्तिरित्यर्थः ॥ २ ॥ स्यादेतत्सतिसप्तमीपक्षे प्रथमवि-  
कल्पे उद्भावितामिदमव्याप्तिद्वयं न प्रसज्यते तथा हि  
द्वादशाहच्यनीकान्तर्गतमगृताद्वयं परमापूर्वसाधनत्वोप-  
हितयोराद्ययोरन्होर्विधीयते । न च तथाभूतयोस्तयोः  
प्रकृतितस्तद्गृताद्वयं प्राप्तं किं तु अवान्तरापूर्वसाधन-  
त्वोपहितयोरेव द्वादशानां सोमयागानामेकफलावच्छि-  
न्नानां सहानुष्ठाने ऽपि प्रतिसोमयागं चोदकस्य पृथक्  
प्रवृत्तेः । तथा गवामयनिकयोराद्ययोरन्होरवान्तरापूर्व-  
साधनत्वोपहितयोरैन्द्रवायवागृताद्वयं विधीयते । न च  
तथाभूतयोस्तत्प्राप्तं किं तु परमापूर्वसाधनत्वोपहितयो-  
रेव । इदं च तत्तदव्याप्त्युद्भावनस्थले स्पष्टीकृतम् । तथा  
चोद्देश्यतावच्छेदकरूपेणाप्राप्तिसत्त्वादुद्भाविताव्याप्त्यो-  
र्नावकाश इत्याशङ्क्याह ।

अप्राप्तिं प्राप्तिभाजामपि यदि प-  
रमावान्तरापूर्वकत्वव्यावृत्तीहे-  
प्रयधमः सृजसि विघटयन्नेनम-  
व्याप्तिदोषम् । तस्मादादाय ल-  
क्ष्मक्षयकृतिनिहितं स्यादति-  
व्याप्तिवक्त्रो ब्रीह्युद्देशो ऽपि हन्तौ  
नियमविधिपदे खल्वपूर्वावली-  
ढः ॥ ३ ॥



यद्यव्याप्तिं परिहर्तुं प्राप्तानामप्यगूतानामपूर्वविशेष-  
 साधनत्वोपाधिभेदेनाप्राप्तिं लक्षणार्थत्वेन कल्पयन्ति त-  
 दा केषां चिदेव प्रसिद्धानामपूर्वविधीनां संग्राहकमिदं  
 लक्षणमुक्तमिति लभ्यसंकोचविवक्षया सुपरिहरादव्या-  
 प्तिदोषादादाय लक्षणहानिकरस्य नियमविधयतिव्या-  
 प्तिदोषव्याघ्रस्य वदने इदं लक्षणां त्वया निहितं स्यात् ।  
 ब्रीहीनवहन्तीति नियमविधावपि ब्रीहीणामपूर्वसाधन-  
 त्वोपहितानामेवोद्देश्यतया उद्देश्यतावच्छेदकरूपेणा-  
 प्राप्तिस्तत्त्वात् । तत्र हि द्वितीयाश्रुत्या ब्रीहीणामवघात-  
 साध्यत्वमस्ति प्रागेव सिद्धत्वात् नापि ब्रीहीनवहन्तीति  
 लौकिकब्रीह्यवहननानुवादवाक्य इवात्र तुषविमोक्तवि-  
 शिष्टत्वेन रूपेणा तत्साध्यत्वं द्वितीयार्थ इति वक्तुं शक्यम् ।  
 विदलनेनापि सम्भवति तस्मिन्नत्र विवक्षितस्यावघातनि-  
 यमस्यानुपयोगात् । तस्मादपूर्वसाधनत्वाकारेणैव तेषां  
 तत्साध्यत्वं वाच्यम् । न च यथाग्नीनादधीतेत्यत्राग्नीनां  
 स्वरूपेणाधानसाध्यत्वं तथेहापि स्यादिति वाच्यम् । तत्रा  
 “वहनीये जुहोति” “गार्हपत्ये हवींषि श्रपयति” “दक्षि-  
 णाग्नावान्वाहार्यं पचतीति” वाक्यान्तरैर्होमादिषु वि-  
 नियुक्तानां संस्कारविशेषविशिष्टाग्निरूपाणामाहवनीया-  
 दीनां साधनाकाङ्क्षायामाधानविधानात् । तेषां संस्कार-  
 विशेषावच्छिन्नत्वेन रूपेणाग्निपदोपात्तानामाधानसाध्य-  
 ता युक्ता । न चेह ब्रीहयः संस्कारविशिष्टाः क्रतौ वि-  
 नियुक्ताः येनावहननवाक्ये ऽपि तेषां तद्विशिष्टतयोपादा-  
 नात् तेन रूपेणावहननसाध्यता युक्ता स्यात् । ब्रीहिभि-  
 तेति जातिमात्रेण हि ब्रीहयः क्रतौ विनियुक्ताः ।

न चोत्र सक्तुन्यायेन विनियोगभङ्गः<sup>१</sup> कल्पयितव्यः अपूर्वसाधनत्वलक्षणामात्रेण प्रधानद्वितीयाश्रुतिनिर्वाहे आकाङ्क्षितदृष्टफलत्वे नियममात्रविषयतया विधिलाघवे च सम्भवति द्वितीयाश्रुतिबाधस्यानाकाङ्क्षितादृष्टफलकल्पनस्यात्यन्ताप्राप्तिप्रापकापूर्वविधिगौरवाभ्युपगमस्य<sup>२</sup> चायुक्तत्वात् । न चैवमपूर्वसाधनत्वलक्षणायामाज्यसान्नाय्यजुहुस्रुवादीनामप्यवघातप्रसङ्गः । ब्रीहीणां ह्यवगतमपूर्वसाधनत्वं लक्षणायम् । तेषां चाग्नेयाद्यपूर्वसाधनत्वं तण्डुलनिर्वृत्यादिद्वारकं ब्रीहिभिर्यजेतेत्यादिशास्त्रेणावगतमिति तल्लक्षणायां यवसाधारण्यमात्रलाभे ऽपि कान्यत्रातिप्रसङ्गः तथैवावश्यलक्षणीयमवघातस्य दृष्टफलत्वनिर्वाहाय । तदेतत्सर्वं तेषामर्थेन संवन्ध इति तार्त्तीयधिकरणे द्रव्यसंख्याहेतुसमुदायं वा श्रुतिसंयोगादिति नावमिकाधिकरणे च स्पष्टमिति भावः ॥ ३ ॥ एवं प्राप्तानामपि रूपभेदाश्रयणेनाप्राप्तिमपेक्ष्य लक्षणानुगमने ब्रीहिपदलक्षिताकाराश्रयणेनावघातनियमविधावतिव्याप्तिरुक्ता इदानीं शक्याकाराश्रयणेनान्यत्र नियमविधावतिव्याप्तिमुदाहरति ॥

यूपः<sup>३</sup> सर्वो ऽप्यपूर्वः स्वयमपि विविधादृष्टसंस्कारयोगात् तस्मिन् दैक्षे ऽपि दृष्टं खदिरनि-

१ सक्तून् लुङ्गीतीत्यत्र यथासक्तुभिर्यजेतेति ।

२ अपूर्वविधित्वाभ्युपगमस्येति २ पु० पा० ।

३ नियमविधिरयम् सर्वे द्रव्यविधयो नियमविधय इति वचनात् ।



यमनं तत्र काव्याप्तिः<sup>१</sup>वार्ता । त-  
स्मात्तत्तत्स्वरूपे परमनवगतं  
रूपभेदं विहाय प्राप्त्यप्राप्ती वि-  
चार्ये कथमपि तद्विहाव्याप्ति-  
दोषान्न मुक्तिः ॥ ४ ॥

यूपः प्राकृतो वैकृतः सर्वो ऽपि तावदाहवनीयादि-  
वदलौकिकः प्रोक्षणाजन्यादृष्टच्छेदनतक्षणाष्टाश्रीकरणा-  
दिजन्यनियमादृष्टरूपानेकादृष्टसंस्कारविशिष्टस्यैव यूप-  
शब्दार्थत्वात् । तत्र प्रकृतिद्रव्यनियमविधिः श्रूयते स्वा-  
दिरो यूपो भवतीति । तत्राऽलौकिकयूपत्वावच्छेदेन  
स्वादिरप्राप्त्यभावादपूर्वविधिलक्षणस्य तत्राप्यतिव्याप्तिः  
स्यात् । नग्वाहवनीयाद्युद्देशेनाधानविधिवद्यूपोद्देशेन  
स्वादिरविधिरपूर्वविधिरस्तु । यूपाहवनीययोरलौकिक-  
त्वाविशेषात् । स्वादिरादिविधेर्नियमविधित्वप्रसिद्धिस्तु  
वैकृतविधिविषया स्यात् विकृतावपि हि तत्र तत्र श्रूयते  
स्वादिरो यूपो भवतीति । तस्य प्रकृतौ विकल्पितानां  
स्वादिरपलाशादीनां विकृतावपि तथैव चोदकतः प्राप्तौ  
स्वादिर एव तत्र ग्राह्य इति नियमविधित्वमुपपद्यतइति  
चेत् । उच्यते । दैक्षे दीक्षासु यूपं छिनत्तीति दीक्षा-  
कालकर्तव्यच्छेदने प्राकृतयूपे स्वादिरविधिरपि नियम-  
विधिरेव । तदभावे<sup>२</sup> तक्षणादिवाक्यपर्यालोचनया दारु-

१ प्राप्तीति २ पु० पा० ।

२ स्वादिरो यूपो भवतीति विध्यभावे ।

मयत्वेनावगतस्य यूपस्य प्रकृत्याकाङ्क्षायामनियतानेक-  
द्रव्याक्षेपस्यानिवार्यत्वात् । तच्चणाष्टाश्रीकरणादिविशि-  
ष्टे यूपस्य दृष्टरूपे खदिरादीनां प्रकृतित्वयोग्यताया  
लोकतो ऽवधारितत्वात् । आधानं त्वाहवनीयादीनां  
दृष्टे ज्वलनाकारे न निष्पादकं किं तु तन्निष्ठापूर्वसं-  
स्कारमात्र इति युक्तं तद्विधेः प्रोक्षणादिविधेरिवापूर्व-  
विधित्वम् । तस्मात्प्राकृतखदिरादिनियमविधप्रतिय्या-  
प्तिरप्यनिवार्यैव । एवमुद्देश्यगतविवक्षितरूपभेदाश्र-  
यणोनाप्राप्तिसमर्थनस्यातिव्याप्तिदुष्टत्वात्तत्परिहाराय  
यथा वार्त्तिकं तत्तद्विधप्रभावे विधेयत्वाभिमतस्य प्रा-  
प्त्यप्राप्तिविवेचनेनैव नियमापूर्वविधिव्यवस्थोपपादनौ-  
या । तथा सति द्वादशाहे त्यनीकाविधप्रभावे ऽपि आ-  
द्ययोरङ्गोद्भवादैन्द्रवायवशुक्राग्रते प्राप्नुतः । गवाम-  
यने चाद्ययोरङ्गोः प्रातिस्विकविधप्रभावे ऽपि स्वस्था-  
नविष्टद्विमत्त्वप्रनीकाविधिवलादैन्द्रवायवाग्रते प्राप्नुतः  
इत्युदाहृतागृताविधिचतुष्टयाव्याख्या सतिमातमीपक्षे  
प्रथमविकल्पो दृष्ट एवेत्यर्थः । अस्मिन्नव विकल्पे स्थला-  
न्तरे ऽप्यव्याप्तिं रूपभेदविवक्षया निरसितुमशक्यासु-  
दाहरति ।

अव्याप्तिः पौर्णमास्यामपि यज-  
नविधावत्र कल्पे प्रसपेत् प्राप्नो-  
हेप्रयस्य तेन ह्यधिगतफलतो-  
पांशुयाजस्य लभ्या ॥ स्यात्किं



चैषा पराग्न्याहुतिषु फलसमा-  
 योजनार्थप्रवृत्तेर्निष्प्रत्यूहाग्नि-  
 होत्राहुतियुगलमिताधारसंकी-  
 र्त्तने ऽपि ॥५॥

दर्शपूर्णमासप्रकरणे श्रूयते । तावन्नूतावग्नीषोमा-  
 वाज्यस्यैव नावुपांशु पौर्णमास्यां यजन्निति । अत्र वाक्ये  
 कौत्तितानां यागतदपेक्षिताग्नीषोमदेवताऽऽज्यद्रव्योपां-  
 शुत्वगुणपौर्णमासीकालानां मध्ये कालव्यतिरिक्तानां  
 तत्तद्विधनुगुणशब्दाभावादन्यतः सम्भवत्प्राप्तिकानां  
 तेषां पुनः श्रवणास्य निष्फलत्वाच्च कालस्यैव विधिः ।  
 न ह्यग्नीषोमवक्तृकवाक्यगतस्य यजन्नित्यस्य यागविधौ  
 षष्ठीचतुर्थीसाधारणास्य नावित्यस्य देवताविधाऽऽवाच्य-  
 स्येति षष्ठ्यन्तस्य द्रव्यविधौ द्रागेवानुगुण्यमवगम्यते । स-  
 म्भवति चोपांशुयाजमन्तरा यजतीति स्पष्टविधिना या-  
 गस्य यष्ट्यदेवताप्रकाशनैकप्रयोजनकेनाग्नीषोमीयया-  
 ज्यानुवाक्यायुगलेन देवतायाः सर्वस्यैवा एतद्यज्ञाय गृ-  
 ह्यत इत्यादिना द्रव्यापेक्षायां सर्वयागार्थताविधायक-  
 तथा क्लृप्तेन धौवाज्यविनियोजकवचनेन द्रव्यस्य प्राप्तिः  
 उपांशुत्वस्यापि यागोत्पत्तिवाक्यत एव प्राप्तिः सम्भवति ।  
 अतो ऽत्र पुराकल्पसरूपाऽर्थवादेन कल्पः कालस्यैव  
 विधिः तदनुगुणमप्तमौविभक्तिश्रवणात् । तद्विधानस्य  
 फलत्वाच्च । तथा हि यद्यपि तद्विधानमुपांशुयाजस्य पौ



र्णमासीकालसिद्ध्यर्थं न भवति तस्योपांशुयाजमन्तरा य-  
जतोत्युत्पत्तिवाक्येनैव पौर्णमासीकर्त्तव्याग्नेयाग्नीषोमी-  
ययागद्वयान्तराले उपांशुयाजं विदधानेनार्थतः सिद्ध-  
त्वात्तथापि उपांशुयाजस्य दर्शपूर्णमासाभ्यां स्वर्गकामो  
यजेत्यधिकारवाक्योद्देश्यफलसम्बन्धसिद्ध्यर्थं भवेदेव ।  
एतदभावे विद्वद्वाक्यस्थेनाधिकारवाक्यस्थेन च दर्शपूर्णमा-  
सपदेन यदाग्नेयो ऽष्टाकपालो ऽमावास्यायां पौर्णमा-  
स्यां चाच्युतो भवति अग्नीषोमीयमेकादशकपालं पूर्ण-  
मासे प्रायच्छदित्युत्पत्तिवाक्येनावगतपौर्णमासीकाल-  
योगाग्नेयाग्नीषोमीययागयोरेव भटिति प्रवृत्तिनिमित्ता-  
वगत्या प्रथमगृहीतयोः फलसम्बन्धकरणादर्थवगम्यपौ-  
र्णमासीसम्बन्धस्योपांशुयाजस्य विलम्बितप्रवृत्तिनिमित्त-  
प्रतीतिकतया विद्वद्वाक्याधिकारवाक्यगतपौर्णमासीपदा-  
गृहीतस्य फलसम्बन्धो न सिद्धेदिति । यत्तु भवदेवेना-  
स्य विधेः प्रयोजनसुक्तं यदन्तरालविध्यर्थं लभ्य एवोपांशु-  
याजे पौर्णमासीकालः स्यात्तदानीमाग्नेयो वै ब्राह्मणो  
देवतया स सोमेनेष्टवा अग्नीषोमीयो भवतीति श्रुतेः ।  
असोमयाजिनो ऽग्नीषोमीयपुरोडाशाभावेन तदीयाया-  
मेकपुरोडाशायां पौर्णमास्यां पुरोडाशद्वयान्तराभावादु-  
पांशुयाजो न प्राप्नुयात् प्रातिस्विककालविधिसङ्गावे-  
त्वन्तरालानपेक्ष्यैव पौर्णमास्युपांशुयाजाङ्गमितिसिद्धेस्त-  
दनुसारेणान्तरालश्रवणमाग्नेयोत्तरकालमात्रोपलक्षणा-  
भवेदित्येकपुरोडाशायामप्युपांशुयाजः प्राप्नोति । अत-  
स्तस्यामुपांशुयाजप्राप्त्यर्थः पौर्णमासीविधिरिति । तद-  
सारम् । उपलक्षणापाये ऽप्युपलक्ष्यानपायन्यायादेवैक-

पुरोडाशायामपि तत्प्राप्तिसम्भवेन तदर्थं विध्यन्तरानपे-  
क्षणात् । उपलक्षणां हि पुरोडाशद्वयमुपांशुयाजाङ्गभूतस्य  
कालस्य न तु स्वयमुपांशुयाजाङ्गं येन तदभावे तद्वैगुण्य-  
स्यात् । न च तदभावे ऽन्तरालस्याङ्गस्यालाभाद्वैगुण्य-  
म् । उपलक्षणाप्राये ऽप्युपलक्ष्यानपायस्य प्रतिदिनं श-  
ङ्खवेलायामागन्तव्यमित्यादौ प्रसिद्धत्वात् । न हि कालं  
विशेषोपलक्षणतयोपात्ते शङ्खध्वनौ क्व चिद्विवसे देवाद-  
कृते सति तदुपलक्षितः कालो नास्तीति नावगम्यते । ननु  
द्विपुरोडाशायां स्यादन्तरार्थत्वादिति दाशमन्त्याधिकर-  
णो अन्तरालश्रुतिबलाद्विपुरोडाशायामेवोपांशुयाज इति  
पूर्वपक्षे प्राप्ते उभयोस्तुविधानादिति मिद्वान्तसूत्रेणोपांशु  
पौर्णमास्यां यजनिति पौर्णमासीविधानमेव हेतूक्त्य-  
द्विपुरोडाशायामेकपुरोडाशायान्वोपांशुयाजः समर्थितः  
सत्यम् । उत्पत्तिशिष्टान्तरालकालवैगुण्ये सति हेतुरसा-  
धक इत्यस्वारस्यादेव तदनन्तरमनपायो हि कालस्य लक्ष-  
णां हि पुरोडाशाविति सूत्रान्तरेण तथैव पूर्वहेतुस्वारस्यं  
वर्णयता तद्भाष्येण च लक्ष्यानपायन्यायमेव हेतूक्त्य-  
कालवैगुण्याभावः समर्थितः । तनयायापेक्षणे च तत  
एवैकपुरोडाशायामप्युपांशुयाजप्राप्तिर्भवतीति न सा  
पौर्णमासीविधानमपेक्षते । अवश्यं चोपलक्ष्यानपायन्या-  
यमात्राद्विध्यन्तरमनपेक्ष्यैवोपलक्षणाबाह्येऽपि प्राप्ति-  
र्भवतीति त्वयापि स्वीकरणीयम् । अन्यथा पौर्णमासी-  
विधिवलादेकपुरोडाशायां प्राप्नुवन्त्युपांशुयाजो ऽग्नीषो-  
मदेवत्यएव प्राप्नुयात् । विष्णुदैवत्यः प्रजापतिदैवत्यश्च न  
प्राप्नुयात् । पौर्णमासीविधौ तावब्रूतावग्नीषोमाविति श्रव-



शात् । एकपुरोडाशायामुपांशुयाजसामान्यप्रापकविध्य-  
 न्तराभावाच्च । तस्मात्तन्नाग्नीषोमयोरुपलक्षणात्वाद्देवता-  
 न्तरवतो ऽप्युपांशुयाजस्याग्नीषोमोपलक्षितयागत्वानपा-  
 यादेवैकपुरोडाशयां प्राप्तिः समर्थनीयेति तत एव लक्ष्या-  
 नपायन्यायादुपांशुयाजमन्तरा यजतीति विधिनापेक्षि-  
 तादेकपुरोडाशायामपि तत्प्राप्तिः सिद्ध्यतीति न पौर्ण-  
 मासीविधेः प्रयोजनमिति प्रागुक्तोपांशुयाजस्य फलसि-  
 द्धिः प्रयोजनम् । तदेव प्रयोजनमुपांशुयाजाधिकरणे प्रा-  
 योवचनाच्चेति सूत्रेण तद्वार्त्तिकेन च स्पष्टीकृतम् । तच्च  
 ह्यधिकरणे “विष्णुरुपांशुयष्टव्यो ऽजामित्वाय” “अग्नी-  
 षोमावुपांशुयष्टव्यावजामित्वाय” “प्रजापतिरुपांशुयष्टव्यो  
 ऽजामित्वायेति” त्रयाणां यागानां विधयः । अन्तरावाक्यं  
 तु तत्समुदायानुवादो विद्वद्वाक्यवदिति पूर्वपक्षनिराकर-  
 णार्थं सूत्रं प्रायोवचनादिति । शिरो वा एतद्यज्ञस्य य-  
 दाग्नेयः हृदयमुपांशुयाजः पादावग्नीषोमीय इत्युपांशु-  
 याजस्य प्रधानप्राथम्यात्प्राधान्यावगतेर्विष्णवादिववाक्यै-  
 स्त्रयाणां यागानामुपांशुयाजशब्दपरामृष्टानां विधावुपां-  
 शुयाजमात्रप्राधान्यावगतिबाधप्रसङ्गादन्तरावाक्यविधेय  
 एकएवोपांशुयाजस्तदर्थवादा विष्णवादिववाक्यानीति सूत्र-  
 स्यास्य भाष्ये तात्पर्यमुक्तम् । कथं यागत्रयविधिपक्षे तत्प्रा-  
 धान्यबाधः स्यादित्याशङ्क्योपपादितं वार्त्तिके । विष्णुप्र-  
 जापत्यग्नीषोमदेवत्ययागत्रयविधिपक्षे तावब्रूतावग्नी-  
 षोमावित्यादिनाग्नीषोमदेवत्यस्यैव यागस्य पौर्णमासी-  
 विधिरिति स्यात् । तथा च तस्यैव विद्वद्वाक्यफलवाक्य-

स्थपौर्णमासीपदगृहीतस्य फलसंबन्धेन प्राधान्यं सिद्धं न तु तदगृहीतयोर्विष्णुप्रजापतिदेवत्ययागयोः । अन्तरावाक्येनैकस्यैव यागस्य विधिस्तत्रैव शाखाभेदेनास्मातेर्याज्यानुवाक्यायुगलैः प्रापिता विष्वादिदेवता विकल्प्यन्त इति । सिद्धान्तपक्षे तु विष्णुप्रजापतिदेवत्यस्याथेकत्वेनाग्नीषोमोपलक्षितत्वानप्रायादुपांशुयाजसामान्यस्य पौर्णमासीकालसंबन्धलाभेन सिद्धाति प्राधान्यमित्यनेन पौर्णमासीविधिनैव लभ्यः फलसंबन्धो नान्तरालविधिलभ्य इत्याशयः स्पष्ट एव । अन्यथा विष्णुप्रजापतिदेवत्ययोराहत्य पौर्णमासीविध्यभावेऽप्यन्तरालकालतयार्थप्राप्तपौर्णमासीसंबन्धेनैव फलविधिगृहीतयोः प्राधान्यं सिद्धेदिति तत्प्राधान्यावगतिबाधप्रसङ्गदूषणमसमञ्जसं स्यात् । नन्वन्तरावाक्यं यागव्यससुदायानुवादकमिति पूर्वपक्षेऽन्तराले यागविधायकं किं चिद्वाक्यं नास्तीति विष्णुप्रजापतिदेवत्ययोः फलसंबन्धार्थं पौर्णमासीविधिरेव शरणीकरणीयः । अतो यागभेदे तस्याग्नीषोमीयमात्रविषयत्वेन तयोः फलसंबन्धो न सिद्धेदिति तद्दूषणसामञ्जस्यमिति चेत् । न । अन्तरावाक्यमनुवाद इति पक्षेऽपि<sup>१</sup> दोषपरिहारार्थमन्तराश्रुतेरनालम्बनत्वपरिहारार्थं च त्रिष्वपि यागेष्वन्तरालप्राप्तेरवश्यवक्तव्यत्वात् । भवदेवेनैवोपांशुयाजाधिकारप्राप्त्यर्थे कथमन्तरावाक्यस्य सर्वात्मनानुवादकत्वमन्तरालस्यैवा-

१ जोमितादोषपरिहारार्थमित्यर्थः तथा च जोमितादोषोपक्रमोपसंहाराभ्यामेवान्तरालप्राप्त्यातद्वारा पौर्णमासीसम्बन्धसिद्धौ त पौर्णमासीविधिः शरणकरणीय इति भावः एवं च लक्ष्यानपायन्यायं प्रागुक्तमवलम्ब्यैव प्राधान्यावगतिबाधप्रसङ्गदूषणं वार्तिकोक्तं समञ्जसमिति द्रष्टव्यम्, अमाप्तार्थकवाक्यानुवादत्वानुपपन्निरूपोदोषइत्यर्थः ।



ऽप्राप्तस्य विधेयत्वादित्याशङ्क्य जामितादोषोपक्रमेण  
 विष्ण्वादिवक्त्रेषु प्रत्येकमजामित्वानुवादेन च तेष्वन्त-  
 रालप्राप्तिरुक्ता भवति चानुवादतो ऽपि स्थाननियमो  
 यथा न गिरागिरेति ब्रूयादिति गिरापदनिषेधानुवाद-  
 बलादिरापदस्य गिरापदस्थाननिवेशित्वम् इति सहृष्टा-  
 न्तमुपपादितत्वात् । केचित्तु विष्ण्वादिवक्त्राणि याग-  
 विधय इति पक्षे तत्प्राधान्यबाधमन्यथा समर्थयन्ते ।  
 विष्ण्वादिवक्त्रेषु तद्व्यप्रत्ययात्प्रथमं गुणकर्मत्वधीर्भवति ।  
 कर्मान्तरानुपयोगानुसंधानेन तु प्रधानकर्मतावगन्तव्या ।  
 अतः शीघ्रावगतप्रधानकर्मणांमेवाधिकारानुप्रवेशादुपां-  
 शुयाजस्य तदननुप्रवेशेन प्रधान्यावगतिर्विहन्येत । अ-  
 न्तरावाकरं यागविधिरिति पक्षे तु तत्र तद्व्यप्रत्ययाभा-  
 वेन गुणकर्मत्वधीकृतविलम्बाप्रसक्तेराग्नेयादिवदेवाधि-  
 कारानुप्रवेशात्प्राधान्यावगतिर्न विहन्यतइति तेषाम-  
 प्यधिकारानुप्रवेशोपयोग्यर्थप्रतीतिशैघ्रप्रमान्द्यकृततदनु-  
 प्रवेशाननुप्रवेशन्यायस्य संमतत्वादुपांशुयाजस्य आहत्य  
 पौर्णमासीविध्यभावे तु अतपौर्णमासीकालयोराग्नेया-  
 ग्नौषोमीययोरेवाधिकारानुप्रवेशः स्यादित्युपांशुयाजस्य  
 तदनुप्रवेशलाभफलक एव पौर्णमासीविधिः सिद्ध्यति ।  
 स्यादेतत् । यदि पौर्णमासीसंबन्धप्रतीतिशैघ्रप्रमान्द्याभ्या-  
 मधिकारानुप्रवेशाननुप्रवेशौ स्यातां तदोपांशुयाजस्यो-  
 त्पत्तिवाक्यप्रवृत्तिसापेक्षेण वाक्यान्तरेण पौर्णमासीसंब-  
 न्धलाभे ऽप्युत्पत्तिवाक्यावगतपौर्णमासीसंबन्धयोराग्ने-  
 याग्नौषोमीययोरेव तदनुप्रवेशः स्यादिति स दोषस्त-  
 दवस्थः । न च वाच्यमनन्यप्रयोजनः पौर्णमासीविधिर्वि-



लम्बितो ऽपि तस्याधिकारसंबन्धमापादयिष्यति ।  
 अन्यथा तद्वैयर्थ्यप्रसङ्गात् । एकपुरोडाशायामुपांशुयाज  
 प्राप्तेर्लक्ष्या नपोयन्यायलभ्यतयैतद्विधिप्रयोजनत्वाभावा-  
 दिति । अमावास्यायामुपांशुयाजव्यावर्तनेनापि पौर्णमा-  
 सीविधेश्चारिताय्यात् । उपांशुयाजोत्पत्तिवाक्यपर्यालो-  
 चनया ह्यभावास्यायामपि स प्राप्नोति । यथा पौर्णमास्या-  
 माग्नेयाग्नीषोमीयौ पुरोडाशौ तथा ऽऽमावास्यायामाग्ने-  
 यैन्द्राग्नौ स्त इति पुरोडाशद्वयान्तरालस्य द्वयोरपि स-  
 क्त्वादमावास्यायां सोमयाजिन ऐन्द्राग्नाभावेनैव पौर्ण-  
 मास्यामसोमयाजिनो ऽग्नौषोमीयाभावेन पुरोडाशद्वया-  
 सार्वत्रिकत्वस्य तयोरविशिष्टत्वात् । तस्मात्पौर्णमासी-  
 विधिरमावास्याव्यावर्तनेन चरितार्थः स्यादेव । अत एव  
 दशमे अपि वा पौर्णमास्यां स्यात्प्रधानशब्दसंयोगान्मन्त्रो  
 यथा प्रधानं स्यादितिसूत्रेण प्रधानस्योपांशुयाजस्यो-  
 पांशु पौर्णमास्यां यजन्निति शब्देन पौर्णमासीकालसंयो-  
 जनात् पौर्णमास्यामेवोपांशुयाजः कार्य इति पौर्णमासी-  
 विधिवलादेवामावास्याव्यावर्तनं कृतमिति चेत् । उच्यते  
 उपांशुयाजमन्तरा यजतीति उत्पत्तिवाक्यं पौर्णमासी-  
 रूप एवान्तरालकाले उपांशुयाजं विदधाति । उपांशुपौ-  
 र्णमास्यां यजन्निति प्रकृत्यजामि वा एतदित्याम्नानादि-  
 ति दशमान्त्याधिकरणे भाष्यटुप्टीकयोरुक्तम् । अत उपां  
 शुयाजस्योत्पत्तिवाक्यावगतपौर्णमासीकालत्वाविशेषान्न  
 कश्चिदधिकारानुप्रवेशे ऽन्तरायः<sup>२</sup> । एवं च यद्यप्यत्र पौर्ण-

१ तस्मात्परिसंख्याविधिरिति नोक्ता व्याप्तिरिति भावः ।

२ फलसंबन्धोविश्व इति ३ पु० पा० ।

मासीविधिरमावास्याव्यावर्त्तनेन परिसंख्याहपक्षथापि  
तदनन्तराज्ञातोत्पत्तिवाक्यश्रुतमन्तरालकालं पौर्णमा-  
सीहपतां नयन् उपांशुयाजस्य फलसंबन्धार्थो ऽपि भव-  
तीति अपूर्वविधिहपताप्यव्यावर्त्तनं भाविनी । ततश्चात्रा-  
नुपादेयत्वेनोद्देश्ये पौर्णमासीकाले विधेयस्य यागस्य प्रा-  
प्तिरेतदभावे ऽप्युत्पत्तिवाक्यपर्यालोचनयार्थाल्लभ्यतइति  
तस्याः फलत्वाभावात्तां<sup>१</sup> विहाय विधेयस्य<sup>२</sup> अनुद्देश्याधि-  
कारवाक्योपात्तस्वर्गप्राप्तिफलत्वेनोपाददाने ऽस्मिन्विधौ  
रूपभेदविवक्षायांमप्यव्याप्तिरनिवार्या । न ह्यत्र पौर्णमा-  
सीत्वोपहिते<sup>३</sup> उपांशुयाजस्याप्राप्तिरस्ति । अन्तरालविधि-  
सामर्थ्येन तत्प्राप्तिसम्भवान्न वा तदन्येन केन चित् रूपेणो-  
पहिते तत्र तस्याप्राप्तिसुपपाद्य तत्प्राप्त्यर्थमिदं वचन-  
मिति कल्पने किं चित्प्रयोजनमस्ति । पौर्णमासीत्वो-  
पहितएव तद्विधानस्य फलसंबन्धसिद्ध्या प्रयोजनवत्त्वा-  
त् । तस्मात् रूपभेदविवक्षायांमप्युक्तविधावव्याप्तिः स्या-  
देव । अपि च द्वे आहवनीये चतस्रो गार्हपत्ये चतस्रो  
ऽग्वाहार्यपचने दश संपद्यन्ते दशाक्षरा विराट्रूप एवं  
विद्वान्विराट्संपन्नमग्निहोत्र जुहोतीत्यत्र द्वे आहवनीये  
द्वत्यस्मिन्द्वयोरग्निहोत्रो हुत्योर्यदाहवनीये जुहोतीतिसा-  
मान्यशास्त्रप्रमिताहवनीयरूपधारसङ्कीर्त्तने ऽप्यवग्राप्तिः ।  
इदं हि नाहवनीयस्याहुतिद्वयसंबन्धप्राप्त्यर्थं सामान्यशा-  
स्त्रेणा<sup>४</sup> प्रोक्तत्वात् । नापि तदन्यस्य यस्य कस्य चित्संब-

१ पौर्णमासीप्राप्तिम् ।

२ उपांशुयागस्य ।

३ पौर्णमासीत्वावच्छिन्ने तु प्राप्तिर्नास्ति ।

४ यदाहवनीयेजुहोतीत्यनेन ।



अप्राप्त्यर्थमनेन कस्यापि तत्संबन्धप्राप्त्यन्ताभात् । नापि  
विराट्संपत्तिवाक्यानुसारेण दशसंख्यानामग्निहोत्राहु-  
तीनां मध्ये द्वे एवाहवनीये न त्वष्टावितरा इति परि-  
संख्यार्थमष्टानां गार्हपत्यान्वाहार्यपचनरूपाधिकरणान्त-  
रविधानादेवाहवनीयव्यावृत्तिसिद्धेः । किं तु तासामष्टा-  
नामाहुतीनामाहुतिद्वयवदग्निहोत्रं जुहुयात्स्वर्गकाम  
इत्यधिकारवाक्यबोधफलसंबन्धप्राप्त्यर्थम् । तथा हि । द्वे  
आहवनीय इत्येतदभावे चतस्रो गार्हपत्ये चतस्रो ऽन्वा-  
हार्यपचन इति वाक्ये संख्याधिकरणाविशिष्टकर्मविधा-  
यके स्याताम् । न त्वग्निहोत्रं जुहोतीत्युत्पत्तिवाक्यवि-  
हितकर्मानुवादेन गुणविधायके प्राप्ते कर्मणि संख्याधि-  
करणरूपानेकगुणविधाने वाक्यभेदापत्तेः । न च यथा य-  
दग्नये च प्रजापतये च सायं जुहोति यत्सूर्याय च प्र-  
जापतये च प्रातरिति वाक्ययोः कालदेवताहूपानेकगु-  
णाश्रवणो ऽयग्निहोत्रवाक्योत्पन्नहोमानुवादेन गुणमा-  
त्रविधानमिति तस्यैकस्यैव होमस्य सायंप्रातःकालयो-  
रग्निप्रजापतिसूर्यप्रजापतिरूपदेवताभेदेन द्विर्द्विरभ्यास  
इत्यभ्युपगम्यते । एवमिहाप्यनेकगुणाश्रवणो ऽपि तस्मिन्  
होमे गुणमात्रविधानमिति तस्यैवाधिकरणभेदेन चतुश्च-  
तुरभ्यासो ऽयभ्युपगम्यतामिति वाच्यम् । सायं जुहोति  
प्रातर्जुहोतीतिविधिभ्यां सायंप्रातःकालयोरग्निज्योति-  
ज्योतिरग्निः स्वाहा सूर्यो ज्योतिर्ज्योतिः सूर्यः स्वाहेति  
तत्तत्कालाग्निहोत्रमन्त्राभ्यामग्निः सूर्ययोश्च प्राप्तत्वेन य-  
दग्नये यत्सूर्यायेतिवाक्ययोः कालद्वये ऽपि प्रजापतिमा-  
त्रविधिसंक्रान्ततया तथोर्गुणमात्रविधाने ऽपि वाक्यभे-



दाप्रसङ्गात् । इह संख्याधिकरणाद्योर्हयं । रात्र्यनन्यलभ्यत्वे-  
न गुणमात्रविधाने वाक्यभेदानिवारणात् । एवं च गा-  
र्हपत्यान्वाहार्यपचनवाक्ययोः संख्याधिकरणविशिष्टहो-  
मविध्यवश्यभावे ऽष्टावपि होमा अग्निहोत्रवाक्यविधेया-  
त्सार्यप्रातःकालयोर्होत्रताभेदेन द्विर्हिरभ्यसनीयाद्धोमा-  
दन्य एव स्युर्विहितस्य विधानायोगादिति न तेषामग्नि-  
होत्रमिति नाम सिद्ध्यति किं त्वाग्निहोत्रवाक्यविधेय-  
स्यैकस्यैव होमस्य तन्नामेति प्राप्नोति तदुत्पात्तवाक्यगत-  
त्वात् । अग्निहोत्रवाक्यविहितस्य साध्यामस्य होमस्य गा-  
र्हपत्यान्वाहार्यपचनवाक्यविहितानां होमानामनुवादके  
विराट्सम्पत्तिवाक्ये तावत्साधारण्येनाग्निहोत्रशब्दप्र-  
योगसत्त्वे ऽपि तस्य कृत्विन्यायेन लक्षणाद्योपपत्तेः । अग्नि-  
होत्रवाक्यविहिते कर्मणि प्रथमावगते शक्त्यवश्यभावेन  
तत्सम्बन्धादितरेषु लक्षणाद्योपपत्तावनेकत्र शक्तिकल्पन-  
स्यान्याय्यत्वात् । अत एव रथन्तरं पृष्ठं भवति बृहत्पृष्ठं  
भवतीत्युत्पत्तिवाक्ययोर्माहेन्द्रस्त्रोत्रनामत्वेन प्रथमावग-  
तपृष्ठशब्दस्य सप्तदशानि पृष्ठानीत्यनुवादवाक्ये माहेन्द्रा-  
दिषु चतुषु स्तोत्रेषु प्रयोगो लाक्षणिक इति प्रकृतौ  
पृष्ठबहुत्वं नास्तीति प्रपञ्चितं सप्तमे विश्वजिति सर्व-  
पृष्ठे तत्पूर्वकत्वात् ज्योतिष्टोमिकानि पृष्ठान्यस्ति च पृ-  
ष्ठशब्द इत्यधिकरणे एवं चाधिकारवाक्यस्थेनाग्निहोत्र-  
नाम्ना ऽग्निहोत्रवाक्यविहितस्यैव होमस्य ग्रहणात्तस्यैव  
फलसम्बन्धः स्यान्न तु चतस्रद्वत्यादिववाक्यविहितानाम-  
ष्टानां होमानां द्वे आहवनीये इति वाक्यसत्त्वे तु विरा-



दसम्पत्तिवाक्यानुसारेण दशधाऽभ्यसनीयस्याग्निहोत्रम-  
स्य दशानामभ्यासानां मध्ये द्वे आवहनीये इत्यनेन  
परिसंख्यातानामष्टानामपेक्षितमधिकरणमेवं चतस्र इ-  
त्यादिवाक्याभ्यां विधीयते । तयोश्चतुःसंख्याश्रवणानु-  
समं स्यादश्रुतत्वादिति न्यायप्राप्तानुवादकमिति लभ्यते  
एवम् अग्निहोत्रवाक्यविहितस्यैव होमस्य देवताभेदेना-  
धिकरणभेदेन च सायं प्रातश्च दशदशाभ्यासाः न तु  
तद्यतिरेकेण होमान्तराणि सन्तीति पर्यवसाने ऽधिकार-  
वाक्यगतमग्निहोत्रनाम सर्वविधाभ्याससहितस्याग्निहो-  
त्रस्य समर्पकमिति सर्वसाधारण्येन फलसम्बन्धः प्राप्नो-  
ति । यथा सोमेन यजेतेति वाक्योत्पन्नस्यैन्द्रवाय्वादिदे-  
वताभेदेनाभ्यसनीयस्य सोमयागस्य ज्योतिष्टोमपदं ना-  
मेति सर्वाभ्याससहितस्य सोमयागस्याधिकारवाक्येन  
फलसम्बन्धः । न च द्वे आवहनीये इति वाक्याभावे  
ऽपि विराट्सम्पत्तिवाक्यमग्निहोत्रहोमस्य दशधाभ्या-  
सविधायकमभ्युपगम्यतां तथा सति तत्र त्वदुक्तरीत्या  
ऽष्टानामभ्यासानामधिकरणमात्रविधायकयोर्गार्हपत्या-  
न्वाहार्यपचनवाक्ययोः संख्याश्रवणं न्यायप्राप्तानुवादकं  
भविष्यतीत्यापराग्निकहोमानामग्निहोत्रहोमाभ्यासकृ-  
पत्वेन फलसम्बन्धः सिद्धोदिति वाच्यम् । यदि ह्या-  
वहनीयवाक्यं न स्यात्तदा गार्हपत्यान्वाहार्यपचन-  
वाक्ययोस्तदधिकरणविधायकत्वे दशानामपि तद-  
भ्यासानामधिकरणविधायकत्वापत्त्या चतुःसंख्यानुवादा-  
संभवेन तयोः संख्याधिकरणविशिष्टकर्मान्तरविधा-

यकत्वस्यावश्यंभावितया विराट्संपत्तिवाक्यमग्निहोत्रा-  
नग्निहोत्रहोमानां प्रचयशिष्टसंख्यानवादेकमित्यकामे-  
नापि स्वीकरणीयम् । तस्मादाहवनीयवाक्यप्रवृत्त्यधो-  
नैवापराग्निकहोमानां फलसंबन्धः । एवं चास्मिन्  
आहवनीय इति विधौ अविधेयानामापराग्निकहो-  
माभ्यासानां तदनुद्देश्यस्वर्गसंबन्धप्रापणमेव फलमि-  
त्ययं विधिरुद्देश्ये विधेयस्य नित्यप्राप्तत्वात्तस्यान्यत्र त-  
त्त्वान्यस्य वा प्राप्यस्य नियमस्य निवर्त्यस्य वा भावाच्च  
केवलं परफलसंबन्धबोधनार्थः । अत्रायं संग्रहः ।  
हे आहवनीय इति श्रुतो विधिर्ह्यग्निहोत्रमधिक-  
त्य परसंबन्धविधानं विनास्य न स्यात्फलं किञ्चित् ।  
प्राप्तं तत्प्रापणीयं किल यदिह कियान्पूरणीयोऽस्ति नांशो  
नानिष्टं वा निवर्त्य निजविषयतया दृश्यते किं चिदस्य ।  
किं तु व्यापारमेव प्रययति फलसंयोजनार्थं परेषां ।  
प्राप्तः पुण्यैरगण्यैरिव विबुधगणो वेकटक्षोणिपालम् ॥

तस्मादस्मिन्नपि विधावव्याप्तिरनिवार्येति भावः । अ-  
थान्यत्राप्यव्याप्तिमुदाहरति ।

आकाङ्क्षादर्थवादादुपनमति  
फले कर्मणी यद्विधानम् । त-  
त्राप्येषा तदङ्गीभवनकृति भवे-  
त्सन्निधानश्रुतानाम् । यत्कि-  
ञ्चित्च कुत्राप्यनधिगतवती-



त्येव लक्ष्म्यस्थितिश्चेद्वन्त्यादीषु  
प्रसिद्धो नियमविधिरपि स्या-  
दपूर्वं विधानम् ॥ ६ ॥

वैश्वदेवीं सांग्रहणीं निर्वपेद् ग्रामकामो वैश्वदेवा वै  
सञ्जाता विप्रानेव देवान्स्वेन भागधेयेनोपधावति त ए-  
वास्मै मजातान् प्रयच्छन्ति ग्राम्येव भवतीति श्रूयते । तत्र  
सांग्रहणीष्टेर्ग्रामफले यद्विधानं तत्र तस्यास्तत्प्राप्त्यर्थं रा-  
विसन्नन्यायेन समनन्तरपठितार्थवादादेव तत्प्राप्तिसंभ-  
वात् । आकाङ्क्षो ह्यत्र विधिनार्थवादः स्तुतिलाभाय  
विशिष्य चाऽत्र ग्रामशब्दो ऽयं बह्वर्थ इति महाभाष्योक्ते-  
रनेकार्थस्य फलसमर्पकस्य ग्रामशब्दस्य विवक्षितार्थनि-  
र्णयलाभाय किं तु सांग्रहण्यास्तदर्थवादात् फलकल्प-  
नायामामनमस्यामनमस्य देवा इति तिस्र आहुतौर्जु-  
होति एतावन्तो वै सजाता ये महान्तो ये क्षुल्लका  
यास्त्रियस्तांस्तानेवावरुन्धेत् एनमवरुद्धा उपतिष्ठन्तीति  
तत्सन्निधिपठितानामामनहोमानामपि तदर्थवादात्फ-  
लार्थत्वकल्पनाप्रसक्त्या तेषां सांग्रहण्यङ्गत्वं न प्राप्नुया-  
दिति तत्प्राप्त्यर्थम् । एतत्सत्त्वे हि प्रत्यक्षेण विधिना सां-  
ग्रहण्याः शीघ्रं फलसंबन्धे ऽवगते फलवदफलन्यायादा-  
मनहोमानां तदङ्गत्वं प्राप्नोति । एवं चात्र विधेयायाः सां-  
ग्रहण्याः केनापि रूपेणोद्दिश्यग्रामसंबन्धाप्राप्तिर्नास्तीत्य-  
वाप्यव्याप्तिरनिवार्या । ननु लक्षणे प्रकृतविध्युद्देश्यम-  
प्राप्ते सतीति न विशेष्यते किं तु विधिविषये ऽन्यस्मिन्वा

प्रकृतविध्युद्देश्यमन्यद्वा किञ्चिदप्राप्ते सतीति । तथा च नैतासामव्याप्तीनामवकाश इति चेत् । एवं व्रीही-  
नवहन्तीत्यादिषु प्रसिद्धो नियमविधिरप्यपूर्वविधिः स्या-  
त् । दार्शपौर्णमासिके प्रयाजादौ सौर्यादिविकृतिमप्राप्ते  
सति तद्विधिप्रवृत्तेरतस्तथाविवक्षणीचित्यादव्याप्तिः स्या-  
देवेति भावः । स्यादेतत् । विधिरत्यन्तमप्राप्त इत्यस्य  
तद्विध्यप्रवृत्तावप्राप्तिः प्रसक्तिमतीतिपर्यवसितो ऽर्थस्तस्य  
श्लोकस्य व्याख्यानसमये सूचितस्तेन तस्य विधेस्तत्प्रा-  
प्तिफलकत्वमर्थाह्वयभाते । अतो यस्मिन्कास्त्रिंश्विद्यैर्त्विक्-  
श्चिदप्राप्ते सतीति विवक्षायामपि तस्य तत्प्राप्तिफलक-  
इत्यधिकांशस्य लक्षणे निवेशान्नावहनननियमविधाव-  
तिव्याप्तिप्रसङ्गः । तस्य सौर्यादिषु प्रयाजादिप्राप्तिफ-  
लकत्वाभावात् । एवं च वैकृताग्न्यतिग्राह्यविधिष्ववि-  
धेयानामपि गुणकामानां तत्तद्विध्युद्देश्यासु विकृतिषु  
प्राप्तेर्द्वादशाहिकगवामयनिकच्यनीकान्तर्गततदनन्तर्ग-  
तविधिषु<sup>१</sup> विधेयानामेवाग्रतानां तत्तद्विध्यनुद्देश्यासु द्वा-  
दशाहविकृतिषु प्राप्तेः ।<sup>२</sup> “उपांशु पौर्णमास्यां यजन्ति”ति  
विधौ अविधेयस्योपांशुयाजस्य तद्विध्यनुद्देश्ये स्वर्गे  
प्राप्तेः द्वे आवहनीय इति विधानविधेयानामापरा-  
ग्निकहोमानामनुद्देश्ये स्वर्गे प्राप्तेः सांग्रहणीफलवि-  
धावविधेयानां तत्सन्निधिपठितानामनुद्देश्य तद्विधेये  
कर्मणि प्राप्तेः फलस्य सद्भावान्न काप्यव्याप्तिशङ्काव-  
काशो ऽपीत्याशङ्क्याह ।



उद्देष्टये ऽन्यत्र वा यद्विधिपदमि-  
 तरद्वापि न प्राप्तिमत्स्यात् त-  
 त्प्राप्तिं तत्रतन्वन्विधिरितिकरणे  
 ऽप्येवमव्याप्तिरेव । ज्योतिष्टोमा-  
 दिकानां त्रिदिवगतिफले सर्व-  
 कामोक्तिसिद्धे किं प्राप्यं धर्म-  
 जाते प्रकरणगमिते स्वर्गकाम-  
 श्रुतिभ्याम् ॥ ७ ॥

“ज्योतिष्टोमेन स्वर्गकामो यजेत” “दर्शपूर्णमासाभ्यां  
 स्वर्गकामो यजेते”ति श्रूयते । इदं वाक्यद्वयं ज्योतिष्टो-  
 मशब्दगृहीतस्य सोमयागस्य दर्शपूर्णमासशब्दगृहीता-  
 नामाग्नेयादियागानां च न स्वरूपप्राप्त्यर्थं “सोमेन यजे-  
 ते”तिवाक्येनानग्नेयादिवाक्यैश्च तेषां प्राप्तत्वादिति ता-  
 वत्स्पष्टमेव । नापि तेषां स्वर्गफलसंबन्धप्राप्त्यर्थम् । “ए-  
 कस्मै वा अन्ये यज्ञक्रतवः कामायाः क्रियन्ते सर्वेभ्यो  
 ज्योतिष्टोमः” । “एकस्मै वा अन्ये यज्ञक्रतवः कामाया-  
 क्रियन्ते सर्वेभ्यः कामेभ्यो दर्शपूर्णमासाविति” वचनाभ्यां  
 तेषां पश्वादिफलकत्ववत्स्वर्गफलकत्वस्यापि प्राप्तिस-  
 म्भवात् । नापि अङ्गसंबन्धबोधनार्थं प्रकरणकल्पेन वा-  
 क्येन तत्प्राप्तिसम्भवात् । न हि स्वर्गकामवाक्ययोरङ्गसंब-  
 न्धबोधकत्वमपि तदुचितशब्दकल्पनां विना सम्भवति ।  
 तयोरङ्गसमर्पकशब्दाभावात् । न च दीक्षणीयादिसमि-

दादिवाक्यविशेषितयोस्तयोस्तत्संबन्धबोधकत्वं सम्भाव-  
तीति वाच्यम् । दीक्षणीयादिवाक्येष्वपि यच्छब्दोपब-  
न्धरहितस्वतन्त्राख्यातसत्त्वेन स्वतस्तेषामन्यविशेषणा-  
त्वालाभात् । तस्मात्स्वर्गकामवाक्ययोरङ्गसंबन्धबोधक-  
त्वाङ्गीकारे ऽपि तयोर्दीक्षणीयादिसमिदादिवाक्यानां  
चाप्रत्यक्षमध्येकवाक्यत्वं प्रकरणबलेनैकवाक्यतापादक-  
शब्दकल्पनयोपपादनौयम् । तथा हि ज्योतिष्टोमेन दर्श-  
पूर्णमासाभ्यां वा स्वर्गापूर्वं भावयेदित्युक्ते भवति प्रका-  
राकाङ्क्षा कथं तेन ताभ्यां वा तद्भावनीयमिति अनिञ्ज-  
ितप्रकारत्वात् । न हि गोधूमैर्मण्डकाः कार्या इत्युक्ते  
तत्प्रकारानभिज्ञस्य नियोज्यस्याकाङ्क्षा न भवति कथं  
गोधूमैर्मण्डकाः कर्त्तव्या इति कुठारेण वृत्तं छिन्धीत्यु-  
क्ते तत्प्रकारानभिज्ञस्य भवत्येव तदाकाङ्क्षा तं प्रतिह-  
स्ताभ्यां कुठारं गृहीत्वा तदुदामननिपातनव्यापाराव-  
र्त्तनेनेतिवक्तव्यमेव । एतत्प्रकारस्य लोकप्रसिद्धतरत्वा-  
त्प्रायेण तत्र न भवत्याकाङ्क्षा । इह तु ज्योतिष्टोमा-  
दिभिः स्वर्गापूर्वसम्पादनस्यात्यन्तालौकिकत्वात्प्रका-  
राकाङ्क्षावश्यम्भाविनी । तथा दीक्षणीयादीनामप्य-  
स्ति प्रयोजनकाङ्क्षा । तदिह परस्पराकाङ्क्षालक्षणां  
प्रकरणो सति रेवतीषु वारवन्तीयमग्निष्टोमसाम कृत्वा  
पशुकामो ह्येतेन यजेतेतिवत् दीक्षणीयादिवाक्यानां  
प्रत्यक्षे ज्योतिष्टोमादिवाक्यैकवाक्यत्वे चासति येन श-  
ब्देन दीक्षणीयादिव्यापाराणां ज्योतिष्टोमादिविशेष-  
णातीच्यते तादृक्शब्दकल्पनेनाप्रत्यक्षमेकवाक्यत्वं प्रक-  
रणबलेन कल्पनीयम् । यथा कौटुम्भं देवदत्तगृहमिति



प्रकाराकाङ्क्षायां द्वारोपान्तलिखितशङ्खपद्मनिधिवहुच-  
 म्प्रकालङ्कृतनिष्कृतं देवदत्तगृहमित्यभिधानतो विशेष-  
 णमनुक्त्वा इह देवदत्तगृहं वर्त्तते द्वारोपान्ते लिखिते श-  
 ङ्खपद्मे स्तः निष्कृटे चस्पकाः सन्तीत्येतावत्युक्ते ऽपि गृहस्य  
 प्रकाराकाङ्क्षया प्रकारोपदेशस्य प्रयोजनाकाङ्क्षया  
 च तदुचितशब्दकल्पनया एकवाक्यत्वं कल्प्यतइत्येव-  
 मेवोपपादितं तन्वरत्ने । तथा च सर्वकामवाक्ययोरङ्गसंब-  
 न्धबोधकत्वानङ्गीकारेण प्रकरणाबलात्तद्बोधकं वाक्यं  
 कल्पयितुं शक्यम् । तथा हि यद्यपि सर्वकामवाक्ययोर-  
 ण्यतरहितयोर्वागभावना न श्रूयते तथापि चतुर्थ्या  
 ज्योतिष्टोमस्य दर्शपूर्णमासयोश्च सर्वकामार्थत्वप्रतिपा-  
 दनात् ज्योतिष्टोमेन दर्शपूर्णमासाभ्यां च स्वर्गपशुपुत्र-  
 हिरण्याद्यपूर्वं भावयेदित्यर्थतो लाभाख्यादेव तत्प्रकारा-  
 काङ्क्षा दीक्षणीयादीनां समिदादीनाञ्च पूर्ववत्प्रयोज-  
 नाकाङ्क्षा स्थितैव एवमुभयाकाङ्क्षालक्षणेन प्रकरणेन  
 दीक्षणीयादिभिः समिदादिभिश्चोपकृत्य ज्योतिष्टोमेन  
 दर्शपूर्णमासाभ्यां च स्वर्गपश्वाद्यपूर्वं भावयेदिति वाक्यं  
 किमिति कल्पयितुं न शक्यम् । एवं स्वर्गसंबन्धस्याङ्ग-  
 संबन्धस्य चान्यलभ्यत्वे ऽपि के चन स्वर्गसंबन्धे सर्व-  
 कामवचनलभ्ये स्वर्गकामवाक्ययोरकृतार्थत्वं मन्यमा-  
 नास्तयो रङ्गसंबन्धबोधनार्थत्वमित्याहुः । अन्ये तु सर्व-  
 कामश्रुत्यविरोधेन स्वर्गकामवाक्ययोरेव स्वर्गसंबन्ध-  
 बोधनार्थत्वं सर्वकामवाक्योस्तु सामान्यमुखप्रवृत्तयोः  
 स्वर्गतरसंबन्धबोधनार्थत्वमित्याहुः । उभयोरप्यन्यतः

प्राप्तिसम्भवात्तद्व्यतिरेकेणा च क्वचित्कस्य चित्प्रापणी-  
यस्य। दर्शनात्स्वर्गकामवाक्ययोस्तत्तल्लक्षणाव्याप्तिः सर्वथै-  
वानिवायेति भावः । अथ प्रकारान्तरेणोदाहृततदि-  
तरापूर्वविधिष्वव्याप्तिमुदाहरति ।

नाना शाखाग्निहोत्रप्रभृतिवि-  
धिषु चाव्याप्तिरेवं सति स्यात्  
तत्तद्विध्यप्रवृत्तावपि तदधिग-  
तिः स्याद्वि विध्यन्तरेण । सासा  
प्राप्तिस्तु नैवाभ्युदयफलवतौ-  
त्येवमप्राप्तिसत्त्वं कृत्वाव्याप्ते-  
निरासे नियमपरिसंख्यानुवृत्ते-  
निवृत्तिः ॥ ८ ॥

अग्निहोत्रादिविधयस्तावन्नानाशाखासु श्रूयन्ते । तेन  
तत्तच्छाखाम्नातविध्यभावे नानाशाखासु विप्रकीर्णा-  
नामङ्गानामिवाग्निहोत्रादीनामपि शाखान्तरतः प्राप्ति-  
स्यादेव । ततश्च तत्तद्विध्यभावे ऽन्यतः प्राप्त्यसम्भवरूप-  
स्याप्राप्तविशेषणार्थस्याभावात्सर्वेष्वपि नानाशाखाम्ना-  
तापूर्वविधिष्वव्याप्तिरनिवार्या । ननु शाखान्तराधि-  
करणे तेषां तत्तच्छाखाध्यायिनं प्रति स्वस्वशाखाध्ययन-  
प्राथम्येनाज्ञातज्ञापकत्वं समर्थितम् । सत्यम् । न त्वज्ञा-  
तज्ञापकत्वसिद्धिमात्रेणाप्राप्तविशेषणार्थो विवक्षितो



लभ्यते । न चाज्ञातत्वमेवाप्राप्तशब्दार्थः । तथा सति नि-  
यमपरिसंख्ययोरपि अर्थाच्चेपमन्त्रलिङ्गाभ्यां प्रागेव प्रहृ-  
त्तयोरज्ञातज्ञापकत्वसत्त्वेन तयोरतिव्याप्यपत्तेः । न-  
व्वभ्युदयशिरस्कप्राप्तिसम्भवरहित्यमप्राप्त इत्यनेन वि-  
वक्षितम् । ततश्च स्वाध्यायो ऽध्येतव्य इति नियमविधि-  
बलादध्ययनगृहीतस्य स्वशाखान्तर्गतवाक्यजन्यतदर्थ-  
ज्ञानस्यैवाभ्युदयकारित्वेन स्वशाखान्तर्गतवाक्यसद्भावे  
शाखान्तर्गतवाक्यजन्यज्ञानस्याभ्युदयकारित्वस्याभावा-  
त्तत्तच्छाखाध्यायिपुरुषापेक्षया सर्वेषामग्निहोत्रादिवि-  
धौनामज्ञातज्ञापकत्ववदप्राप्तप्राप्तिफलकत्वमपि वि-  
वक्षितरूपमस्त्येवेति न नानाशाखाग्निहोत्रादिविधिष्व-  
व्याप्तिर्नापि स्वर्गकामवाक्येष्वव्याप्तिस्तेष्वपि साप्तदृश्य-  
वाकान्यायेनाभ्युदयफलकप्राप्त्यभावसत्त्वात् । तथा हि  
साप्तदृशसामिधेनीरनुब्रूयादित्यनारभ्य श्रूयते । अत्र  
विधौयमानस्य साप्तदृश्यस्य न सामिधेनीद्वारा प्रकृतौ  
निवेशः प्राकरणिक्ततत्प्राञ्चदृश्यावरुद्धत्वात् । किं तु विः  
कृतिष्वेव । तत्रापि श्रुतसाप्तदृश्यासु मित्वविन्दादिष्वेव  
निवेशो न सर्वासु विकृतिषु । अनारभ्यश्रुतं हि साप्तदृश्यं  
यावत्सामिधेनीद्वारा सकलविकृत्यङ्गं कल्पयते तावत्प्रा-  
करणिकैर्वाक्यैर्मित्वविन्दादिसंबन्धे कृते क्षीणार्थापत्तिर्न  
क्रत्वन्तरसंबन्धं कल्पयति । तेनानारभ्याधीतस्य साप्त-  
दृश्यस्योपसंहारार्थानि तत्प्रकरणाधीतानि साप्तदृश्य-  
वचनानि ततश्च प्राकरणिकवचनैः साप्तदृश्यस्य क्रतु-  
संबन्धसिद्धिरनारभ्याधीतवाक्येन सामिधेनौसंबन्धसिद्धि-  
रिति मीमांसकमर्यादा । अत्रानारभ्य विधानाभावे

ऽपि साप्तदश्यस्य क्रतुसंबन्धवत्सामिधेनीसंबन्धो ऽपि प्राकरणीकवचनैरेव सिद्धतीति अनारभ्यविधानस्य वै-  
 व्यर्थशङ्का प्राप्नोति । अत्रोक्तं तन्त्ररत्ने । यद्यपि प्राकर-  
 णिकेनैव क्रतुसंबन्धः सामिधेनीसंबन्धश्च सिद्धति । त-  
 थापि वाक्यद्वयान्नानादेवं विज्ञानमभ्युदयकारीति वि-  
 ज्ञायते अर्थवादप्ररोचितवदिति । ततश्चास्य न्यायस्य  
 सार्वकाय्यवाक्यप्राप्त्यर्थस्वर्गकामवाक्यसाधारण्यात्तत्वा-  
 प्यभ्युदयशिरस्कप्राप्त्यभावो वक्तुं शक्यत इति चेत् ।  
 तथा सति नियमपरिसंख्याविध्योरत्यन्तमप्राप्त इति  
 विशेषणाभ्यां निवृत्तिर्न स्यात् । तत्रापि स्वाध्यायनिय-  
 मविधिवत्तादेवार्थाक्षेपमन्त्रलिङ्गाभ्यामवघातादिप्राप्तैर-  
 भ्युदयकारित्वाभावस्य वक्तुं शक्यत्वात् । तस्मादन्यतः  
 प्राप्त्यभावमात्रमिहाप्राप्तिरिति वक्तव्यमित्युदाहृत-  
 स्यलेखव्याप्तिः सुदृढेति भावः ॥ ७ ॥ नन्वस्त्व-  
 न्यतः प्राप्त्यभावमात्रमप्राप्तविशेषणार्थः । प्राप्त्यभावस्तु  
 तत्तद्विधिमात्रा वृत्ताविति नेष्यते किं तु विध्यन्तरा-  
 प्रवृत्तिसहितायां केवलायां वा तत्तद्विध्यप्रवृत्तौ यः  
 प्राप्त्यभावः स सर्वो ऽप्यप्राप्तविशेषणार्थ इतीष्यते । त-  
 तश्च तत्तच्छाखागताग्निहोत्रादिविध्यप्रवृत्तौ तदन्यसक-  
 लशाखागततत्तद्विध्यप्रवृत्तिसहितायां तदप्राप्तिरुच्यतेति  
 न नानाशाखागताग्निहोत्रादिविधिष्वव्याप्तिः । नापि  
 स्वर्गकामविध्योरव्याप्तिस्तदप्रवृत्तौ सार्वकाय्यविध्यप्रवृ-  
 त्तिसहितायां ज्योतिष्टोमादीनां स्वर्गसंबन्धाप्राप्तिस-  
 न्वात् । “वसन्ते वसन्ते ज्योतिषा यजेते”ति “यावज्जीवं  
 दर्शपूर्णमासाभ्यां यजेते”ति विधिभ्यां तेषां प्रत्यवायपरि-



हारार्थत्वावगमेन तत एव फलाकाङ्क्षाशान्तेर्विष्वजिन्न्या-  
 याविषयतया ततः स्वर्गसंबन्धप्राप्तेरनाशङ्कनीयत्वात् ।  
 अवश्यं च क्वचित्क्वचिन्नियमविधौ तत्तद्विध्यप्रवृत्तेर्विध्य-  
 न्तराप्रवृत्तिसाहित्यन्यायो ऽयमनुसरणीयः । अन्यथा  
 ब्रीहिभिर्यजेतेतिनियमविधौ तल्लक्षणास्याव्याप्तिः स्यात् ।  
 ब्रीहिशास्त्राभावे यवशास्त्रेण यवानामेव नियतप्राप्त्या  
 ब्रीहीणां पक्षप्राप्त्यभावात् । एवं यवैर्यजेतेतिनियमवि-  
 धावपि तदव्याप्तिः स्यात् । तदभावे ब्रीहिशास्त्रेण ब्री-  
 हीणामेव नियतप्राप्त्या यवानां पक्षप्राप्त्यभावात् । तथा  
 औदुम्बरो यूपो भवतीत्यादिवैकृतद्रव्यविधिष्वपि सर्वे द्र-  
 व्यविधयो नियमविधय इति मीमांसकमर्थोदया निय-  
 मविधित्वेन समर्थनीयेषु तदव्याप्तिः स्यात् । वैकृतवि-  
 ध्यभावे प्राकृतेन खादिरो यूपो भवतीत्यादिशास्त्रेण चो-  
 दकतः खादिरादीनामेव नियतप्राप्त्या उदुम्बरता-  
 दीनां पक्षप्राप्त्यभावात् । ततश्च ब्रीहियवशास्त्रयोर्द्वयो-  
 रप्यभावे पुरोडाशप्रकृतिद्रव्याकाङ्क्षया ब्रीहियवनी-  
 वारादीनां पक्षप्राप्त्या प्राकृतवैकृतविधीनामभावे यूपा-  
 दिप्रकृतिद्रव्याकाङ्क्षायां धवखदिरपलाशोदुम्बरादीनां  
 पक्षप्राप्त्या च ब्रीहियवोदुम्बरादीनां पक्षप्राप्त्या च  
 ब्रीहियवोदुम्बरादिशास्त्रेषु नियमविधिलक्षणां समर्थ-  
 नीयम् । तथा परिसंख्यालक्षणे ऽपि न्यायो ऽयमनुसर-  
 णीयः । अन्यथा मित्रविन्दाध्वरकल्पावैमृधचातुर्मास्य-  
 पञ्चाग्रयणादिनानाकर्मसमाम्नातसाप्तदृश्यविधिष्व-  
 नारभप्रविहितशास्त्रस्योपसंहारार्थत्वेन तदितरविकृती-  
 नां साप्तदृश्यसंबन्धव्यावृत्तिफलकतया परिसंख्यारूपेषु



तल्लक्षणाव्याप्तिः स्यात् । मित्तविन्दागतविध्यभावे  
 ऽध्वरकल्पागतविधेर्मित्तविन्दासाधारण्येनाध्वरकल्पेतर-  
 सकलविकृतीनां साप्तदश्यसंबन्धव्यावृत्तिफलकतया मि-  
 त्तविन्दायामन्यतः साप्तदश्यप्राप्त्यभावात् । एवमुक्त्या-  
 येनाध्वरकल्पादिष्वपि तत्प्राप्त्यभावात् । तथा गृहमेधी-  
 यगतेष्वाज्यभागौ यजति अग्नये स्विष्टकृते समवद्वति  
 ब्रह्मासुपह्वयते इत्यादिप्रकृताङ्गपुनर्विधिषु चोदकलोपक-  
 त्वेन तदितराङ्गानां गृहमेधीयसंबन्धव्यावृत्तिफलकत-  
 या परिसंख्यारूपेषु तल्लक्षणाव्याप्तिः स्यात् । आज्यभाग-  
 विध्यभावे स्विष्टकृद्विधेराज्यभागसाधारण्येन स्विष्टकृ-  
 दितरसकलचोदकप्राप्याङ्गानां गृहमेधीयसंबन्धव्यावृत्ति-  
 फलकतया आज्यभागयोरन्यतो गृहमेधीये प्राप्त्यभावा-  
 त् । उक्तन्यायेनैव स्विष्टकृदादीनामपि तत्प्राप्त्यभावात् ।  
 ततश्च मित्तविन्दादिप्रकरणागतसकलसाप्तदश्यविध्यभा-  
 वेनारभ्याधीतसाप्तदश्यविधिना प्रकृतितः पाञ्चदश्याव-  
 रोधान्निवृत्तेनाविशेषात्सर्वासु विकृतिषु साप्तदश्यप्राप्त्या  
 गृहमेधीयप्रकरणागतसकलप्राकृताङ्गपुनर्विध्यभावे चो-  
 दकात्सर्वेषामाज्यभागादीनां गृहमेधीये प्राप्या च  
 तेषु परिसंख्यालक्षणां समर्थनीयम् । तद्वत्सकलशाखाग-  
 ताग्निहोत्रादिविध्याद्यभावे ऽग्निहोत्राद्यप्राप्त्या तेष्वपू-  
 र्वविधिलक्षणां समर्थयितुं शक्यमेव । अतो न क्वाप्यव्या-  
 प्तिदोष इत्याशङ्काह ।

तत्तद्विध्यप्रवृत्तौ सुलभमितर-



विध्यप्रवृत्त्या युतायाम् तेषाम-  
 प्राप्तिमत्त्वं नियमपदयवव्रीहि-  
 पक्षाप्तितावत् । नानाकर्मोपसं-  
 हृत्युचितनियतसत्साप्तदश्या-  
 प्तिवच्चेत्येवं सृष्टौ तु पृष्ठस्तुति-  
 नियममुखातिप्रसक्तिः प्रसर्पेत् ॥६॥

एवमव्याप्तिपरिहारार्थमनियमेनैका नेकविध्यप्रवृत्ता-  
 वप्राप्तेरपूर्वविधिलक्षणा निविष्टत्वकल्पनाया मुपह्वयादि-  
 विकृतिषु प्रकृतितो विकल्पेन प्राप्तयोर्बृहद्रथन्तरयोरन्य-  
 तरनियमार्थं बृहत्पृष्ठं भवति रथन्तरं पृष्ठं भवतीति  
 विधौ विकृत्यतिरात्रे प्रकृतितो विकल्पेन प्राप्तयोः षोड-  
 शिग्रहतद्वर्जनयोः षोडशिग्रहनियमार्थं उत्तरे ऽहन् द्विरा-  
 वस्य गृह्यत इति विधौ गृहमेधीये प्रकृतितः ससुच्चित्य  
 प्राप्ताज्यभागतदितराङ्गकलापमध्ये चोदकलोपकतया  
 तदितराङ्गपरिसंख्यारूपे आज्यभागौ यजतीतिविधौ चा-  
 तिवप्राप्तिः स्यात् । बृहद्रथन्तरपृष्ठयोः षोडशिग्रहस्या-  
 ज्यभागयोश्च प्राकृतवैकृतविध्यभावे सर्वथैवाप्राप्तिस-  
 त्वात् । व्रीहियवविध्योर्वैकृतद्वयविधिषु प्राकराणिकसा-  
 प्तदशयविधिषु गृहमेधीयस्त्रिविष्टकृदादिविधिषु चानेक-  
 विधप्रवृत्त्यपेक्षया पाक्षिकीं नियतां च प्राप्तिं सम्भाव्य  
 नियमपरिसंख्याविधित्वेन समर्थितेषु ततद्विधप्रवृत्त्यपे-  
 क्षया सर्वथैवाप्राप्तेरपि सत्त्वेन तेष्वप्यतिवप्राप्तिः स्यात् ।

न ह्यनेकविधाप्रवृत्त्यपेक्षैवाप्राप्तिरपूर्वविधिलक्षणे निवे-  
श्यत इति नियन्तुं शक्यते तथा मति व्रीहीःप्रोक्ष-  
तीत्याद्यपूर्वविधावप्राप्तिस्तद्विधिसामानाप्रवृत्त्यपेक्षत्वेन तत्वा-  
व्याप्तिः स्यादिति तत्परिहारार्थमनियमेनैकानेकविधय-  
प्रवृत्त्योस्तल्लक्षणे निवेशनीयत्वात् । तथा चतुर्जुह्वां गृह्णा-  
ति अष्टावुपभृति चतुर्ध्रुवायामिति कार्यविशेषासंयुक्तत-  
योत्पन्नानां जौहवाज्यादीनां विनियोगविधिषु यज्जुह्वां  
गृह्णाति प्रयाजेभ्यस्तत् यदुपभृति प्रयाजानुयाजेभ्यस्तत् ।  
सर्वस्यै वा एतत् यज्ञाय गृह्यते<sup>१</sup> यत् ध्रुवायामाज्यमित्येवं  
हूपेषु मध्ये जौहवौपभृताज्यविनियोगविध्योर्नियमवि-  
धित्वेनाभ्युपगतयोर्नियमविधित्वं त्वयाणामेवैतेषां विधी-  
नामप्रवृत्त्यपेक्षया जौहवाज्यादीनां द्रव्याकाङ्क्षेषु प्रयाजा-  
दिषु पक्षे प्राप्तिं सम्भाव्य समर्थनीयम् । तत्तद्विधप्रवृत्त्यपे-  
क्षया विधेययोजौहवौपभृताज्ययोः प्रयाजानुयाजेष्वप्रा-  
प्तिरपि सम्भवति । तथा सर्वयज्ञार्थध्रौवाज्यान्वयेन निरा-  
काङ्क्षेभ्यः प्रयाजानुयाजेभ्यः परावृत्त्य तयोरयच्चहूपे-  
षवाज्यापेक्षसदनकरणादिकार्येष्वेव प्राप्तेरिति तयोरपि  
विधयोरतिव्याप्तिः स्यात् एयमनियमेनैकानेकविधाप्र-  
वृत्त्यपेक्षया पाक्षिकनियतप्राप्त्योर्नियमपरिसंख्यालक्षणा-  
निविष्टत्वकल्पनायां तयोरपि लक्षणयोरतिव्याप्तिः  
स्यात् । तथा हि ध्रौवाज्यविनियोगविधेर्द्रव्यविषयत्वे  
ऽपि नियमविधित्वं न सम्भवति जौहवौपभृताज्ययोः  
प्रयाजानुयाजार्थत्वे सति परिशेषादेव ध्रौवाज्यस्य तद-  
रिक्तद्रव्यापेक्षसर्वयज्ञार्थत्वनियमसिद्धिः । न च स्यात्स्या-



जगस्यापि तेषु पक्षप्राप्त्या परिशेषासिद्धेर्नियमविधित्वं सम्भवतीति वाच्यम् । जीहवाद्याजस्य ग्रहणे विनियोगेन निराकाङ्क्षस्य स्थाल्याजस्य स्वतस्तेषु प्राप्त्यसम्भवात् तस्मात् द्रव्यापेक्षसर्वयज्ञेष्वयज्ञरूपेण सदनकरणादिषु च धौवाजस्य समुच्चित्यप्राप्तौ सदनकरणादिव्यापृत्यर्थं तस्य परिसंख्याविधित्वमेव युक्तं तत्र त्रयाणामेतेषां विधीनामप्युक्तौ धौवाजस्य तत्तद्विनियोगविधिसंग्राह्येषु आजगभागादिषु च पक्षप्राप्तिः सम्भवतीति तत्र नियमविधिलक्षणास्यातिव्याप्तिः । तथा रथन्तरं पृष्ठं भवतीति वैकृतो विधिनियमविधिरस्य प्राकृतबृहद्रथन्तरविकल्पविधेश्चाप्युक्तौ प्रकृतितो बृहद्रथन्तरयोः समुच्चित्यप्राप्तिः सम्भवतीति तत्र परिसंख्यालक्षणास्यातिव्याप्तिः पृष्ठः षडहो बृहद्रथन्तरसामा कार्य इति । गवामथनिके षडहे रथन्तरबृहत्पृष्ठविधिरपूर्वविधिः तदन्तर्गतेषु तृतीयादिष्वहःसु तत्प्रकृतिभूतात् द्वादशाहिकान्नानापृष्ठषडहात् क्रमेण वैरूपवैराजशाक्करैवतपृष्ठानामेव प्राप्तत्वेन तृतीये रथन्तरं चतुर्थे बृहत् पञ्चमे रथन्तरं षष्ठे बृहदित्यस्यार्थस्य कथं चिदपि प्राप्त्यभावात् । द्वादशाहिकानापृष्ठविध्यभावे तस्मिन् गवामथनिकषडहे ज्योतिष्टोमात् बृहद्रथन्तरपृष्ठयोरनियता प्राप्तिः सम्भवतीति तत्र नियमविधिलक्षणास्यातिव्याप्तिः । आज्यभागपुनर्विधानेन गृहमेधौयवदपूर्वे ऽवभृथे प्रयाजानुयाजप्राप्त्यभावात् तत्रापवर्हिषः प्रयाजान्यजति अपवर्हिषो ऽनुयाजान्यजतीति बर्हिर्व्यतिरिक्तप्रयाजानुयाजप्राप्त्यर्थो ऽपूर्वविधिः । तत्राज्यभागपुनर्विधानाभावे

बर्हिः संज्ञकप्रयाजानुयाजयोस्तद्यतिरिक्तप्रयाजानुयाजा-  
नां च ससुचित्य प्राप्तिः सम्भवतीति तत्र परिसंख्यालक्ष-  
णास्यातिव्याप्तिः । एवमतिव्याप्तावहत्वादनियमेनैकानेक-  
विध्यप्रवृत्त्योरपूर्वविध्यादिलक्षणा नुप्रवेशकल्पनमयुक्तमि-  
तिभावः ॥ ८ ॥ स्यादेतत् । वैकृतरथन्तरपृष्ठादिविधिष्व-  
पूर्वविध्यादिलक्षणानुगतेर्नातिव्याप्तिर्नानालक्षणसमावे-  
शानुसारेणानेकविधिरूपत्वाङ्गीकारे दोषाभावात् तावता  
रथन्तरपृष्ठादिष्वनुष्ठानभेदासाङ्कर्यात् उपधेयसङ्करेऽपि  
तत्तल्लक्षणोपाधौनामसाङ्कर्याच्च । एकैकस्मिन्वाक्ये विष-  
यभेदेनापूर्वविध्यादिलक्षणानामुपजीव्योपजीवकभावेन त-  
त्फलानां च साङ्कर्यस्य संप्रतिपन्नत्वेन तन्न्यायादेकानेक-  
विध्यप्रवृत्तिभेदेनापि तदुभयसाङ्कर्याभ्युपगमसम्भवाच्च ।  
तथा हि उपांशु पौर्णमास्यां यजन्नितिवाक्ये उपांशुया-  
जाप्राप्तफलसंबन्धप्रापकत्वेन तस्मिन्पौर्णमास्या सह प्रा-  
प्तामावास्यासंबन्धव्यावर्त्तकत्वेन चापूर्वविधिपरिसंख्या-  
विधिलक्षणयोः साङ्कर्यं तावदङ्गीकृतं चतुर्थश्लोकव्याख्या-  
ने सायं जुहोति प्रातर्जुहोतीतिविधयोर्नियमपरिसंख्या-  
विधिलक्षणसाङ्कर्यं दृश्यते तौ खल्वग्निहोत्रं जुहुयात्स्व-  
र्गकाम इतिविहितकाम्याग्निहोत्रप्रयोगस्यानियतकाल-  
त्वप्राप्तौ सायंप्रातःकालविशेषनियमार्थौ । यावज्जी-  
वमग्निहोत्रं जुहोतीतिविहितनित्याग्निहोत्रप्रयोगस्य  
सातत्येन सार्वकालत्वप्राप्तौ सायंप्रातःकालावच्छिन्न-  
मेव जीवनं निमित्तमिति निमित्तविशेषणसमर्पणेनान्य-  
कालव्यावर्त्तकी च । यद्वा अप्रवः प्रयावो दक्षिणेति उप-  
ह्वयदक्षिणाविधिरिहोदाहरणं स हि गौश्चाश्वश्चेत्या-



दिज्यौतिष्टोमिकदक्षिणाविधिनाश्वस्य गवादिभिः समु-  
 च्चित्य प्राप्तौ गवादिपरिसंख्यार्थः । तस्यानियतरूपप्रा-  
 प्तौ श्यावनियमार्थश्च । यद्योन्यां तदुत्तरयोगीयतीति  
 विधावपूर्वनियमविधिलक्षणमाङ्ग्यं दृश्यते कथं क्रतौ  
 स्तोत्रसाधनानां साम्नां यथाभ्ययनमेकस्याष्टचि गान  
 प्राप्तौ एकं साम तृचे क्रियते स्तोत्रीयमिति वचनात् तृचे  
 तानि गातव्यानीति स्थापितमेकचस्थानि यज्ञे स्युः न स्वा-  
 ध्यायवत् । तृचे वा लिङ्गदर्शनादिति पूर्वोत्तरपक्षसूत्राभ्यां-  
 दशमाध्याये । ततश्च तेषां स्वयोनिषु गीयमानानां क्रतु-  
 ध्वन्ययोरपि ययोः कथोश्चिदुचोर्गेयत्वे प्राप्ते संशरविले-  
 शपरिहारार्थं योनिसमच्छन्दस्क्रयोरेव गातव्यमिति नि-  
 र्णीतं तदध्यासः समासु स्यादिति नावमिकाधिकरणे  
 तत्रेदं वचनं प्रवर्तते यद्योन्यां तदुत्तरयोगीयतीति ।  
 अत्र योनिग्रन्थपठितयोरीन्युत्तरयोगीनं न विधीयते किं  
 तूत्तराग्रन्थपठितयोस्तदुत्तरयोस्तत्रैवोत्तराशब्दस्य पदा-  
 न्तरसन्निधाननिरपेक्षया कृत्वा प्रसिद्धेरिति निरणीतं नै-  
 मित्तिकं तूत्तरात्वमिति नावमिकाधिकरणे । उत्तराग्र-  
 न्थपठिते चोत्तरे रथन्तरादियोनीनां तद्विषमच्छन्दस्के  
 वामदेव्यादियोनीनां तत्समच्छन्दस्के । एवं च रथन्तरा-  
 दिसाम्नां संशरविलेशपरिहारार्थमुत्तराव्यतिरिक्तयोरेव  
 कथोश्चिद्योनिसमच्छन्दस्क्रयोक्तृचोर्गानप्राप्तावप्राप्तो-  
 त्तराप्राप्तार्थम् उत्तराविधिः । वामदेव्यादिसाम्नामुत्तर-  
 योरन्ययोर्वा कथोश्चिद्योनिसमच्छन्दस्क्रयोगीनप्राप्तावु-  
 त्तरानियमार्थ इति । कौ पुनः संशरविलेशदोषी । सं-  
 शरः साम्नो हिंसा विलेशस्तस्य ऋगपेक्षया ल्यत्वं यद्य-

धिकच्छन्दस्कायामृच्युत्पन्नं साम न्यूनच्छन्दस्कायामृचि  
 गीयेत तदा केन चिदेव सामभागेन ऋक्पूर्वैरवशिष्ट-  
 सामभाग आश्रयाभावाद्धिंक्षेत् । यदि न्यूनच्छन्दस्काया-  
 सुत्पन्नमधिकच्छन्दस्कायां गीयेत तदाल्पं साम ऋक्परि-  
 पूर्णाक्षमं स्यात् । तथा सृष्टीरुपदधातीत्यादिविधौ त्रि-  
 विधविधिलक्षणानां सङ्करो दृश्यते । कथं सृष्ट्यादिश-  
 ब्देन सृष्टिशब्दादिमन्त्रोपधेया द्रष्टका उच्यन्ते तद्वानासा-  
 सुपधानो मन्त्र इतीष्टकासु लुक् च सतीरिति पाणिनि-  
 स्मरणात् । अत्र न तावदुपधानं विधीयते द्रष्टकाभिरग्निं  
 चिनुत इत्यनेनैवार्थप्राप्तत्वात् । द्रष्टकानामनुपधाने च-  
 यनानिर्गतेः । ननु तथापीष्टकाङ्गत्वेन तद्विधाने समु-  
 दितानामपीष्टकानां कदाचिदुपधानं प्राप्नुयात्तन्माभू-  
 त्प्रत्येकमेवोपधानमस्त्वित्येतदर्थमिष्टकाङ्गत्वेन तद्विधानं  
 स्यात् । तथा सति हि प्रतिप्रधानमङ्गावृत्तिन्यायात्प्रत्ये-  
 कसुपधानं सिध्यतीति । नैतद्युक्तम् । एकेनोपधानविधि-  
 नास्य प्रयोजनस्य लाभेन सृष्टीरुपदधाति प्राणभृत उप-  
 दधाति चित्त्रिणीरुपदधातीति वाक्येष्वसकृदुपधानवि-  
 धानवैध्यर्थ्यापत्तेः । न च तेष्वेकलोपधानविधिरन्यत्र  
 नेति शक्यं वक्तुं विनिगमनाविरहात् । नापि सर्वेषु तेषु  
 तत्रेष्टकाविशेषविधिः । द्रष्टकाभिरग्निं चिनुत इति वि-  
 धिनैव सर्वासामिष्टकानां प्राप्तत्वात् । ननु तथापि मध्य-  
 मचिति लाभार्थं विशिष्य कासां चिद्विधानं स्यादसत्सु  
 हि तेष्वविधिषु सृष्ट्यादिशब्दोदितानां मध्यमचिति प्रकर-  
 णानाम्नातानामिष्टकानां मध्यमचित्तावुपधानं न लभ्य-  
 ते सत्सु तु तेषु विधिषु लभ्यते मध्यमायां तु वचनाद्वा-



ह्यणवत्य इति पञ्चमाध्यायसूत्रेण यां वै कां चन ब्राह्म-  
 णवतीमिष्टकामभिजानीयात्तां मध्यमायां चितावुपद-  
 ध्यादितिवचनबलेन प्रत्यक्षज्ञानवाच्यभिपूर्वजानातिव-  
 शात्प्रत्यक्षब्राह्मणविहितानामिष्टकानां मध्यमचितावे-  
 वोपधानं न त्वन्ते तु बादरायण इति न्यायान्तिचत्यन्तरे  
 इतिनिर्णीतत्वादिति चेत् । नैतदपि युक्तम् । कासामि-  
 ष्टकानां सृष्टिमन्त्रादिभिरुपधानमिति प्रागनवगततया  
 सृष्ट्यादिशब्दोक्तानां सृष्टिशब्दादिवन्मन्त्रोपधेयाष्टका-  
 विशेषाणां बुद्धानारोहेण विधातुमशक्यत्वात् । तस्मात्त-  
 न्मन्त्रविशेषा एवेष्टकोपधाने विधीयन्त इति युक्तम् तेषां  
 च विधिर्नोपधानप्राप्त्यर्थः प्रकरणादेव प्राप्तिरसम्भवा-  
 त् । नापि लिङ्गविनियोज्यमन्त्रान्तरपरिसंख्यार्थः । मन्त्रा-  
 न्तरास्मानवैयर्थ्यापत्तेः । किं त्वेकया स्तुवते प्रजा अधी-  
 यन्त प्रजापतिरधिपतिरासौत्तिष्ठभिरस्तुवत ब्रह्मा सृ-  
 ज्यत ब्रह्माणस्पतिरधिपतिरासौदित्यादीनामुपधानैका-  
 न्तिकलिङ्गविशेषरहितानां मन्त्राणामिष्टकाग्रहणादि-  
 ष्वपि विनियोगप्रसक्तौ तत्परिसंख्यार्थः । प्रत्येकोपधान-  
 नियमार्थश्च । समुदितोपधाने तत्तदिष्टकोपधानस्य क्र-  
 मोच्चार्यव्यवस्थिततत्तन्मन्त्रकरणकत्वायोगात् । मध्यम-  
 चिति प्राप्त्यर्थश्च । मन्त्रव्यतिरेकेणोष्टकासु विशेषान्तरा-  
 निरूपणेन मन्त्रविनाकृतेष्टकानियमविधेरशक्यतया यां  
 वै कां चनेतिविधेरपीष्टकाविशेषणमन्त्रविध्यवलम्बनत्वात्  
 एवं तावदपूर्वविध्यादिलक्षणानामाश्रयभेदेन सङ्करो द-  
 र्शितः । तथैव तत्फलानामपि प्रथमचरमभावेन स-  
 ङ्करो दृश्यते किं तु केषु चित्किञ्चित्फलमनन्यल-



भ्यत्वे ऽप्यनुनिष्पादित्वादन्येष्वननुनिष्पादित्वे ऽप्यन्यल-  
भ्यत्वादपरेष्वनन्यलभ्यत्वेऽप्यननुनिष्पादित्वे ऽप्यनुष्ठा-  
नविशेषालाभात् फलत्वेन न व्यपदिश्यते । तत्रानु-  
निष्पादिसङ्करो यथा । “अथातो ऽग्निष्टोमेनानुयजती”ति  
विधितः प्रकृत्यग्निष्टोमे ऽग्निप्राप्तिस्तदनुनिष्पादिनी त-  
स्मिन्नग्न्याश्रितगुणकामानां प्राप्तिः । यद्यग्नेः सौमि-  
काङ्गकलापसंवलितप्रयोगस्य सोमप्रयोगाद्वहिः सम्पा-  
दयितुमशक्यत्वेन तत्प्रयोगमध्यपातित्वावश्यम्भवावन्नि-  
ष्फलस्याग्नेः फलवत्सोमाङ्गत्वमनुष्ठानसिद्ध्यरूपेणा स्थान-  
प्रमाणेन सिध्यति तथा ऽपि तेनानारभ्याधीतस्य प्रा-  
करणीकोत्तरवैद्यवरुद्धप्रकृतिय्यावृत्तस्य विकृत्यङ्गत्वमेव  
सिध्यति । अतः प्रकृतावप्राप्तस्याग्नेः प्रथमश्रृङ्खलाकवा-  
ख्यानदर्शितरीत्यानेनैव वाक्येन प्राप्तिः । तत्प्राप्त्या च त-  
दाश्रितानां<sup>१</sup> श्येनाकृत्यादि । फलार्थगुणा<sup>२</sup>नां प्रकृतिमध्य-  
ऽनुष्ठानप्राप्तिः । ततो बहिरनुष्ठातुमशक्यत्वात् । आग्रय-  
णो<sup>३</sup> “द्यावापृथिव्य एककपाल” इति विधित एककपालया-  
गस्यप्राप्तिः । तदनुनिष्पादौ प्रसूनबर्हिर्नियमः । प्रसूनं  
पुष्पितम् । लूनशेषान्मूलात्पुनरुत्पन्नं वा । एककपाल-  
विध्यभावे ह्याग्रयणो प्रसूनमप्रसूनं वा बर्हिरनियतमैन्द्रा-  
ग्नादियागानुसारेण प्राप्नोति ऐन्द्राग्नादिषु प्रसूननिय-  
माश्रवणात् । एककपालविधिसत्त्वे तु तस्य वैश्वदेविकै-  
ककपालप्रकृतिकत्वात् । ततो ऽतिदेशेन प्रसूननियमः  
प्राप्नोति । यद्यप्येककपालो जघन्यत्वेनैकत्वेन चैन्द्राग्ना-

१ तदाश्रितगुणकामानामि० २ पु० पा ।

३ अ० २ पु० ना० ।



व्यपेक्षया दुर्बलस्तथापि प्रसूनवर्हिर्ग्रहणे ऽप्यनियतवर्हिषा-  
 मैन्द्राग्नादीनां विरोधाभावात्कांस्थभोजिन्यायेनैककपा-  
 लानुवर्त्तनमुपपद्यत एव । यत्र शिष्यस्य कांस्थभोजननि-  
 यमो ऽस्ति गुरोर्नास्ति तत्र तयोरेकपात्रभोजने क्वचित्प्र-  
 सक्ते गुराभूतमपि शिष्यमनुसृत्य गुरुणापि हि कांस्थभो-  
 जनमेवाद्विद्यते । “अतिहायेडोवर्हिः प्रतिसमानयति जुह्वा-  
 मौपभृतमि”ति वर्हिःप्रयाजोपक्रमे जुह्वां प्रयाजार्थोपभृ-  
 ताज्यसमानयनप्राप्तिः तदनुनिष्पादिनी । जीह्वाज्य-  
 मादिप्रयाजत्रयार्थमौपभृताज्यमुपरितनप्रयाजद्वितयार्थ-  
 मिति परिसंख्या । यज्जुह्वां गृह्णाति प्रयाजेभ्यस्तद्यदुपभृ-  
 ति प्रयाजानुयाजेभ्यस्तदिति विधिभ्यां हि तयं रविशेषेण  
 सर्वप्रयाजार्थत्वं प्राप्तम् । प्रथमप्रयाजोपक्रम एव प्रया-  
 जार्थस्यौपभृताज्यस्य जुह्वां समानयनमपि प्राप्तं तस्य  
 तस्मात्कालादाच्छिद्य वर्हिः प्रयाजोपक्रमकाले विधा-  
 नादाज्यद्वयमपि प्रयाजविशेषविषयतया व्यवतिष्ठ-  
 ते । एवं चात्र प्राप्तपरिसंख्याने ऽपि न चैदोष्य-  
 मन्यानुष्पादित्वेन शब्दव्यापाराविषयत्वात् । “ऋत्वि-  
 रभ्यो दक्षिणां ददाति अग्नीधे ददाति ब्रह्मणे ददा-  
 ती”त्यादिविध्यवीनऋत्विगानमनार्थदक्षिणादाननिय-  
 मानुनिष्पादिनी ऋत्विजां कर्मसु कर्तृत्वप्राप्तिः । स्व-  
 र्गकामो यजतेति सामानाधिकरण्यादात्मनेपदेन कर्त्तु-  
 रेव फलावगममाच्च फलार्थिनो यजमानस्यैव साङ्गे ज्यो-  
 तिष्टोमादिकर्मणि साक्षात्कर्तृत्वे प्राप्ते तत्राप्राप्तमृ-  
 त्विजां कर्तृत्वं दक्षिणादाननियमेन प्राप्यते । दक्षि-  
 णादानविधिर्हि ऋत्विगानमनरूपदृष्टार्थत्वे सम्भवति-

नादृष्टार्थः कल्पयितुं युक्त इति दक्षिणादानेनैव त्विज-  
 आनयितव्या न तु सामाद्युपायान्तरेणेति नियमविधिः  
 सम्पद्यते । ततश्च तेषां दक्षिणाया परिक्रौतानां क्वचिद्वि-  
 नियोगापेक्षायां वस्तुसामर्थ्यरूपास्त्रिङ्गाद्विविध्यागदक्षि-  
 णादानादेर्देवरोत्सर्गादन्यत्र कर्मणि कर्तृत्वेन विनियोगः  
 तत्प्रयोजकत्वेन प्रधानवाक्यावगतं यजमानस्य तत्र क-  
 र्तृत्वमिति सम्पद्यते । राजन्यवासिष्ठादीनां नाराशंसो द्वि-  
 तीयः प्रयाजस्तनूनपादन्येषामिति विधयधौननाराशंसा-  
 द्दिनियमानुनिष्पादितुल्यकल्पानामेव सत्रे ऽधिकार इ-  
 ति नियमः । नाराशंसतनूनपान्मन्त्रयोर्द्वितीयप्रयाजस्या-  
 नपठितयोरव्यवस्थितविकल्पे प्राप्ते पुरुषभेदेन व्यवस्था-  
 र्थो राजन्यवासिष्ठादीनामिति विधिस्तावन्नियमविधि-  
 स्ततश्च सर्वे ऽपि नाराशंसकल्पा इति वा सर्वे ऽपि तनू-  
 नपात्कल्पा इति वा तुल्यकल्पा एव सर्वे सत्रे ऽधिकुर्वन्ति  
 न भिन्नकल्पा अपीति नियमो लभ्यते । भिन्नकल्पानां  
 सत्रे संभूय प्रवृत्तौ तदन्तर्गतप्रयाजेष्वन्यतरकल्पस्यैवो-  
 यणीयतया केषां चित्कृतुवैगुण्यप्रसङ्गात् । यज्जुह्वां गृ-  
 ह्णाति प्रयार्जिभस्तदिति विधयधौनप्रयाजनियमानुनि-  
 ष्पादिनी तत्समुच्चयप्राप्तकार्यान्तरपरिसंख्या । अत्र  
 हि यथा द्रव्यापेक्षाणां प्रयाजानां पाक्षिकानेकद्रव्यप्रा-  
 प्तौ जीहवाज्येनैव प्रयाजाः कर्त्तव्या इत्युपाय नियमा-  
 ऽस्ति तथा कार्याकाङ्क्षस्य जीहवाज्यस्य पाक्षिकानेकका-  
 र्यप्राप्तौ जीहवाजेन प्रयाजा एव कर्त्तव्या इति का-  
 र्यनियमो ऽप्यस्ति प्रत्यक्षश्रुत्या जीहवाज्यस्य प्रयाजानां च  
 परस्परान्वये कृते प्रयाजानां द्रव्याकाङ्क्षाया जीहवस्य का-



र्याकाङ्क्षायाश्च शान्त्या लिङ्गात्प्रयाजानामनियतद्रव्यक-  
 ल्पनस्यैव जौहवाजरास्रानियतकार्यकल्पनस्राप्यप्रवृत्ते-  
 स्तेन च कार्यनियमेन परिसंख्यापि लभ्यते । प्रयाजानु-  
 याजाजराभागोपांशुयाजपावैर्णहोमनारिष्टहोमानां द्रव्या-  
 काङ्क्षाणामुपस्तरणाभिधारणकपालाञ्जनसदनकरणा-  
 लङ्करणानां चाजराकाङ्क्षाणां कार्याकाङ्क्षेषु जौहवाजरा-  
 दिषु लिष्वेव प्रवर्त्तमानानां मध्ये प्रयाजेषु जौहवाज्यं  
 प्राप्नुवत्सु अन्येषामपि केषां चित्तैः समुच्चित्य प्राप्तेरव-  
 श्यं भावात् । ननु एवं सति कार्याणि यदि संख्यैव स्यात्  
 उच्यते । समुच्चयः कार्यविशेषनियतो न भवति । न हि  
 जौहवाजरा एतेषां कार्याणां समुच्चितानां प्राप्तिः औ-  
 पमृताजरा एतेषामिति कार्यविशेषनियते समुच्चये किं  
 चिन्नियामकमस्ति । अतो यान्येव कानि चित्कार्याणि  
 जौहवाजरा समुच्चित्य प्राप्नुवन्ति तान्येव ततो ऽन्येषां केषां  
 चित् कार्याणां तत्र समुच्चित्य प्राप्तौ न प्राप्नुवन्तीति ।  
 कस्यापि कार्यस्य प्रयाजाजरा नियतप्राप्त्यभावात्तत्र प्रया-  
 जानामप्राप्तांशपूरणं तावदवश्यं कर्त्तव्यम् । तस्मिन्कृते नै-  
 राकाङ्क्ष्येण लैङ्गिककल्पनाप्रतिबन्धाद्भवन्ती पक्षे प्रया-  
 जैः सह समुच्चित्य प्राप्तिमतामन्येषां कार्याणां निवृ-  
 त्तिः नखविदलनादिनिवृत्तिवत्तदनुनिष्पादिनीत्यवहितेन  
 मनसालोचनीयम् । आतिथ्यायां चतुर्गृहीतान्याजरानि  
 भवन्तीति विध्यधीना तत्र प्रकृतिप्राप्तौपमृतचतुर्गृही-  
 तान्तरपरिसंख्यातदनुनिष्पादिनी प्रकृतौ बहिः प्रया-  
 जोपक्रमे प्रयाजार्थमौपमृताजरादर्धं समानेतव्यमित्य-  
 स्थायस्य प्राप्तिः । तस्य विधेरभावे हि यदुपमृति प्रया-

जानुयाजेभ्यस्तदिति विधिवशादौपभृताजं सर्वमपि प्र-  
याजानुयाजसाधारणं स्यादिति समं स्यादश्रुतत्वादिति  
न्यायेनौपभृते ऽनुयाजत्वयार्थमर्द्धाधिकमवशेषणीयमिति  
प्रयाजाद्वयार्थमर्थान्यूनमेव समानेतव्यं प्राप्नुयात् । ननु-  
भृत्यष्टगृहीतमेकहविर्न भवति किं तु चतुर्गृहीतं हविर्द्वयं  
तच्चतुर्गृहीतं जुहोतीति विधिना चतुर्ग्रहणसंस्कृत-  
स्याङ्गत्वावगमादिति निर्णीतं चतुर्थे तथा च यदुपभृ-  
तीतिविधिः प्रयाजार्थमेकं चतुर्गृहीतमनुयाजार्थमपर-  
मित्यस्मिन्नर्थे पर्यवस्येदतः समानयनविधिनार्धमेव समा-  
नेतव्यमिति प्राप्नुयादिति चेत् । मैवम् । तथा व्यवस्थापक-  
विध्यन्तराभावे यदुपभृतीत्यविशेषविधानेन चतुर्गृहीत-  
द्वयस्यापि प्रयाजानुयाजार्थत्वप्राप्तेरनिवार्यत्वात् । न  
चैकस्मिन् यागे हविर्द्वयं नान्वेतीति शङ्क्यम् । वचनबलादे-  
कैकस्य चतुर्गृहीतस्य हविषो ऽनेकप्रयाजार्थत्ववदने-  
कानुयाजार्थत्ववच्चतुर्गृहीतद्वयरूपस्य हविर्द्वयस्यैकैक-  
यार्थत्वस्याप्युपपत्तेः । पशुयागएकस्मिन् हृदयजि-  
ह्वालोकादशहविरन्वयदर्शनाच्च । चतुर्गृहीतान्थाजगानि  
भवन्तीत्यनुयाजरहितायामातिथ्यायां विधेः सत्त्वे तु तेन  
चतुर्गृहीतान्तरपरिसंख्याबलात्तदुपभृति प्रयाजार्थमेकं  
चतुर्गृहीतमनुयाजार्थमपरमिति व्यवस्थावगत्यार्धमेव  
समानेतव्यमिति सिध्यति । ननु चतुर्गृहीतवचन-  
मातिथ्यायां प्रयाजार्थमेव चोदकाच्चतुर्गृहीतद्वयप्राप्तौ  
तत्रैकमेव चतुर्गृहीतं हविरिति प्रयाजार्थं हविषि वैकृ-  
तविशेषवचनतथाप्युपपन्नं नोक्तव्यवस्थां गमयेदिति चेत् ।  
सत्यमुभयथाप्युपपन्नस्य तस्य न ह्यत्रानुयाजा इज्यन्त



इतिवाक्यशेषवशात् व्यवस्था भविष्यति । अनेन हि वा-  
क्यशेषेणोपभृति द्वितीयचतुर्गुं हीताभावे ऽनुयाजानाम-  
भावो हेतुकृतः । ततश्च तत्रैव हेतौ साध्यभूतायामा-  
तिथ्यायामुपभृति द्वितीयचतुर्गुं हीतस्य परिसंख्यामुप-  
नयन् विधिस्तस्य केवलानुयाजार्थत्वं प्रथमचतुर्गुं ही-  
तस्य केवलं प्रयाजार्थत्वं च व्यवस्थापयति । अतस्तदनु-  
निष्पादिन्यर्द्धसमानयनप्राप्तिर्भवति । एवं “त्वीणि हवै य-  
ज्ञस्योदराणि गायत्रीवृहत्यनुष्टुबत्र ह्येवावपन्त्यत एवोद-  
पन्तो” इत्यत्र परिसंख्यानुनिष्पादी नियमः । कथं सति वि-  
ष्टद्वस्तोमकाः कृतवः एकविंशेनातिरात्रेण प्रजाकामं या-  
जयेदित्यादिभिर्विहिताः तेषु क्रतुषु बहिष्यवमानादिषु  
सर्वेष्वपि स्तोत्रेषु एकविंशादिस्तोमविष्टद्विसिद्धयर्थं प्राक्त-  
तेभ्यो ऽधिकावापे प्राप्ते ऽत्र ह्येवावपन्तौत्युदाहृतवाक्ये-  
न पवमानगायत्र्यादिभ्यो ऽन्यत्रावापः परिसंख्यायते ।  
तेनावापस्य पवमानातिरिक्तेभ्यः स्तोत्रेभ्यो ऽनिवर्त्तित-  
त्वात्तद्यतिरिक्तेष्वजपृष्ठादिस्तोत्रेष्वगत्यास्थासिनैव सं-  
ख्यापूरणं कार्यमिति सिध्यति । अनया चावापसामा-  
न्यस्य स्तोत्रान्तरेभ्यः परिसंख्यया येषु विष्टद्वस्तोमकेषु क्र-  
तुषु प्रत्यक्षश्रुतिविहितान्यपि कानि चित्त्वामानि सन्ति  
तेषामपि स्तोमविष्टद्वये सर्वस्तोत्रेषु सामान्तरावापे क-  
र्त्तव्ये प्रत्यक्षश्रुतिविहितानां साम्नामनियमेन यत्र क-  
चित्स्तोत्रे प्राप्तावावापः पवमानविषयो व्यवतिष्ठते ।  
तथा ऽविष्टद्वस्तोमकेषु क्रतुषु प्रत्यक्षश्रुतिविहितानां सा-  
म्नां स्तोमाधिक्यपरिहाराय प्राक्ततसामोद्वापेन तत्स्थाने-  
ष्ववावपतव्यानामनियमेन यत्र कचित्स्तोत्रे प्राप्तः आवा-

पस्तद्विषयो व्यवतिष्ठत इत्येवमत्र परिसंख्याननिष्पादी-  
नियमः “हृदयस्याग्रे ऽवद्यत्यथ जिह्वाया अथ वक्षस” इ-  
त्यादिविधिषु परिसंख्याननिष्पादिनी परिसंख्या । तथा  
हि पशुनां यजेतेति श्रुतं पशोर्थागसाधनत्वं विशसना-  
नादिवाक्यबलादवयवद्वारेणेति तावद् व्यवतिष्ठते । यथा  
सोमेन यजेतेति श्रुतं सोमस्य यागसाधनत्वमभिषवा-  
दिवाक्यबलाद्रसद्वारेणेति व्यवतिष्ठते । ततश्च पञ्चवय-  
वानां सर्वेषामविशेषाद्द्विविष्टेनावदानप्राप्तौ हृदयादि-  
भ्यो ऽन्येषामवयवानामवदानपरिसंख्याधीनि हृदयस्याग्रे  
वद्यतीत्यादीनि । तथा चावदानपरिसंख्यावयवान्तरा-  
णां हविष्टपरिसंख्यापि लभ्यते । एवं यदुपभृतीति सा  
मान्यविधिना चतुर्गृहीतद्वयस्याप्यविशेषेण प्रयाजानु-  
याजार्थत्वप्राप्तावातिथ्यायामुपभृति चतुर्गृहीतान्तरप-  
रिसंख्यार्थवादसमर्पितानुयाजाभावहेतुसमभिव्याहृत-  
या लभ्या प्रथमं चतुर्गृहीतं प्रयाजार्थं द्वितीयमनुयाजा-  
र्थमिति व्यवस्थापि परिसंख्याननिष्पादिनी परिसंख्यैव ।  
तत्र तदनुनिष्पादिनी समानेतव्यस्यार्थत्वप्राप्तिरप्यस्ती-  
ति सैव प्रागुदाहृता । एवमनुनिष्पादिफलस्याप्यनुनिष्पा-  
दिफलान्तरमन्यत्राप्युहनीयम् । इत्थमनुनिष्पादिफलस-  
ङ्करो दर्शितः । अन्यलभ्यफलसङ्करो यथा । सांग्रहण्यां  
रात्रिसचन्यायलभ्यफलप्राप्तिमूला तत्सन्निधिसमाप्ता-  
तानामामनहोमानां तदङ्गत्वप्राप्तिरन्यथा तेषामपि  
रात्रिसत्त्वन्धायेनैवार्थवादिकफलकल्पेनैवा नैराकाङ्क्षे-  
ण तदङ्गत्वं न सिद्धेत् । “उरु प्रथस्वेति पुरोडाशं प्र-  
थयती”त्यत्रान्यलभ्यप्रथनप्राप्तिमूलस्तस्याध्वर्युकट्टिक-



त्वनियमः । अप्रथितं हि पिष्टं स्वयमेव पुरोडाशाकृति-  
 शालितया न प्रथते । अतः पुरोडाशान्यथानुपपत्तिल-  
 भ्यमेव प्रथनं । तत्राध्वर्युकर्तृकत्वनियमः परं न लभ्यः ।  
 तस्मादाध्वर्यवसमाख्यालम्भनेन प्रथने कर्तृनियमसिध्य-  
 र्थोऽपि प्रथनविधिः । वाग्वा एषा यदैन्द्रवायवाग्रा  
 ग्रहा गृह्यन्ते वाचमेवानुप्रयन्तीत्यत्रान्यलभ्यप्राप्तिपू-  
 र्विका परिसंख्या । अत्र ग्रहाणामैन्द्रवायवाग्रता न वि-  
 धीयते । सा हि विधीयमाना धाराग्रहाणामेव विधीयेत  
 न त्वधाराग्रहयोरुपांश्वन्तर्यामयोरपि । “अथवा धारया  
 गृह्णाती”त्येतत्सन्निधौ श्रवणेन धाराग्रहाणामेव गृह्णाति  
 नोपादानात् । तेषां च पाठत एव प्राप्ता ऐन्द्रवायवा-  
 ग्रता । किं त्वत्र पाठप्राप्ताग्रतानुवादेनैन्द्रवायवादयो-  
 ग्रहा एव विधीयन्ते । यद्यपि तेऽथैन्द्रवायवं गृह्णाति  
 मैत्रावरुणं गृह्णातीत्यादिक्रमेण पठितैः प्रातिस्विकवि-  
 धिभिर्लभ्यास्तथापि तेषामिह पुनर्विधानं परिसंख्यार्थं ।  
 कथमेतत्सन्निधौ शुक्राग्रान् गृह्णीत प्रतिष्ठाकामः सन्ध्य-  
 ग्रानभिवरन्नित्यादिवाक्यैर्गृह्णानाश्रित्य शुक्राग्रतादयो गु-  
 णाः कामाय विधीयन्ते । तेषां गुणानां धारग्रहवदधा-  
 राग्रहावप्याश्रयत्वेन प्राप्त इति तत्तत्कामनायां शुक्रा-  
 दय उपांश्वन्तर्यामाभ्यामपि प्रागपक्रष्टव्याः स्युः । अ-  
 स्तिन्विधाने सति तु कामाय विधीयमाना गुणा अनेन  
 विधिना प्राकृतानैन्द्रवायवादिगृह्णानेवाश्रित्य विधीयेर-  
 न्निति तयोराश्रयत्वव्यावृत्त्या शुक्रादयः कामनायामैन्द्र-  
 वायवादेव प्रागपक्रष्टव्या इति लभ्यते । तदेतत्सर्वं दश-  
 मे ऐन्द्रवायवास्यागृवचनादादितः प्रतिकर्षः स्यादिति पे-



टिकायां निरूपितम् । ननु नैतदुदाहरणं युक्तं । गृहाणां  
 क्रत्वर्थत्वस्यान्यतः प्राप्त्यसम्भवात् । न चैन्द्रवायवमैत्राव-  
 रुणादिग्रहविधीनां ज्योतिष्टोमप्रकरणाम्नातत्वात्प्रकर-  
 णेनैव तेषां तदर्थत्वप्राप्तिः “एन्द्रवायवाग्रान् गृह्णीयाद्यः  
 कामयेत यथा पूर्वं प्रजाः कल्पेरन्नि”तिवाक्येन प्रकरणं  
 बाधित्वा तेषां पुरुषार्थत्वस्यैव प्रापणात् । न च शुक्रा-  
 ग्रादिवोक्त्येष्विवाग्रताया एव फले विधानमिति शङ्क्यम् ।  
 शुक्राग्रतादीनां पाठतो ऽप्राप्तत्वादनुवादासम्भवेन वि-  
 धेयत्वे ऽप्यत्र पाठप्राप्तैन्द्रवायवाग्रतानुवादेन धात्वर्थभू-  
 तानां ग्रहणामेव फले विधानात् श्रुत्यर्थविधानसम्भवे  
 वाक्यार्थविधानाङ्गीकारस्यायुक्तत्वात् । कामसंयोगे तु व-  
 चनादादितः प्रतिकर्षः स्यादिति दाशमिकाधिकरणे  
 तथैव निर्णीतत्वाच्च । तथा चेतद्विषयभावे प्रातिस्विक-  
 विधिभिरुत्पन्नानामैन्द्रवायवादिग्रहाणां प्राकरणिकं क्र-  
 त्वर्थत्वं बाधित्वा कामसंयुक्तं वाक्यं पुरुषार्थत्वमेव प्राप-  
 येदित्यप्राप्तक्रत्वर्थत्वप्रापणार्थं ऽयं वाग्वं एषेत्यादि-  
 विधिस्तथा च वाक्यद्वयबलादैन्द्रवायवादीनां खादिरा-  
 दिवदुभयार्थता भवति । एवं चानेनविधिना ग्रहाणां  
 बाधकबाधनेन क्रत्वर्थत्वे प्राप्यमाणो कामसंयुक्तवच-  
 नोपक्रमे समाम्नानेवलात्तदाश्रयान्तरपरिसंख्याप्यनुनि-  
 ष्यद्यतद्वत्यनुनिष्पादिसङ्कर एवैतदुदाहरणं युक्तं न  
 त्वन्यत्तद्व्यसङ्करे । तत्रापि वा नोदाहरणम् । धा-  
 राग्रहाधिकारादेवाश्रयान्तरपरिसंख्यालाभादिति चे-  
 त् । एवं तर्हि माभूत्तदिहोदाहरणम् । कपालेषु  
 अप्रयतीत्येतदुदाहरिष्यामः । अत्र न तावत्कपालवि-



धिर्यदाग्नेयो ऽष्टाकपाल इत्याद्युत्पत्तिवाक्यत एव त-  
 त्प्राप्तेः अष्टसु कपालेषु संस्कृतो ह्यष्टाकपालशब्दा-  
 र्थः । उक्ततद्वितार्थविवक्षया कपालशब्दस्याष्टशब्देन त-  
 द्वितार्थोत्तरपदसमाहारे चेति समासे कृते ऽष्टाकपा-  
 लप्रातिपदिकात्संस्कृतमित्यर्थे विहितस्याणप्रत्ययस्य द्वि-  
 गोर्लुङ्गनप्रत्ययइति लुक्स्मरणात् । नापि अपणविधिः ।  
 अपण्यन् पुरोडाशं कर्मभूतं सर्पन्तमित्यादिवोक्यशेषिणा  
 कपालेषु संस्कार्यस्य पुरोडाशत्वावगत्या ऽपूपविशेषरू-  
 पस्य पुरोडाशस्य अपणं विना निष्पत्त्यसम्भवेन स्वरूपेणा  
 अपणस्यार्थसिद्धत्वात् । नापि अपणस्य क्रत्वङ्गप्राप्त्यर्थो  
 विधिः प्रयोजनाभावात् । न च पुरोडाशविकारेषु चरु-  
 करम्भादिषु अपणस्यातिदेशेन प्राप्तिः प्रयोजनम् । ते-  
 षामपि अपणं विना निष्पत्त्यसंभवेनार्थतस्तत्ताभसंभवात् ।  
 ननु अपणस्य प्रयोगमध्ये ऽनुष्ठानलाभार्थो विधिः स्यात् ।  
 विधाने हि सति प्रकरणागृहीतत्वेनाङ्गस्य सतस्तस्य प्र-  
 योगमध्ये ऽनुष्ठानं लभ्यते । अन्यथा ह्यज्यवत्पुरोडाशो-  
 ऽपि बहिःअपणसिद्ध एव गृह्येत । न च कपालेषु संस्का-  
 रविधानादन्तः अपणसिद्धिः बहिःअपणसिद्धस्यैव पुरोडा-  
 शस्याजस्य माह्वपत्त्याहवनीययोरिव कपालेऽवधिअप-  
 णस्यादृष्टार्थत्वोपपत्तेः । न चाङ्गाराधूहनादिविधिभि-  
 स्तत्सिद्धिः तेषामप्यदृष्टार्थत्वोपपत्तेः । तथापि ब्रीहीन्नि-  
 र्वपति ब्रीहीन्प्रोक्षति ब्रीहीनवहन्तीति ब्रीहीणां निर्वा-  
 पादिसंस्कारविधानात्तेषां प्रयोगमध्ये पुरोडाशप्रकृति-  
 तयोपादानं लभ्यते इति तत एव तन्मध्ये अपणस्या-  
 प्यनुष्ठानं लभ्यते इति चेत् । न । तेषां ब्रीहिसाधनकनि-

वीपाद्यर्थकर्मविधायकत्वेनाप्युपपन्नतर्हे नान्यथासिद्ध-  
प्रकृत्युपादानालम्भकविध्यभाव पुरोडाशस्याप्याज्यदार्श-  
पूर्णमासिकजघन्यादिवत्स्वरसतो यथासिद्धस्यैव हवि-  
ष्टेन ग्राह्यत्वप्राप्तेः । अत एव पशुसोमाधिकरणं "ऐन्द्र-  
वायवं गृह्णाती" त्यादयो यागविधयस्तेषु गृह्णातिकर्मभूतं  
हविरणव्याधारया गृह्णातीति सन्निहितं वाक्ये श्रुतं  
धारासमर्थं द्रवद्रव्यं तच्च सोमं क्रौशाति सोममभिषु-  
णोति सोमं पावयतीत्यादिसोमसंस्कारवाक्यपर्यालोच-  
नया सोमप्रकृतिकर्मवसोयते । "अतः सोमेन यजेते" त्य-  
त्वं सोमशब्दस्तत्प्रत्यन्यायेन तेषां यागानां नामधेयम् ।  
यजेतेति तत्समुदायानुवाद इति पूर्वपक्षे अणव्याधारया  
गृह्णातीत्यनेनोदकादिसाधारणस्य यथासिद्धद्रवद्रव्य-  
मात्रस्य हविष्प्राप्तेरनन्यथासिद्धप्रकृत्युपादानालम्भकवि-  
ध्यभावेन क्रयादिवाक्यान्वयैकर्मविधायकान्येव स्युर्न तु  
संस्कारकर्मविधायकतया हविषः सोमरसत्वापादकानि ।  
अतस्तत्प्रत्यन्यायो ऽत्र नावतरतीति दूषणमुक्तम् । तथा-  
पि व्रीहिभिर्यजेतेतिविधिना प्रकृत्युपादानं लभ्यतइति  
तत एव प्रयोगान्तःश्रपणं सिद्धीदिति चेत् न । तस्य या-  
गद्रव्यविधायकतया पुरोडाशप्रकृतिद्रव्यविधायित्वाभा-  
वात् । तस्मात्कपालेषु श्रपयतीतिविधिः श्रपणस्यान्तःप्र-  
योगकर्तव्यतासिध्यर्थः स्यादिति चेन्मैवम् । यागोद्देशेन  
द्रव्यविधायकस्यापि व्रीहिभिर्यजेतेतिवाक्यस्य पुरोडाशा-  
वरुद्धे यागे व्रीहिणां साक्षात्करणात्वासम्भवेन तत्प्रकृति-  
त्वविषयत्वपर्यवसायितया निर्वापप्रोक्षणादिविधीनामपि  
तद्विषयत्वलाभेन तत एव श्रपणस्य प्रयोगसम्यक्कर्तव्य-



तासिद्धेः । नन्वेवमसति तस्य अपणस्य कपालाधिकर-  
णसिध्यर्थो विधिः स्यात् । न स्यात् । उक्तरीत्या अप-  
णस्य प्रयोगमध्यकर्तव्यतासिद्धावुत्पत्तिवाक्यावगतस्य क-  
पालेषु संस्कारस्य अपणरूपतासिद्धेः । दृष्टासंभवे हि त-  
स्यादृष्टार्थाधिश्रपणमात्ररूपता प्राप्नुयात् । ननु तथापि  
अपणस्य समाख्याबललभ्याध्वर्युकर्तृकत्वनियमार्थस्तद्वि-  
धिः स्यादिति चेत् न । अविदहन्तःश्रपयतेति प्रेषबलाद-  
ध्वर्योरैष्टिकहविःश्रपणेषु प्रयोजककर्तृत्वेन प्रेषेषु च प-  
राधिकारादितिन्यायेन प्रेषितुरध्वर्योरन्यस्यैव पुरोडाश-  
श्रपणोऽपि साक्षात्कर्तृत्वात् । प्रयोजककर्तृत्वस्य च म-  
न्त्रवर्णादेव लाभात् । तस्मादन्यलभ्यश्रपणविधानेन प्र-  
कृत्युपादानमाक्षिप्याक्षिप्तोपादानापेक्षितप्रकृतिद्रव्यनि-  
यममात्रपरत्वं ब्रीहिशस्त्रस्यापाद्य तद्वारा चित्रेष्टिग-  
ततण्डुलद्रव्यकथागात्रकृत्युपादाने ब्रीहिनियमव्यावर्त्त-  
नार्थोऽयं विधिः । असति ह्यस्मिन्विधौ ब्रीहिशस्त्रमे-  
व जात्यवस्थाविशेषविशिष्टप्रकृतिद्रव्योपादानपर्यन्तमिति  
तण्डुलयागादर्थलोपेन अपणनिवृत्तावपि ब्रीहिशस्त्रस्य  
अपणमुखप्रवृत्तिकत्वाभावेन चोदकादङ्गान्तरैः सह ब्री-  
हिरूपप्रकृतिद्रव्योपादानमपि प्राप्नुयात् । सति त्वस्मिन्वि-  
धौ विहितस्य अपणस्य प्रयोगमध्येऽनुष्ठेयतया तत्र त-  
त्प्रकृत्युपादाने तत् एवार्थतः सिद्धेः । ब्रीहिशस्त्रं प्रकृति-  
द्रव्ये जात्यवस्थाविशेषनियममात्रार्थं भवति । प्रयोगमध्ये  
अपणार्थं प्रकृतिद्रव्याण्युपाददीतेति यत्तद्ब्रीहिजातौया-  
नि सतुषावस्थानीति । तथा च ब्रीहिशस्त्रस्य प्रकृत्युपा-  
दानप्राप्त्यर्थं अपणविध्यपेक्षत्वे सत्येवं व्यवस्था सिध्यति ।

वैकृते यत्र हविषि अपणमपेक्षितं तद्वत्प्रस्य प्रयोगमध्ये  
ऽनुष्ठानं यत्र च तत्तत्र प्रकृत्युपादानं यत्र प्रकृत्युपादानं  
तत्र ब्रीहिनियमः । एवं च सति तदुल्लयागादर्थलोपेन  
अपणनिवृत्तौ तन्मूलकं ब्रीहिनियमपर्यन्तं निवर्त्ततएव  
तदाहः ।

तदुल्लेख्यो ऽर्थलोपेन अपणं विनिवर्त्तते ।  
अपणस्य निवृत्तस्य स्वयं कर्तृकता कथम् ॥  
तदधीनमुपादानं प्रकृतेः स्यात्कथंतराम् ।  
तद्वशाद्ब्रीहिनियमस्तदभावे कथंतमासिति ॥

नन्वस्त्वेवं कपालेषु अपयतीतिविधिरेवोदाहरण-  
म् । अत्र यदुक्तं तदाक्षिप्तप्रकृत्युपादानापेक्षितब्रीहि-  
नियमार्थं ब्रीहिशास्त्रमिति । तदयुक्तम् । ब्रीहिनियमस्य  
निर्वापादिसंस्कारविधिभिरेव लाभसंभवात् । प्रकृत्यु-  
पादानलक्षकविध्यभावे हि प्रकृतिद्रव्यानपेक्षणेनानपे-  
क्षितसंस्कारायोगात् निर्वापादन्यर्थकमणि स्युरिति  
ततः प्रकृतिद्रव्यनियमो न सिध्यति । कपालेषु अपय-  
तीति विधिनाक्षिप्ते प्रकृत्युपादाने सत्युपादेयप्रकृति-  
द्रव्यविशेषाकाङ्क्षायां निर्वापादिसंस्कार्यत्वेन श्रुतानां  
ब्रीहौणां च क्वचिद्विनियोगाकाङ्क्षायां कथं ब्रीहौणा-  
मेवापेक्षितप्रकृतिद्रव्यत्वेनान्वयात्तन्नियमो न सिध्येत् ।  
संस्कार्यद्रव्यापेक्षस्य हि कस्य चिदभावे वरं सक्तून् जु-  
होतीतिवत् द्वितीयाद्यवगतगुणकर्मत्वपरित्यागेनार्थक-  
र्मत्वाङ्गीकारः प्राप्नुयात् । तत्सर्वे तु नार्थकर्मत्वप्राप्तिः ।  
अत एवोपनयनसंस्कृतस्य माणावकस्य विनियोगाका-



उच्चायासुपनयनप्रक्रमाधीतस्याध्ययनस्य कर्त्तृपेक्षासत्त्वा-  
 त्कर्त्तृत्वेनान्वय इत्युपनयनस्य नार्थकर्मत्वप्राप्तिः ।  
 उक्तं ह्यपशूद्राधिकरणे । स्वाध्यायविधिरनिर्दिष्टकर्त्तृक-  
 त्वेन कर्त्तारमपेक्षमाणः प्रकृतोपनयनसंस्कृतान् किमर्थं  
 वयमोचार्यनिकटं नीता इत्येवं प्रयोजनमपेक्षमाणान्  
 ब्राह्मणादीनेव कर्त्तृत्वेन स्वीकुर्वन् तेषामेवाध्ययनं वि-  
 धत्ते न शूद्रस्येति । अपि च अपराविध्याक्षेपतः प्रकृत्यु-  
 पादाने प्रसक्ते सत्यनियतप्रकृतिद्रव्योपादानप्राप्तौ “तस्मि-  
 न्नीदामृते प्रतितिष्ठ व्रीहीणां मेधः सुमनस्यमान” इति  
 पुरोडाशप्रतिष्ठापनमन्त्रवर्णादेव ह्यगो वा मन्त्रवर्णा-  
 दिति न्यायेन व्रीहिजातीयं प्रकृतिद्रव्यमित्ययमर्थो ल-  
 भ्यते । किं तु लाघवात्तस्य पिष्टावस्थायामुपादानं प्राप्नो-  
 तीति सतुषावस्थोपादानं परं ततो न प्राप्नुयान्नदपि  
 प्रागुक्तरीत्या निर्वापादिसंस्कारकैमर्थवाक्यापेक्षया ल-  
 भ्यत इति न का चिदनुपपत्तिः । ननु यवैर्यजतेत्याहत्य  
 विहितैर्यवैः प्रकृतिद्रव्याकाङ्क्षाशान्तेर्मन्त्रप्रकाश्यत्वसं-  
 स्कार्यत्वान्यथानुपपत्त्या व्रीहीणां प्रकृतिद्रव्यत्वं न सिध्ये-  
 दतस्तत्सिद्ध्यर्थं व्रीहिशास्त्रमपेक्षितमिति चेत् । मैवम् ।  
 न खलु यवानामपि साक्षात्प्रकृतित्वं श्रुतं किं तु श्रुत-  
 पुरोडाशावरुद्धयागकरणात्त्वान्यथानुपपत्त्या कल्पनीयम् ।  
 व्रीहीणां तु मन्त्रप्रकाश्यत्वसंस्कार्यत्वान्यथानुपपत्त्येति  
 को विशेषस्तस्मादनर्थकं व्रीहिशास्त्रमिति चेत् । उच्यते ।  
 व्रीहिशास्त्राभावे व्रीहिगतापूर्वीयत्वह्यप्रातिपत्तेः । संस्का-  
 रवाक्यगतेषु व्रीहिपदेष्वपूर्वीयत्वलक्षणां न लभ्येतेति सं-  
 स्काराणां यवसाधारण्यं न स्यात् । सति व्रीहिशास्त्रे

तेन व्रीहीणां यागापूर्वीयत्वावगतेस्तल्लक्षणायाः संभ-  
वात्संस्काराणां यवसाधारण्यं सिध्यति । एवं च य-  
द्यपि व्रीहिशास्त्रं व्रीहिनियमार्थं न स्यात् तस्यान्यलभ-  
त्वात्तथाऽन्यलभ्यनियमद्वारा यवेषु प्रोक्षणादिप्राप्त्यर्थ-  
मवहननादिनियमार्थं च स्यादित्यनन्तरप्रदर्शनीययोर-  
न्यलभ्यनियमसमूलकप्राप्त्यन्यलभ्यनियमसमूलकनियमयो-  
रिदमुदाहरणं भविष्यतीति । ननु नैतदपि युक्तम् । व्री-  
हिशास्त्रप्रवृत्त्यधीनव्रीहिपदगतापूर्वीयत्वलक्षणाभावेऽपि  
यवसाधारण्यलाभसम्भवात् । द्वितीयाश्रुत्या प्रोक्षणाव-  
हननादिसाध्यत्वेन श्रुतानां व्रीहीणां प्राक्सिद्धेन स्वरू-  
पेण तत्साध्यत्वासंभवात्तत्तत्क्रियाजन्यदृष्टादृष्टसंस्कार-  
विशिष्टतया तत्साध्यत्वसंभवेऽपि तावता फलपर्यव-  
सानाभावादानर्थक्यापत्तेः । फलपर्यवसायिनो रूपान्त-  
रस्य च प्रोक्षणादिसाध्यताहस्य व्रीहिष्वनुपस्थितेः प्रोक्ष-  
णादिभा एव स्वतन्त्रफलकल्पनागौरवापत्तेः । श्रुतविनि-  
योगभङ्गापत्तश्च । प्रोक्षणादिसाध्यत्वनिर्वाहार्थमेव सं-  
स्कृतानां व्रीहीणां अप्रणविध्याक्षिप्तप्रकृत्युपादानापेक्षि-  
तप्रकृतिद्रव्यतयान्वयः कल्पयते । एतावतापि तन्निर्वाहः  
कथं स्याद्यदि कल्प्यमानपुराडाशप्रकृतिभावलभ्यापूर्व-  
साधनत्वाकारेण व्रीहीणां प्रोक्षणादिसाधनत्वमित्येता-  
वत्पर्यन्तं न कल्पयेत् । तथा कल्पने च प्रोक्षणादीनां  
यवसाधारण्यं तत एव लभ्यते । इयांस्तु विशेषो व्रीहि-  
शास्त्रप्रवृत्तौ लक्षितापूर्वसाधनत्वेन यवसाधारण्यं तद-  
प्रवृत्तौ कल्पितापूर्वसाधनत्वेन उभयथापि यवसाधार-  
ण्यं लभ्यतएवेति चेत् । न लभ्यत इति ब्रूमः । व्रीहि-



शास्त्रसङ्गावे संस्कारवाक्यश्रुततत्क्रियासाधनत्वनिर्वाहाय  
 व्रीहिपदानां व्रीहिशास्त्रसमर्पितापूर्वसाधनत्वलक्षणया  
 प्रवृत्तावपूर्वसाधनत्वस्यावहननानपेक्षसुवादिसाधार-  
 ण्येन सुवादिव्यावर्तनाय तस्मिन् विशेषणीये व्रीहिग-  
 तत्वेन तद्विशेषणे व्रीह्यंशे शक्तिरपूर्वसाधनत्वांशे लक्ष-  
 णोति वृत्तिद्वयविरोधप्रसङ्गात्तण्डुलप्रणालिकात्वेन तद्वि-  
 शेषणीयम् । तण्डुलप्रणाद्यापूर्वसाधनत्वं च यवानुगत-  
 मिति तद्रूपोद्देशेन विधीयमानानां संस्काराणां यवसा-  
 धारण्यं लभ्यते । व्रीहिशास्त्राभावे तु व्रीहीणामपूर्वसा-  
 धनत्वस्य प्रागनुपस्थितत्वेन तत्तत्क्रियासाधनत्वानुप-  
 योगिनापि व्रीहित्वेनैवोपरक्तेषु व्रीहिषु भाविविनियोग-  
 मूलकतत्तत्क्रियासाधनत्वोपयोगिरूपसम्भावनया संस्कार-  
 वाक्येषु प्रवृत्तेषु तन्निर्वाहार्थं पुरोडाशप्रकृतिद्रव्यत्वक-  
 ल्पनया यद्व्रीहीणामपूर्वसाधनत्वमवगम्यते तत्सुवादि-  
 ष्वतिप्रसङ्गवारणायोपस्थितेन व्रीहिगतत्वेनैव विशेष-  
 यितुं शक्यम् । शब्दसमर्पणीयद्रव कल्पनीये तस्मिन् वृ-  
 त्तिद्वयविरोधाभावात् । तद्विशेषितं च सुवादिभ्य इव य-  
 वेभ्यो ऽपि व्यावृत्तमिति संस्काराणां यवसाधारण्यं न  
 लभ्यते । तथा वैकृतेषु नीवारादिषु तेषामतिदेशेन प्रा-  
 प्तिरपि न लभ्यते व्रीहिरूपद्वाराभावादतो व्रीहिशास्त्रम-  
 न्यलभ्यनियमद्वारा यवेषु प्रोक्षणादिप्राप्त्यर्थमवहनना-  
 दिनियमार्थं च पर्यवस्यतीति समनन्तरप्रदर्शनीययोर्व-  
 योरपि तदुदाहरणमिति युक्तमेव । अपि चास्ति व्रीहि-  
 शास्त्रस्यान्यदपि प्रयोजनम् । अश्वशफपरिमाणाय शेष-  
 कार्येभ्यश्चापरीक्षानां पुरोडाशजातिमात्रसम्पादनस-



मर्थानामल्पानां व्रीहीणां लाभे तत्पर्याप्तानपि व्रीहिप्र-  
तिनिधीनीवारानपहाय मुख्यानां व्रीहीणामुपादानं त-  
दभावे हि पुरोडाशप्रपणव्रीहीसंस्कारविधिसामर्थ्यात्पु-  
रोडाशप्रकृतित्वेन कल्पयमाना व्रीहयः पुरोडाशाङ्गत्व-  
मेव प्रतिपद्येरन्न यागाङ्गत्वम् ततश्चाश्वशफपरिमाणस्त्रि-  
ष्टकदिडाप्राशिनचतुर्धाकरणाभक्षणादीनां व्रीहीणां च  
पुरोडाशाङ्गत्वाविशेषेण तावत्पर्याप्तव्रीहिलाभे बहूनां  
तेषामङ्गानां बाधाद्वरमेकस्य व्रीहिरूपाङ्गस्य बाध इति-  
नीवारोपादानं प्रसज्येत । व्रीहिशास्त्रसङ्गावे तु तेन व्री-  
हीणां यागाङ्गत्वे बोधिते पुरोडाशावरुद्धे यागे हवि-  
ष्ट्वेन साक्षाद्यागसाधनत्वमलभमानानां तेषामरुणाधि-  
करणान्यायेन अपणविध्याक्षिप्तप्रकृत्युपादानापेक्षितप्र-  
कृतिद्रव्यतया पाष्णिक्कान्वयकल्पने ऽपि यागाङ्गत्वमेवा-  
वतिष्ठते न तु तदपहाय पुरोडाशाङ्गत्वं श्रुतयागाङ्गत्व-  
निर्वाहायैव पाष्णिक्कान्वयकल्पनात् । अत एवाकण्यस्य  
पाष्णिक्कान्वयकल्पने ऽपि क्रयएवाङ्गत्वं न तु द्रव्य  
इति प्रतिपादितमरुणाधिकरणे \*ततश्च बहुभ्यो यागा-  
ङ्गभूतेभ्योऽ.श्वशफपरिमाणशेषकार्येभ्यो व्रीहीणां प्रधा-  
नाङ्गतयाङ्गगुणाविरोधाधिकरणान्यायेन भाष्यकारोक्तगु-  
णमुख्यव्यतिक्रमाधिकरणान्यायेन च प्राबल्यात्तद्बाधनमनु-  
चितमित्यल्पानामपि व्रीहीणामुपादानं प्रतिनिधिपादा-  
न्याधिकरणोक्तं लभ्यते एवं च व्रीहिशास्त्रसुत्पत्तिशिष्ट-  
पुरोडाशेन निराकाङ्क्षयागे प्राप्तिरहितानां व्रीहीणां  
प्राप्तिं कुर्वत् तन्निर्वाहायान्यलभ्यपुरोडाशप्रकृतिद्रव्यनि-



यमावतरणो ऽपि यागाङ्गत्वापरित्यागात् । ब्रीहौणां पु-  
 रोडाशपरिमाणशेषकार्यापर्याप्तावप्युपादानं प्रापयती-  
 ति प्रायनुनिष्पादिन्यां प्राप्तावप्येतद्गुदाहरणं भविष्यती-  
 त्यलं प्रसक्तानुप्रसक्त्या । प्रकृतमनुसरामः । उपांशु पौर्ण-  
 मास्यां यजन्तित्यत्रान्तरालविधिसामर्थ्यलभ्यपौर्णमासी-  
 कालनियमप्रविकामावास्यापरिसंख्या । तत्र हि पौर्ण-  
 मासीकालविधिनोपांशुयाजस्य फलसंबन्धप्राप्तिवदमा-  
 वास्यापरिसंख्यापि लभ्यतइति समर्थितं चतुर्थश्लोक  
 व्याख्याने हे आहवनीय इत्यत्रान्यालभ्यपरिसंख्यामूला  
 पराग्निकहोमानां फलसंबन्धप्राप्तिः । इयमपि तत्रैव स-  
 मर्थिता । एकादशपशोरवदानानि तानि द्विर्द्विरवद्यती-  
 त्यत्रान्यलभ्यपरिसंख्यामूलो नियमः । कथं दर्शपूर्ण-  
 मासयोर्द्विर्हविषो ऽवद्यतीति तावत्परिसंख्या । तदभावे  
 हि चतुरवत्तं जुहोतीतिविधिवलाद्धोतव्याद्विष एव चतु-  
 रवदानं प्राप्नुयात्तत्सङ्गावे तु हविषो द्विरेवावदानमित्यु-  
 पस्तरणाभिधारणाद्यवदानविधिप्राप्तप्रचयशिष्टसंख्यानुवा-  
 दश्चतुःशब्दः सिद्ध्यति । इदं च द्व्यवदानं पाशुकेषु हृदया-  
 दिष्वपि चोदकतः प्राप्नोत्येव तथापि तानि द्विर्द्विरवद्यती-  
 ति श्रवणमनियमप्राप्तौ नियमार्थं पशुप्रकरणे हि यद्यपि  
 चतुरवत्तौ यजमानः पञ्चावत्तैव वपा कार्येत्यपि श्रूयते  
 तत्र पाशुकावदानमात्रमुद्देश्यं न तु वपावदानमेव ह-  
 विरात्यधिकरणन्यायेन उद्देश्ये वपाविशेषणस्याविव-  
 क्षितत्वात् । ततश्च सर्वेष्वपि पाशुकावदानेषु हविरव-  
 दानत्रित्वेनोपस्तरणवृद्ध्याभिधारणवृद्ध्या वपायामिव हि-  
 रण्यशकलेन वा पञ्चसंख्या सम्पादनीयेति प्राकृतस्य द्व-



वदानस्यानियमः प्राप्तस्तत्र नियमः क्रियते । हवींषि य-  
थाप्रकृति द्विरेवावदेयानि पञ्चसंख्या तु प्रकारान्तरेण स-  
म्पादनौयेति । “अग्निहोत्रं जुहुयात्स्वर्गकाम” धृत्यतान्य-  
लभ्यपरिसंख्यापूर्विका परिसंख्या । इदं हि नाग्निहो-  
त्रस्य स्वर्गार्थत्वप्राप्त्यर्थमेतदभावे ऽपि तत्सर्वार्थसना-  
देशादिति विश्वजिदधिकरणपूर्वपक्षन्यायेनानिर्दिष्टफ-  
लस्याग्निहोत्रस्य विनिगमनाविरहेण सर्वफलार्थत्वं  
प्रापयता स्वर्गार्थत्वस्यापि प्राप्तिसम्भवात् । नापि स्व-  
र्गोत्तरफलपरिसंख्यार्थः तस्या अपि सः स्वर्गः स्यात्सर्वो-  
न्नत्यविशिष्टत्वादिति तत्सिद्धान्तन्यायलभ्यत्वात् । अतो  
ऽग्निहोत्रस्यान्यलभस्वर्गसंबन्धबोधनद्वारा तत्संनिधिस-  
मान्नातानामनिर्दिष्टफलानां कर्मणां फलवदफलन्या-  
येन तदङ्गत्वप्राप्त्यर्थमेतदभावे हि अग्निहोत्रस्य वि-  
श्वजिन्न्यायेन फलकल्पने विनिगमनाविरहान्तेषामपि  
तेनैव न्यायेन फलकल्पना स्यादिति तेषामग्निहोत्रा-  
ङ्गत्वं न प्राप्नुयात् । एवं चानेन विधिनाग्निहोत्रस्या-  
न्यलभस्वर्गार्थत्वप्राप्तिनान्तरौयकतया विश्वजिदधिक-  
रणपूर्वपक्षन्यायप्रसक्तस्य फलान्तरस्य परिसंख्या तत्सि-  
द्धान्तन्यायलभ्या प्राप्यते अग्निहोत्रसन्निधिसमान्नात-  
कर्मणामनन्यलभस्तदङ्गत्वप्राप्तिनान्तरौयकतया ते-  
षामपि स्वर्गफलार्थत्वस्य तत्सिद्धान्तन्यायप्रसक्तस्य प-  
रिसंख्यानन्यलभ्या च प्राप्यत इत्येवमतान्यलभपरि-  
संख्यापूर्विकानन्यलभ्या परिसंख्या यद्यग्निहोत्रस्य या-  
वज्जीववाक्येन प्रत्यवायपरिहारार्थत्वावगत्या तस्य त-  
त्सन्निधिसमानानां कर्मणां च फलाकाङ्क्षाशान्तेर्विश्व-



जिदधिकरणापूर्वपक्षसिद्धान्तन्याययोक्तृभयोरपि तत्र तेषु  
 चानवतारादिदं वाक्यमग्निहोत्रस्य स्वर्गसंबन्धप्राप्त्यर्थमेव  
 न त्वन्येषां तदङ्गत्वप्राप्त्यर्थम् । नापि तदनुनिष्पादिन्यत्रा-  
 नन्यलभ्या तेषां स्वर्गार्थत्वपरिसंख्यास्तीति मतम् । तदा  
 केवलकाव्यकर्मणोर्यत्स्वर्गसंबन्धविधानं तद्विष्वजिन्याय-  
 लभ्यस्वर्गसंबन्धमतिक्रम्य तत्संनिधिपठितकर्मणां तदङ्ग-  
 त्वप्राप्तिपर्यवसायीति तत्रान्यलभ्यानन्यलभ्यपरिसंख्या-  
 फलसंकर उदाहर्त्तव्यः । एवमन्यलभ्यफलसंकरो दर्शि-  
 तः । अप्रवृत्तिविशेषकरफलसंकरो ऽपि दिङ्मानेणोदा-  
 क्रियते । द्वादशाहिकयोऽन्यनीकान्तर्गतयोगं वासयनि-  
 कयोस्त्रयोनीकास्थानगतयोश्चादिमाग्रताविध्योरप्रवृत्तिवि-  
 शेषकरप्राप्तिपूर्विका प्राप्तिः । तैर्विधिभिः परमापूर्वसा-  
 धनत्वावच्छेदेनावान्तरापूर्वसाधनत्वावच्छेदेन च अग्र-  
 तानां प्राप्तिरनन्यलभ्या क्रियते न तथा प्रवृत्तिविशेषः  
 कश्चित् द्वादशाहगवासयनयोरनन्यलभ्यः प्राप्यते तैः प्रा-  
 पणीयस्य द्वादशाहिकदशरात्रान्तर्गतयोराद्ययोरङ्गोरैन्द्र-  
 वायवशुक्राग्रत्वानुष्ठानस्य चोदकात् गवासयनिकयो-  
 राद्ययोरङ्गोरैन्द्रवायवाग्रत्वानुष्ठानस्य अन्यनीकाविधानाच्च  
 लाभसम्भवात् । किं तु तथा तथा प्राप्या तत्तद्विकारेषु  
 प्रवृत्तिविशेषपर्यवसायिनी प्राप्तिः क्रियते । एतच्च प्र-  
 थमप्रलोकव्याख्याने स्पष्टमुक्तम् । साम्ना स्तुवीतेत्यत्राप्रवृ-  
 त्तिविशेषकरप्राप्तिपूर्वको नियमः कथम् ऋगक्ष-  
 राहृठगीतिक्रियारूपस्य साम्नः केवलम् ऋगक्षराभिव्य-  
 क्त्यर्थत्वमेव प्राप्तं न तु ऋक्साम्यगुणिनिष्ठगुणाभि-  
 धानात्मकस्तुत्यर्थत्वमपि । तदनेनैव विधिना प्रा-

प्यते । तत्प्रापणेन च तत्र कश्चिदनुष्ठाने विशेषो  
लभ्यते गीतिक्रियया स्तुतेः साक्षान्निर्वर्त्तयितुमशक्य-  
त्वादतः क्रमप्रकारणाभ्यां स्तोत्राङ्गत्वेनावगतानासृचा-  
मभिव्यक्तिं कुर्वत्साम तद्वारा स्तुतिं निर्वर्त्तयितुं शक्तमि-  
ति श्रुतस्तुत्यर्थत्वनिर्वाहकानुष्ठानविशेषलाभाय पाष्णि-  
कान्वयन्यायेन स्तुत्यर्थासु ऋक्षु अवतरति ऋगभिव्यक्त्य-  
र्थत्वं तु सामः प्रत्यक्षावगतमिति न तत्राप्राप्तप्रापणं  
विधिना कार्यमपि तु ऋक्षामभिव्यक्तौ सामवच्चातुःस्व-  
र्थाद्युपायान्तराण्यपि सन्तीति पक्षे ऽप्राप्तस्य सामो नि-  
यमः कार्यः अतो ऽत्रापट्टितिविशेषकरस्तुत्यर्थत्वप्राप्तिपूर्-  
वकः स्तुत्यर्थऋगक्षराभिव्यक्त्युपायत्वेन साम नियमः ।  
यदि रथन्तरसामा सोमः स्यादैन्द्रवायवाग्रान् ग्रहान्  
गृह्णीयादित्यत्रापट्टितिविशेषकरप्राप्तिपूर्विका परिसंख्या  
द्वदं हि न तावद्रथन्तरसामि ज्योतिष्टोमे ऐन्द्रवायवाग्र-  
त्वस्य प्राप्त्यर्थं पाठक्रमादेव तत्र तत्प्राप्तेः सिद्धत्वात् नापि  
बृहत्सामि ज्योतिष्टोमे तन्माभूदित्येवमर्थं यदि बृहत्सामा  
शुक्राग्रानिति बृहत्सामत्वपक्षे शुक्राग्रत्वविधानादेव ततो  
व्यावृत्तिसिद्धेः । किं तु नैमित्तिकत्वार्थं तस्येदं पुनर्विधान-  
म् । पाठादैन्द्रवायवाग्रत्वमनैमित्तिकं प्राप्नोति तदेव रथ-  
न्तरसामत्वनिमित्तकं क्रियते एवं प्रकृतौ पाठप्राप्तस्यैन्द्र-  
वायवाग्रत्वस्थानेन विधिना नैमित्तिकीकरणादेव द्वादशा-  
हे च्यनीकायामाद्यस्याहस्योदकप्राप्यमनैमित्तिकमैन्द्रवा-  
यवाग्रत्वं नास्तीति तत्र तद्विधानं विकृत्यपेक्षितं विध्यन्त-  
रेण कृतं तेन च नैमित्तिकीकरणेन ज्योतिष्टोमेन कश्चिद-  
नुष्ठाने विशेषो लभ्यते किं तु तस्मिन्पाठप्राप्तस्यैन्द्रवाय-



वाग्वत्त्वस्याविशेषेण सर्वासु विकृतिषु चोदकाप्राप्तौ बृह-  
द्रथन्तरान्यसामभरस्तदुभयसामभरश्च विकृतिभ्यो निमि-  
त्तराहित्येन तद्यावत्तिलभ्यत इत्येवमत्राप्यवृत्तिविशेष-  
करणैमित्तिकत्वप्राप्तिपूर्वकैन्द्रवायवाग्वत्त्वस्य निमित्तर-  
हितविकृतिभ्यः परिसंख्या । अप्रवृत्तिविशेषकरनियम-  
पूर्विकाः प्राप्तिनियमपरिसंख्याः यथा । यस्य ऋग्वेद-  
यजुर्वेदयोः श्रूयमाणस्य सोमविकारस्याग्नतरत्राङ्गभू-  
यस्त्वाभावेन भूयस्त्वेनाभयश्रुतौत्यक्तविनिगमनाविरहा-  
दुभयत्वापि विधिः स्वीकर्त्तव्यस्तत्र "उच्चैर्ऋचा क्रियते"  
"उपांशु यजुषे"ति विहितयोर्वेदस्वरयोर्विकल्पे प्राप्ते त-  
स्मिन्प्रकृतितः प्राप्नुवन् यत्किञ्चित्प्राचीनमग्नीषोमीया-  
त्तेनोपांशु चरन्तीति यज्ञभागस्वरविधिर्नियमविधिराप-  
द्यते । स च कर्मणि साक्षात्स्वरस्यानुष्ठानशक्यत्वात्  
पाष्णिक्कान्त्येनापांशुत्वस्य कर्माङ्गत्वं निर्वीढं तदङ्गभावे-  
ष्ववतरतीति । तेन ये केवलमृग्वेदे सामवेदे वा विहि-  
तास्तन्मन्त्रास्तेषूच्चैस्त्वस्रैव प्राप्तत्वेनाप्राप्तस्योपांशुत्वस्य  
प्राप्तिर्भवति । ये तु मन्त्रा यजुर्वेदे ऽपि विहितास्तेष्वनि-  
यतप्राप्तस्योपांशुत्वस्य नियमो ऽपि भवति । तेनैवोपांशु-  
त्वनियमविधिना दीक्षणीयादिषु चोदकप्राप्तानामैष्टि-  
कानां मध्ये मन्द्रमध्यमोत्तमस्वराणां परिसंख्यापि ल-  
भ्यते इत्येवमप्रवृत्तिविशेषकरनियमपूर्वकप्राप्तिनियम-  
परिसंख्यानां तिसृणामपि विकृतिविशेषप्राप्तयज्ञभाग-  
स्वरविधिरेवोदाहरणम् । इदं च सर्वमनुपदमेव स्फुटी-  
करिष्यते । अप्रवृत्तिविशेषकरपरिसंख्यापूर्विकाः प्राप्ति-  
नियमपरिसंख्याः यथा दीक्षाः सोमस्य दक्षिणाः सोम-

स्येति कर्तृसंस्काररूपाया दीक्षायाः कर्तृद्वारा प्रयोगा-  
 ङ्गत्वादक्षिणायाः साक्षात्प्रयोगाङ्गत्वाच्च । प्रयोगान्तर्गते  
 प्रधाने सोमयागे तदङ्गकलापे च ज्योतिष्टोमप्रकर-  
 णविहितस्य दीक्षादक्षिणस्य शेषिणि प्राप्ते वचनद्वय-  
 सिद्धमङ्गकलापस्य तच्छेषित्वव्यावर्त्तनार्थमिति ताव-  
 द्बुभयत्र परिसंख्या निर्विवादा सा च न ज्योतिष्टोमे प्रवृ-  
 त्तिविशेषकरौ । दीक्षादक्षिणस्याङ्गप्रधानार्थत्वे केव-  
 लप्रधानार्थत्वे च क्त्वाङ्गभूतयमनियमसंकल्परूपदी-  
 क्षानुष्ठाने “आग्नावैष्णवमेकादशकपालं निर्वपेद्दक्षिण्य-  
 माण” इति तदर्थविहितदीक्षणीयानुष्ठाने दण्डेन दीक्षय-  
 तीत्यादिवचनविहिततदभिव्यञ्जकदण्डधारणाद्यनुष्ठाने  
 द्वादशशतदक्षिणादाने च विशेषाभावात् । न च दक्षि-  
 णाङ्गप्रधानार्थत्वे ऽङ्गप्रधानकर्तृभ्यो देया केवलप्र-  
 धानार्थत्वे प्रधानकर्तृभ्य एवेति विशेषो वक्तुं शक्यते ।  
 यतः केवलप्रधानार्थत्वे ऽप्यङ्गकर्तृभ्य कृत्विग्भ्य एव  
 देया न तु प्रधानकर्त्रे यजमानाय तस्य स्वत एव फल-  
 लाभाय प्रधानानुष्ठाने प्रवृत्तस्य दक्षिणादानेना ऽऽनान-  
 भयितव्यत्वात् । यजमानेनात्मनि संकल्प्यमानस्य दक्षिणा-  
 द्रव्यस्य स्वत्वंत्यागासम्भवाच्च । किं तु सोमाङ्गविकारेषु  
 काव्यपञ्चादिष्वतिदेशेन दैक्षप्रशुधर्मातिदेशप्राप्तौ दी-  
 क्षा दक्षिणान्तेभ्यो व्यावर्त्तयन्ती तेष्वेवानुष्ठानविशेषोप-  
 योगिनी । अतो ऽत्राप्रवृत्तिविशेषकरौ सोमाङ्गेषु दी-  
 क्षादक्षिणपरिसंख्या सुखोक्त्य प्रवृत्ता सोमाङ्गविका-  
 रेषु तत्परिसंख्या । नन्वत्र सोमाङ्गविकारेषु दक्षिणा-  
 परिसंख्योक्तिरनुपपन्ना सोमाङ्गस्याग्नीषोमीयपशी-



विंकारेष्वनुक्तदक्षिणेषु काव्यनैमित्तिकादिषु पशुषु कृ-  
 त्विगानमनाय दक्षिणापेक्षायां स्वप्रवृत्तावङ्गभूतदक्षि-  
 णायां चासत्यां तत्र प्रसङ्गादुपकारकत्वं प्रतिपन्नायाः  
 सोमाङ्गदक्षिणाया एव ग्राह्यत्वादिति चेत् । मैवम् ।  
 तथा सति दक्षिणाः सोमस्येत्यस्यात्यन्तवैयर्थ्यप्रसङ्गात् ।  
 साक्षात्प्रकृतावदृष्टमपेक्षितं मूलप्रकृतितो ग्राह्यमिति  
 शतोव्यादिषु दृष्टत्वेन तद्वदिहेष्टितो ऽन्वाहार्यदक्षिणा-  
 ग्रहणोपपत्तेश्च । एवं चानुक्तदक्षिणाकाव्यादिपशुभ्रः  
 सौमिकदक्षिणापरिसंख्यया प्राकृतो ऽन्वाहार्यनियमः  
 प्राप्यते । ततश्च दृष्टादृष्टोपकारार्थं तदीयं धर्मजातमपि  
 प्राप्यतइति अप्रवृत्तिविशेषकरपरिसंख्यामूलप्राप्तिनि-  
 नियमथोरप्येतदेवोदाहरणम् । ननु विधीनामप्रवृत्तिवि-  
 शेषकरे फले न पर्यवसानमिति ततो ऽन्यत्फलं यदि  
 सृज्यं तदोपांशुपौर्णमास्यां यजन्निच्याद्युदाहरणेषूपंशु-  
 यागादीनां स्वर्गसंबन्धादिना प्राधान्यप्राप्तिः फलं न  
 स्यात् । तेषां प्राधान्ये पराङ्गत्वे चानुष्ठाने विशेषाभा-  
 वादिति चेन्मैवम् । प्राधान्ये सति तदुपचारे प्रधानवि-  
 स्तरणादिप्रायश्चित्तप्राप्तिर्विकृतिषु चातिदेशनिवृत्तिरि-  
 त्यादिफलान्तरपर्यवसानस्य तदापि वक्तुं शक्यत्वात् ।  
 एवमाश्रयभेदेन विधिनियमपरिसंख्यालक्षणांनामाश्रय-  
 भेदे प्रथमचरमभावाभ्यां तत्फलानां च संकरो दर्शितः ।  
 विनैव त्वाश्रयभेदं तत्रैवोद्देश्ये तस्यैव विधेयस्याप्राप्तिप्र-  
 क्षप्राप्तिभ्यामपूर्वविधिनियमविधिलक्षणासांकर्यमपि ज्यो-  
 तिष्टोमगते यज्ञभागस्वरविधौ दृश्यते । तथा हि । य-  
 द्यपि ज्योतिष्टोमस्य याजुर्वेदिकत्वात्साङ्गस्य तस्य

यजुर्वेदविहितत्वोपाधिना उपांशुस्वरत्वमुपांशु यजुषेति  
वेदस्वरविधिनेव सिद्धं तथा ऽयम्गनीषोमीयात्प्राचीनेषु  
तदङ्गेषु यजुर्वेदविहितत्वोपाधिमनपेक्ष्य स्वरूपेणोपां-  
शुत्वस्य प्राप्त्यर्थो ऽयं यज्ञभागस्वरविधिस्ततश्च ऋग्वेदेन  
सामवेदेन वा विहितं ज्योतिष्टोमविकारं प्राप्नुवत्स्वपि  
तेष्वयं विधिः प्रवर्त्तते न तु याजुर्वेदिकस्वरविधिरिव न  
प्रवर्त्तते । यजुर्वेदविहितत्वोपाध्यनपेक्षत्वात्तेषु च प्रवर्त्त-  
मानोऽयमपूर्वविधिः सम्प्रदाते । ऋग्वेदसामवेदविहित-  
कर्माङ्गभावमापन्नेषु तेषु तत्तद्वेदविहितत्वोपाधिको-  
ञ्चैस्त्वस्य प्राप्त्या कथं चिदप्युपांशुत्वस्य प्राप्त्यभावात्  
यजुर्वेदेन वेदान्तरेण च विहितं ज्योतिष्टोमविकारं प्रा-  
प्नुवत्सु तु तेषु प्रवर्त्तमानो ऽयं विधिर्नियमविधिः सम्प्रदा-  
ते । तेषु यजुर्वेदविहितत्वोपाधिकस्योपांशुत्वस्यापि पक्षे  
प्राप्तिसत्त्वात् । तदेवमस्मिन् यज्ञभागस्वरविधौ विकृति-  
विशेषप्राप्ते सत्यन्तरेणैवाश्रयभेदमपूर्वनियमविधिसङ्क-  
रो जायते यद्यप्ययं विधिरगनीषोमीयात्प्राचीनेष्वपि प्रव-  
र्ग्यतदङ्गेषु न प्रवर्त्तते “उच्चैः प्रवर्ग्येण चरन्ती”ति तेषां  
सुच्चैस्त्वविधानात् । दीक्षणीयादिप्रधानेष्वपि न प्रवर्त्त-  
ते । “यावत्या वाचा कामयेत तावत्या दीक्षणीयायामनुब्रू-  
यान्मन्द्रं प्रायणीयायां मन्द्रतरमातिथ्यायामि”ति तेषां  
मपि स्वरान्तरविधानात् तथापि प्रवर्ग्यतदङ्गेष्वो दीक्ष-  
णीयादिप्रधानेभ्यश्च व्यतिरिक्तेष्वगनीषोमीयात्प्राचीनेष्व-  
ङ्गेषु प्रवर्त्ततएव । ननु प्रवर्ग्याङ्गवद्दीक्षणीयादीना-  
मङ्गानि किमिति न पर्युदस्तानि । उच्यते । प्रवर्ग्येणेति  
तृतीयासंयोगात्प्रवर्ग्यकरणीकायां भावनायासुच्चैस्त्वस्य



विधिस्तदन्तर्गतानि चाङ्गानीत्युच्चैस्त्वस्याङ्गप्रधानार्थता । यथा ऽश्ववभृथेन चरन्तीत्यवष्टथकरणिकायां भावनायां विधीयमानानामपां न तथेह तृतीयासंयोगो ऽस्ति अतो यथा “यज्ञायर्वणं वै काम्या इष्टयस्ता उपांशु कर्त्तव्या” इत्यत्र श्रुतमुपांशुत्वं काम्यशब्दोक्तानां प्रधानानां विधीयमानं तेषामेव भवति एवं दीक्षणीयादीनां विधीयमानः स्वरो ऽपि दीक्षणीयादिशब्दोक्तानां प्रधानानामेव भवति । इयांस्तु विशेषः वैशेषिके स्वरे प्रधानमालविषये सति काम्येष्ट्याङ्गेषु दर्शपूर्णमासयोः प्राक् स्विष्टकृतः प्रथमस्थानेन मध्यमेनेडायाः शेषं तृतीयस्थानेनेति विहितं स्वरवैचित्र्यं चोदकात्प्राप्नोति दीक्षणीयाद्यङ्गेषु तु तदपि बाधित्वा वैशेषिको यज्ञभागस्वरविधिः प्राप्नोतीति । एवं च प्रवर्ग्यतदङ्गदीक्षणीयादिप्रधानव्यतिरिक्तेष्वग्नौषोमीयात्प्राचीनेष्वङ्गेषु प्रवर्त्तमानो यज्ञभागस्वरविधिः प्रकृतिविकृतिरूपयाजुर्वेदिकक्रतुगतेषु याजुर्वेदिकत्वोपाधिना प्राप्तमप्युपांशुत्वं स्वरूपेण प्रापयन्नपूर्वविधिर्भवति ऋग्वेदसामवेदविहितक्रतुगतेषु तेषु कथमप्यप्राप्तं तत्प्रापयन्नपूर्वविधिर्भवति । यजुर्वेदतदितरवेदाविहितक्रतुगतेषु पञ्चप्राप्तं नियच्छन्नियमविधिर्भवतीति वक्तव्य एवात्रापूर्वनियमविधिसंकरः । स्यादेतत् दीक्षणीयादीनामङ्गेषु चोदकानीतेनैष्टिकस्वरेण तदुपजीविप्रयोगवचनाद्ययस्य वेदस्वरस्यापवादे प्रसक्ते तत्प्रतिप्रसवार्थो यज्ञभागस्वरविधिः । न तु याजुर्वेदिकत्वानपेक्षीपांशुत्वविधानार्थः । अत्यन्ताप्राप्तविधानात्प्राप्तप्रतिप्रसवविधानस्य लघु



त्वात् । अत एव कृष्णाले अपणविधिः प्राकृतप्रपणस्य  
चोदकात् प्राप्यमाणस्य प्रयोजनाभावान्निवर्त्तमानस्य  
प्रतिप्रसवार्थः न त्वत्यन्ताप्राप्तप्रपणविधानार्थो विधिः  
गौरवापत्तेरिति प्राकृतप्रपणधर्माणां तत्र प्राप्तिरुक्ता  
तन्त्ररत्ने । नन्वेवं सति यज्ञभागस्वरविधिरैष्टिककर्ममा-  
त्रविषयः स्यात्तत्रैवापवादप्राप्तेरग्नीषोमीयप्राचीनसम-  
स्ताङ्गविषयो न स्यादिति चेत् । माभूद्विधिलाघवा-  
नुसारेण तन्मात्रविषयो ऽस्तु । अङ्गीकृतं हि निगदा-  
धिकरणो नियमविधिलाघवानुसारात् उपांशु यजुषेति  
वाक्यं निगदातिरिक्तयजुर्विषयमिति । अङ्गीकृतं च प-  
त्नीसंयाजाधिकरणे पत्नीसंयाजान्तान्यहानि सन्तिष्ठन्त  
द्वतिद्वादशाहिकं वाक्यं नियमविधिलाघवानुसारात्प्रा-  
गुक्तमादग्हः पत्नीसंयाजान्तत्वविधायकमिति । तस्माद्य-  
ज्ञभागस्वरविधेरैष्टिककर्मव्यतिरिक्तेषु प्राप्यभावाक्षेपे  
प्रवर्त्तमाने तस्मिन्विधिनियमलक्षणासांकर्यमित्युक्तमयु-  
क्तमिति चेदुच्यते । यत्किञ्चिदिति यद्यादितिशब्दवद्दी-  
प्सायां प्रसिद्धः वीप्सा च व्याप्तुं साकल्येन संबद्धमिच्छा  
तथा च यत्किञ्चिदित्यनेनाग्नीषोमीयप्राभाववर्त्तिनः  
सकलस्थाप्यङ्गस्योपांशुत्वसंबन्धे तात्पर्ये ऽवसोयमाने  
काथं किं चिद्विषयतया सङ्कोचः क्रियेत । यद्यप्युच्यैः प्र-  
वर्ग्येण चरन्तीत्यादिनिरवकाशविध्यन्तरबलात्सङ्कोचो  
ऽस्ति तथापि लाघवमानानुसारात् न युक्तः । न हि  
लाघवमस्तीति श्रुतं हातुं शक्यम् । ननु यत्किञ्चिच्छब्दो  
वीप्सितार्थ इवाज्ञाते ऽपि प्राग्भवीयप्रत्ययवत्प्रसिद्धः



अस्मिन्नात्र प्राग्भागवर्त्तिनामङ्गानां विशिष्टाज्ञातत्वं  
 प्राचीनमिति शब्देन प्राग्भागस्यैव तद्वर्त्तिनामङ्गानाम-  
 निर्दिष्टत्वात् । तथा च यत्किञ्चिदित्यस्याज्ञातार्थकत्वो-  
 पपत्तेर्नात्र वीक्षानिश्चय इति चेत् । नैवम् । किमिदमि-  
 त्यादिप्रश्नोत्तरे यत्किञ्चिदित्यत्राज्ञातत्वानादरणीय-  
 त्वादिवोधनद्रवात्राज्ञातत्वबोधने प्रयोजनाभावेन प्र-  
 वृत्तिविशेषकरस्य साकल्यार्थकत्वस्यैव ग्राह्यत्वात् । य-  
 त्किञ्चिदादीनां साकल्यार्थकत्व एव “यच्च किञ्चिज्जगत्य-  
 ऽस्मिन् दृश्यते श्रूयते ऽपि वा” प्राधान्तं कर्मणस्तस्य यत्किं  
 चेह करोत्ययमित्यादौ तत्पदेन प्रतिनिर्देशस्य दर्शनाच्च  
 अविशेषज्ञातविशेषानादरणादिमात्रपरत्वे यत्किञ्चिदिदं  
 यत्किञ्चिदानयेत्यादौ तदो ऽप्रयोगात् अतः प्रवर्त्यत-  
 दङ्गदीक्षणीयादिव्यतिरिक्तसकलप्राग्भागवर्च्यङ्गसाधा-  
 रणायानुर्वेदिकत्वानपेक्षोपांशुत्वविधिरेवात्र स्वीकर्त्तव्यः ।  
 नन्वस्त्वेतदेवं तथाप्यस्य विधेः प्रकृत्यन्वयप्रयुक्तमपूर्ववि-  
 धित्वमेव भवति न तु विकृतिविशेषान्वयप्रयुक्तं निय-  
 मविधित्वमपि प्रकृतिप्रकरणस्मात्तस्यास्य प्रकृतिविह-  
 तिसाधारणत्वाभावात् इति चेत् । सत्यसुपदेशतस्तथैव  
 अतिदेशतस्तूपकारमुखेनाङ्गत्रदङ्गशास्त्राणामपि वि-  
 कृतिप्राप्तौ विकृतिविशेषं प्रतिपद्यमानस्यास्य विधेर्निय-  
 मविधित्वमापतत्केन वार्यते । यो हि सौर्यादिषु विकृ-  
 तिष्वितिकर्त्तव्यताकाङ्क्षया प्रकृतिवच्छब्दः कालप्य द्रुत्यु-  
 च्यते स एवातिदेशाद्वैकृतवाक्यशेषतामापन्नः प्राकृता-  
 ङ्गशास्त्रसमूहः स एव लाघवार्थं प्रकृतिवदितिसंग्रहेण  
 निर्दिश्यते । तस्य स्वरूपतः कृतत्वे ऽपि तत्तद्वृष्टाद्वृष्टोप-



कारवाचिपदयोगस्य वैकृतविधिवाक्यशेषतोयाश्च कल्प-  
त्वेन कल्प्यत्वव्यपदेशः । अतएवोक्तं तन्वरत्ने समिधो  
यजति ब्रोहीनवहन्तीति प्रकृतावयमर्थः समिदुपकृतो-  
वधातवितुषीकृतब्रीहिसम्पादितपुरोडाशसाधनकश्च दर्शः  
कार्य इति ततश्च सौर्यो ऽपि तद्वत्कर्त्तव्य इत्युक्ते समि-  
दुपकृतोवधातवितुषीकृतब्रीहिसम्पादितचक्रमाधनकश्च  
सौर्यः कार्य इत्युक्तं भवति । ततश्च समिदादिशास्त्रं सौ-  
र्यशास्त्रस्य वाक्यशेषः सम्पद्यते । अनेनाभिप्रायेण भाष्य-  
कारेण पौरोडाशिकं ब्राह्मणं सौर्यादीनां वाक्यशेषं इ-  
त्युक्तमध्याहाराद्व्यवहितकल्पना ज्यायसीति । यद्येव-  
मपि प्रकृतिवच्छब्दः प्राकृताङ्गशास्त्रसमूहादन्य एव  
समानार्थकः कल्प्यः शब्दो न तु स एवा ऽन्यत्र निव-  
दस्य शब्दस्य कार्यमुखेनाप्यन्यत्रान्वयासम्भवादिति वि-  
चिकित्सेत तदा यज्ञभागस्वरविधिराश्रयभेदरहिते  
ऽपूर्वनियमविधिलक्षणासाङ्ग्येन भवत्युदाहरणम् । किं  
त्वाश्रयभेदपौर्वापर्यसहितापूर्वनियमविधिसाङ्ग्येः तथा  
हि प्रकृतौ दीक्षणीयादीनामङ्गेषु बाधकबाधनेन प्रवृ-  
त्तिविशेषकरो ऽपि यज्ञभागस्वरविधिस्तद्व्यतिरिक्तेषु  
प्राचीनपदार्थेषु प्रकृतौ न प्रवृत्तिविशेषकरः याजुर्वे-  
दिकत्वोपाधिकेन वेदस्वरविधिर्नैव तेषु उपांशुत्वानु-  
ष्ठानसिद्धेः । किं तु वेदान्तरविहितविकृतिगतेषु उ-  
पांशुत्वप्रापणेन यजुर्वेदवेदान्तरविहितविकृतिगतेषु त-  
न्नियमेन च सफल इति अप्रवृत्तिविशेषकरप्राप्तिपूर्वक-

१ आश्रयभेदेत्यपि पौर्वापर्यसहितीयोऽपूर्वनियमविधिसाङ्ग्ये ।

२ वेदस्वरस्य बाधकमैदिकं वैख्ये तथाप्यनेन ।



प्राप्तिनियमयोरिदमुदाहरणं स्यात् । ननु विवृतिगतेष्वपि कर्मसु स्वरप्राप्तिनियमनाभ्यां न प्रवृत्तिविशेषलाभः कर्मसु साक्षात्स्वरस्यानुष्ठातुमशक्यत्वात् । सत्यम् । तत्राप्यन्तस्तदङ्गमन्त्रावतरणेन सफलता । अत एव प्राक् ऋग्वेदयजुर्वेदविहितासु विवृतिषु नियमविधिहूपय-  
क्तभागस्वरविधिसुदाहृत्य तत्राप्रवृत्तिविशेषकरनियमप-  
र्वकप्राप्तिनियमपरिसंख्याः प्रदर्शिताः । तदेवमाश्रयभेदे सत्यसति च विधिलक्षणांनामाश्रयभेदपौर्वापर्ययोश्च स-  
त्तोरसतोस्तत्फलानां साङ्कर्यस्य बहुलमुपलब्धात् । तथैव प्रागुदाहृतेषु रथन्तरादिविधिषु एकानेकविध्यप्रवृत्ति-  
भ्यां विधिनियमादिलक्षणासङ्करो न दोषादित्याशङ्काह ।

यद्येकानेकविध्यप्रवृत्तिमुखभवः  
सङ्करो लक्षणानानामिष्येता  
न्याश्रयत्वं प्रथमचरमताद्युक्-  
थसाङ्कर्यरीत्या । दैक्षादन्यो ऽपि  
दण्डः प्रवृत्तिजुषिभवेत्प्रैषकार्ये  
प्रशास्तुः स्यात् पक्षे स्तोत्रसा-  
म्नां क्रतुनिकरजुषामुत्तरास्वेव  
गानम् ॥ १४ ॥

सत्यमेकानेकविध्यप्रवृत्तिभ्यां लक्षणासङ्करोपगमे र-  
न्तरपृष्ठदिनियमविधिष्वनिष्टं नापक्षत इति क्वचि-

तद्विधिमात्राप्रवृत्तौ परिसंख्यालक्षणां प्रवर्त्तते तदा हि  
 क्रीते सोमे मैत्रावरुणाय दण्डः प्रयच्छतीतिविधिना मै-  
 त्रावरुणार्थत्वेन सिद्धस्य दीक्षितदण्डस्य प्रयोजनाकाङ्क्षा-  
 यां तदीयानि दण्डापेक्षायां सर्वाणि कार्याणि समुच्चित्य  
 प्राप्नुवन्ति क्रीते सोमद्वत्यादिविधेरप्यप्रवृत्तौ न तल्लक्षणां  
 प्रवर्त्तते तदा दीक्षाव्यञ्जकस्य दण्डस्य यावद्दीक्षानुवृत्ति  
 दीक्षितेनैव धारणीयतया प्राप्तेः । किं तु तदा नियम-  
 विधिलक्षणां प्रवर्त्तते स्थित्वोच्चैरनवानं कर्त्तव्ये प्रैषानुव-  
 चने किं चिदालम्बनं सौकर्यापेक्षायामनियमेन यस्य  
 कस्यचिदालम्बनस्य प्राप्तेः । ततश्च तत्र तद्विधिमात्राप्र-  
 वृत्त्यपेक्षया परिसंख्यालक्षणानुगमने दीक्षितदण्ड एव  
 प्रैषानुवचने योजनीयः क्रीते सोमद्वतिविधेरप्यप्रवृत्त्यपे-  
 क्षया नियमविधिलक्षणानुगमने निरुद्धपशाविव दैक्षप-  
 शावपि दीक्षितदण्डादन्य एव कश्चिद्दण्डो योजनीयः ।  
 न चैतदुपपद्यते । न चोभयमपि विकल्पेन योजयितुं श-  
 क्यमिति वाच्यम् । वस्तुतः क्रीते सोम इति विधिः सर्वेन  
 तद्वशान्मैत्रावरुणार्थत्वेन सिद्धस्य प्रयोजनाकाङ्क्षस्य दीक्षि-  
 तदण्डस्यैव तत्र योजनीयत्वात् । अतस्तत्र तद्विधिमात्रा-  
 प्रवृत्त्यपेक्षया परिसंख्यैव केवलमेष्टव्येति । तत्र क्रीते सो-  
 मद्वतिविधेरप्यप्रवृत्त्यपेक्षया समापतन्नियमविधिलक्षणा-  
 साङ्कर्यमनिष्टमेव । तथा स्वयोनिषु गीयमानानां क्रतु-  
 सामामेकं साम त्वचे क्रियते स्तोत्रीयमिति विध्यनुसा-  
 रेण कयोश्चिदन्ययोरप्युचोर्गानि कर्त्तव्ये प्राप्ते यद्योन्यां  
 तदुत्तरयोगीयतीतिवचनं कचिदुत्तरयोः प्राप्त्यर्थं कचि-



ततोर्नियमार्थमिति प्रागुक्तम् । तत्रैकं सामेति विधेरप्य-  
प्रवृत्तौ यद्योन्यामिति वचनं क्रतुसाम्नां तद्योनेराच्छिद्यो-  
त्तरयोरेव गानप्राप्त्यर्थमिति प्रसज्येत । न चैतदिष्टम् ।

वस्तुतस्तु च गानप्रापकविधिबलाद्यद्योन्यामिति विधानस्य-  
योनेरनाच्छिद्य क्रतुसाम्नामुत्तरयोरपि प्राप्तिनियमार्थ-  
त्वात् ; इदमुपलक्षणम् । व्रीहिशस्त्रप्रणविध्याद्यप्रवृत्त्य-  
पेक्षायामवहननादिविधयो ऽर्थकर्मविधयः प्रसज्येरन्नित्या-  
दीन्यपि दूषणानि द्रष्टव्यानि । तस्मादाश्रयभेदेन प्रथ-  
मचरमभावेनान्यथा वा विधिनियमपरिसंख्यालक्षणाफ-  
लसाङ्कर्यवदेकानेकविध्यप्रवृत्त्यपेक्षया तल्लक्षणासाङ्कर्यं न  
युक्तमभ्युपगन्तुमिति तत्तद्विध्यप्रवृत्त्यपेक्षयैव लक्षणान्यु-  
पपादनीयानि । ननु तथा सति नियमपरिसंख्यालक्ष-  
णयोर्व्रीहियवसाप्तदश्यादिशास्त्रेष्वव्याप्तिः स्यादित्युक्त-  
मिति चेत् किं कर्मस्तत्संग्रहार्थमेकानेकविध्यप्रवृत्त्यपे-  
क्षायां हि बलवन्त्यनिष्ठानि दर्शितानि । तस्मादपूर्ववि-  
धिलक्षणास्य स्वर्गकामवाक्याद्यव्याप्तिवन्नियमपरिसंख्या-  
लक्षणयोरपि तदव्याप्तिरनिवार्यैव । अतः सति सप्त-  
मीपक्षो ऽपि न युक्त इति भावः । किं चाप्राप्ते इत्यस्य  
सतिसप्तमीपक्षे परिसंख्यानिवर्त्तकत्वं न लभ्यत इति  
दूषणान्तरमाह ।

किं चाप्राप्ते सतीति प्रभवति  
परिसंख्यानिवृत्तिं न क्रतुम् नि-  
त्याप्राप्तां निवृत्तिं घटयति खलु

सा ऽप्यत्र को वा विशेषः ॥ भा-  
वाप्राप्तिनिषेधात्मकविधिनिक-  
रव्यापकाच्याप्तिदुष्टा सत्यप्येवं  
निषेधश्रुतिसुखपरिसंख्यासु चा-  
तिप्रसक्तिः ॥ ११ ॥

अप्राप्ते सतीतिविशेषणं परिसंख्यानिवृत्तिं कर्तुं न  
प्रभवति । यतः परिसंख्याप्यत्यन्तमप्राप्तामितरनिवृत्तिं  
प्रापयत्येव । तथा च “द्वमामगृह्णन् रशनामृतस्येत्य-  
श्वाभिधानीमादत्त” इति परिसंख्याविधिः प्राप्तविषयो  
ऽपि गृहं भरशनातो निवृत्तौ मन्त्रमप्राप्तायाः तस्यास्त-  
त्याप्तिफलको भवतीति कथं विषयसप्तमीपक्षद्वय-  
सतिसप्तमीपक्षे तद्वगृह्णतिरप्राप्तिविशेषणो न लभ्येत ।  
न ह्यपूर्वविधितः परिसंख्याविधेरप्राप्तप्राप्तिफलकत्वे  
ऽस्ति कश्चिद्विशेषः । नन्वयमस्ति विशेषः । यत्परिसंख्यावि-  
धौ निवृत्तिरूपस्याभावस्याप्राप्तस्य प्राप्तिः फलम् । अ-  
पूर्वविधौ तु भावस्येति भावाप्राप्तिरेव चेहाप्राप्तिरि-  
त्यनेन विवक्षिता । लोके प्राप्तिशब्दस्य निवृत्तिप्रतिभ-  
टवाचित्वेन प्रसिद्धतया भावशब्दाप्रयोगे ऽपि तद्विषय-  
त्वलाभादिति चेत् । एवं सति निषेधात्मकेषु “दीक्षितो न  
जुहोति” “न तौ पशौ करोति” “नातिरात्रे षोडशिनं गृ-  
ह्णाति” इत्यादिसर्वेष्वप्यपूर्वविधिव्यव्याप्तिः स्यात् । तेषां  
दीक्षामध्यपश्वतिरात्राद्यप्राप्तपुरुषार्थहोमाद्यभागप्रो-



छिनिवृत्त्यादिरूपाभावप्राप्तिफलकत्वात् । न च नि-  
 षेधस्य विधयो न भवन्तीति वाच्यम् । दर्शपूर्णमासिके  
 “नानृतं वदेद्दि”ति निषेधे सूत्रकृतैव विधित्वस्य व्यवस्था-  
 पितत्वात् । नन्वनुवादप्रतियोगिविधित्वं तत्र तस्य व्य-  
 वस्थापितम् । तत्र हि तस्य दर्शपूर्णमासप्रकरणे श्रुतस्य  
 “नानृतं वदेद्दि”ति निषेधस्य स्मृतिदृष्टपुरुषार्थनिषेधानु-  
 वादकत्वमाशङ्क्य कृत्वङ्गत्वेनानृतवदनवर्जनविधिरयं तेन  
 क्रतुमध्ये ऽनृतवदने पुरुषार्थनिषेधातिक्रमात् प्रत्यवाय-  
 वर्त् कृत्वर्थनिषेधातिक्रमात् क्रतुवैगुण्यं च भवतीत्युक्तम् ।  
 इह तु निषेधप्रतियोगिविधित्वं लक्ष्यरूपम् । अतो न  
 तदव्यापनं दोष इति चेत् । मैवम् । इहाप्यनुवादप्रतियो-  
 गिविधेरेव लक्ष्यत्वात् । अपूर्वविध्याद्युदाहरणेषु विधि-  
 त्वसमर्थनाय प्रापत्यप्राप्तिविवेचनवद्भावाभावविवेचना-  
 दर्शनात् । भवतु वा विधिमुखप्रवृत्तापूर्वविधीनामैवात्र  
 लक्ष्यत्वाङ्गीकारेण कथं चिदव्याप्तिपरिहारस्तथा-  
 ध्युक्तविवक्षायां निषेधमुखप्रवृत्तपरिसंख्यातिव्याप्तिर-  
 निवार्या तत्प्राप्तत्वेन प्रापणीयाया इतरनिवृत्तेर्भा-  
 वरूपत्वात् । यथा शंखन्ता प्रायणीया सन्तिष्ठते न पत्नीः  
 संयाजयतीति प्रायणीयायाः शंखन्तसमापनवि-  
 धानात्तत उदीच्यानां सर्वेषामङ्गानामकरणे प्राप्ते न  
 पत्नीः संयाजयतीतिवचनं पत्नीसंयाजानेव न कुर्यादङ्गा-  
 तराणि तु कुर्यादितिपरिसंख्यारूपेण प्रायणीयायामङ्गा-  
 तरप्राप्त्यर्थं यथा वा शङ्खस्मृतौ तैजसद्रव्यशुद्धिप्रकरणे ।

सूतिकोच्छिष्टभाण्डस्य सुरामद्युहतस्य च ।

त्रिःसप्तसार्जनाच्छुद्धिर्न तु कांस्यस्य तापनम् ॥

इति अत्र मार्जनवत्तापनस्य विधानाभावात्सर्वेषां तै-  
जसान्तराणां तापनाकरणे प्राप्ते न तु कांस्यस्येति  
वचनं कांस्यस्य च तापनं न कार्यमन्यस्य तु कार्यमिति  
परिसंख्यारूपेण तैजसान्तराणां तापनप्राप्त्यर्थं तथैव  
व्याख्यातमपराक्षेपेण तैजसानां सूतिकोच्छिष्टादिके स्व-  
ल्पोपघाते यवचूडादिभिरेकविंशतिकृत्वोऽमार्जनाच्छुद्धिर्न  
तु कांस्यस्य तापनमर्थात्कांस्यव्यतिरिक्तस्य तापनमपि  
कार्यमिति गम्यतइति यद्यप्यत्राग्निदाहरणं वस्तुतः  
परिसंख्या नेष्यते शंखन्तसंस्थायाः परिसंख्यायाश्च वि-  
धिद्वयेन वाक्यभेदस्य तुल्यबलविधिद्वयप्राप्तयोः शंखन्त-  
संस्था पत्नीसंथाजवर्जं कृत्स्नसंस्थयोर्विकल्पस्य प्राप्तवि-  
षयत्वेन त्रिदोषायाः परिसंख्यायाश्च परिहाराय न  
पत्नीः संथाजयन्तीति शंखन्तसंस्थाविधेरर्थवादः पत्नी-  
संथाजाननुष्ठानलाघवेन तत्प्रशंसार्थं इति शंखिडान्त-  
त्वे विकल्पः स्यादिति दाशमिकाधिकरणे निर्णीत-  
त्वात् । तथापि पूर्वपक्षरीत्या तदुदाहरणं यत्नैवं वि-  
ध्यन्तरशेषत्वं न सम्भवति तत्र तदधिकरणपूर्वपक्ष-  
रीत्या परिसंख्यैवावतिष्ठतइति तथाभूतमुदाहरण-  
मिहान्वेषणीयम् । प्रसिद्धा चान्यत्रापि न निलीवसनं  
धार्यं न भूपालैरनुत्सवद्व्यादिषु स्मृतिषु यज्ञदत्त-  
देवदत्तविष्णुमित्रा न भोजनीया उत्सवेऽपि विष्णु-  
मित्रो न भोजनीय इत्यादिलोकव्यवहारेषु च विशेष-  
प्रतिषेधः शेषाभ्यनुज्ञापर इति निषेधमुखपरिसंख्या ।  
अतस्तत्रातिव्याप्तिः स्यादेवेतिभावः । एवमप्राप्तविशेष-  
णविचारमुखेन लक्षणस्य दोषा दर्शिताः । अथात्यन्त-



विशेषणार्थविचारमुखेनापि तस्य दोषान्दर्शयति ।

येनातिव्याप्तिभङ्गः किलनियम-  
विधौ किं तदात्यन्तिकत्वम्  
सर्वोद्देशयानुवृत्तिर्यदि पुनरुद्दि-  
ता व्याप्तयः स्युर्विकल्पे । प्रा-  
प्तोद्देश्यैकदेश्या अपि खलु कु-  
हचिच्चारिताद्यं भजन्तः श्रूयन्ते  
सार्वकाम्यप्रभृतिषु विधयस्तेषु  
चाव्याप्तयः स्युः ॥ १२ ॥

येन विशेषणेन नियमविधौ लक्षणस्यातिव्याप्तिनिरा-  
सो ऽभिमतस्तदप्राप्तेरात्यन्तिकत्वं किं नाम यद्युच्यते स-  
र्वोद्देशयानुवृत्तिरप्राप्तेरात्यन्तिकत्वम् अवघातस्य च न स-  
र्वेषु ब्रौहिष्वप्राप्तिः केषु चिद्दर्शपूर्णमासप्रयोगगतेषु ब्रौ-  
हिष्ववघातस्य स्वत एव प्राप्तेरन्येषु विदलनप्राप्तिस्तेष्वेव  
तदप्राप्तिसत्त्वादिति एवं तर्हि प्रथमश्लोकोद्भाविताऽव्या-  
प्तयः प्राक् समाहिताः पुनरपि विकल्पमुखेनोन्मज्जेयुस्त-  
था हि सर्वोद्देशयानुवृत्तिरित्यत्रोद्देश्यपदेन प्रायश्चीथो-  
द्देश्यं विवक्षितं, प्रकृतिविध्योद्देश्यं वा, आद्ये विषयसप्तमी-  
पक्षोद्भावितवैकृताग्न्यादिविध्यव्याप्तेर्द्वितीये सतिसप्तमी-  
पक्षोद्भाविताग्रताविध्यव्याप्तेस्तु पुनरुन्मज्जनापातः । १२ ॥

नचितं चिन्वीत स्वर्गकाम" इत्यादिवाक्यैः स्वस्वोद्देश्येषु  
 स्वर्गादिषु श्येनाकृत्यादिगुणानां प्राप्तौ सत्यामेव स्वर्गा-  
 दुद्देशेन तेषामनुष्ठानं वैकृतप्रयोगमध्ये परं न प्राप्त-  
 मिति विकृतिष्वग्न्यादिपुनर्विधीनां तत्प्रापणं फलमि-  
 त्युपेयते एवमग्रताविध्युद्देश्येषु द्वादशाहिकगवामयनि-  
 केषु आद्यद्वितीयेष्वहःसु प्राप्तानामेवाग्रतानां तद्विकृतिषु  
 प्राप्तिर्विधिफलमित्युपेयते । तत्र विकृतिषु प्रापणीयानां  
 श्येनादिगुणानां स्वस्वोद्देश्येषु स्वर्गादिष्वग्रतानां च वि-  
 धयन्वितोद्देश्यं द्वादशाहिकगवामयनिकेष्वहःसु क्वा-  
 चित्क्ययप्राप्तिर्नास्ति कथं सा सार्वत्रिकी समर्थेत अपि  
 चोद्देश्यैकदेशे प्राप्तिमन्तोऽपि तदेकदेशान्तरे चरितार्थ-  
 या विधयो दृश्यन्ते यथा "एकस्मै वा अन्ये यज्ञकृतवः  
 कामायाज्जियन्ते सर्वेभ्यो ज्योतिष्टोमः सर्वेभ्यो दर्शपूर्णमा-  
 सावि"ति अत्र ज्योतिष्टोमदर्शपूर्णमासानां स्वर्गार्थत्वं  
 प्रातिस्विकविधिना प्राप्तमिति फलान्तरेष्वेव विधिचा-  
 रितार्थं यथा वाभ्युदयेष्ट्यां तण्डुलान्विभज्येदिति तण्डु-  
 लदधिश्रितानां पूर्वदेवतापनयो वक्ष्यमाणदेवताभ्यो वि-  
 भागो वा मध्यमादिवाक्यैस्तेषां देवतान्तरविधानेनैव  
 प्राप्त इति उपांशुयाजाज्यएव विधिचारितार्थं तथा  
 हि "विवा एतं प्रजया पशुभिरर्द्धयति वर्द्धयत्यस्य मातृव्यं  
 यस्य हविर्निस्तुतं पुरस्ताच्चन्द्रमा अभ्युदेति स त्रधा ता  
 ण्डुलान्विभज्ये मध्यमास्तानग्नये दात्रे पुरोडाशमष्टा-  
 कपालं निर्वर्पेद्यं स्यविष्टास्तानिन्द्राय प्रदात्रे दधन्मरुं ये  
 ऽग्निष्ठास्तान्विष्णावे शिपिविष्टाय शृते चरुमिति श्रूयते  
 अत्र चतुर्द्देश्याममावास्याभ्रान्त्या दर्शोपक्रमं कृतवतस्त-



त्रायश्चित्तविधाने त्रेधा तण्डुलानां मध्यमादिभावेन त्रेधा  
 विभागो न विधीयते ये मध्यमा इत्यादिवाक्यैस्तत्सिद्धेः  
 किं तु सर्वेषां दार्शिकहविषां पूर्वदेवताभ्योऽपनयो विधी-  
 यते विभजिदित्युक्ते ह्ययमर्थोऽवगम्यते यानि संयुक्तानि  
 तानि विभजिदिति । तण्डुलादीनि हवींषि च देवता-  
 भः संयुक्तानि अतस्तण्डुलशब्दो विभागकर्मत्वेनार्थप्रा-  
 प्तदार्शिकहविर्मात्रोपलक्षक इति तेषां पूर्वदेवतापनयो  
 विधीयतइति युक्तम् । अथ वा मनुः पुत्रेभ्यो दायं व्यभ-  
 जेदिति प्रयोगदर्शनादिह दार्शिकहविषां वक्ष्यमाणदा-  
 तृत्वादिगुणकार्ग्यादिदेवताभ्यो विभजनं विधीयते पू-  
 र्वदेवतापनयस्त्वर्थसिद्ध इत्येवमस्य वाक्यस्यार्थद्वयं भाष्यटु-  
 प्ठीकयोर्दर्शितम् । तत्त्वार्थद्वयेऽपि तण्डुलदधिश्रुतेषु न  
 विधेश्चारितार्थं देवतान्तरसंयोजनेन पूर्वदेवतापनयस्य  
 विशेषतो विभजनेन सामान्यविभागस्याप्यर्थप्राप्तत्वात् ।  
 किं तु तण्डुलशब्देन दार्शिकहविर्मात्रोपलक्षकेन लक्ष्य-  
 माणो उपांशुयाजाज्ये तस्य चारितार्थम् उपांशुयाजा-  
 ज्यस्याग्रे देवतान्तरसंयोजनाभावेन पूर्वदेवतापनयस्य  
 सामान्यविभजनस्य चार्थप्राप्त्यभावात् । अत एव पूर्वदेव-  
 तापनयपक्षे उपांशुयाजाज्यस्य पूर्वदेवताया अपनयात्  
 देवतान्तरस्य चाविधानात् देवतान्तरेण यष्टुमशक्यत्वात्  
 उपांशुयाजस्य लोपः । सामान्यविभजनपक्षे उपांशुया-  
 जाज्यस्यापि सामान्येन वक्ष्यमाणदेवताभ्यो निहृदिष्ट-  
 त्वादग्रे देवतान्तरविशेषस्य चानिर्द्देशाद्वक्ष्यमाणाभ्यः  
 सर्वाभ्यो देवताभ्यो विभज्य दातव्यमिति भाष्यटुप्ठीक-  
 योरुपांशुयाजे वचनाद्यथाप्रकृतीत्येतदधिकरणे बह्वच-



ब्राह्मणानुसारेणामावास्यायामुपांशुयाजसत्तामभ्युपेत्य  
 निरूपितम् । ननु तण्डुलशृतसान्नाप्येष्वपि पूर्वदेवता-  
 पनयसामान्यविभागौ नार्थसिद्धौ चेधा तण्डुलानित्यत्र  
 तदन्यतरविध्यभावे दार्शिकहविषां प्रकृतदेवतातिरि-  
 क्तदेवताविशेषाकाङ्क्षाविरहेण मध्यमादिवाक्यानि तेषां  
 अपूर्वदेवताविशेषसंयोजनपराणीत्यत्र निर्णायकाभावा-  
 त् न हि तदा मध्यमादिशब्दानां प्रकृततण्डुलादिपरत्वे  
 नियामकमस्तीति चेत् । न । यच्छब्दोपबन्धवलात् तण्डुला-  
 नां प्रकृतानां ग्रहणे तत्समभिव्याहाराद् दधिशतयोरपि  
 प्रकृतयोर्ग्रहणमित्युपपत्तेः । न चानपनीतपूर्वदेवतानां  
 तेषां देवतान्तराकाङ्क्षाविरहेण तत्संयोजनानुपपत्तिः ।  
 पूर्वदेवतापनयाकाङ्क्षाविरहेऽपि तदपनयवद् देवतान्त-  
 रसंयोजनस्याकाङ्क्षाविरहे तत्संयोजनस्य वचनवलादुप-  
 पत्तिः । सामान्यतो विभजनपक्षे विनैव पूर्वदेवतापनयं  
 देवतान्तरसंयोजनस्य तत एव पूर्वदेवतापनयस्यार्थसि-  
 द्धतायाश्च संप्रतिपत्तेश्च । अतस्त्वेधा तण्डुलानिति विधेर-  
 ष्यदुद्देश्यैकदेशएवचारितार्थ्यं तस्मात्सर्वोद्देश्यानुवृत्तिप्रा-  
 प्तिरहितेषूदाहृतविधिष्वव्याप्तिः स्यादित्यर्थः । स्यादेत-  
 त्सर्वोद्देश्यानुवृत्तिरिह न सर्वासूद्देश्यव्यक्तिष्वप्राप्तेरनु-  
 वृत्तिर्विवक्षिता किंत्वेकस्याप्युद्देश्यव्यक्तौ सर्वात्मनानुवृ-  
 त्तिस्तद्व्यापित्वरूपा एवं चसार्वकाम्यविध्यादिषु नाव्याप्तिः  
 तेषु स्वर्गातिरिक्तफलोपांशुयाजद्रव्यादिरूपकिञ्चित्किञ्चि-  
 दुद्देश्यव्यापकाप्राप्तेः सत्त्वात् । नापि नियमव्यावृत्त्यलाभः  
 नियमविधौ क्वचिदुद्देश्ये व्यापिकायोरप्राप्तेरभावात् स-  
 र्वेष्वपि दर्शपूर्णमासिकेषु ब्रीहिष्वक्षेपादवहननस्य पात्रिक



प्राप्तिसत्त्वात् न । हि ब्रीहीनवहन्तीति नियमविध्यभावे  
 केषु चिद्ब्रीहिष्ववहननं केषुचिद् विदलनादिकं च व्यवस्थि-  
 तमाक्षेपतः प्राप्यते येन क्व चिदप्युद्देश्ये तदप्राप्तिर्व्या-  
 पिका स्यात् किं तु सर्वेष्वपि ब्रीहिष्ववहनेन वा वैतु-  
 ष्यं कार्यं विदलनादिना वेति तदुभयमपि पक्षे प्राप्यते  
 नचैकत्रोभयानुष्ठानस्य विरुद्धत्वादुभयोः प्राप्तिर्नास्तीति  
 शङ्कनीयं न हि प्राप्तिर्नामानुष्ठानमेव तथा सति क्वचि-  
 द्दर्शपूर्णमासप्रयोगे विदलनस्याप्यनुष्ठाने नियमविधिवि-  
 रोधापत्तेः । किं तु नियमविध्यभावे लोकसिद्धवैतुष्यका-  
 रणात्वात्तदर्थमवहननं विदलनादिकं वानुष्ठीयेतेत्येवम-  
 मनुष्ठानतर्कशास्त्रात् प्राप्तिः तच्चैकत्रापि न विरुद्धं न ह्य-  
 विरोधे ऽपि नियमविध्यभावे क्वचित्प्रयोगे ऽवहननं प्रयो-  
 गान्तरे विदलनादिकं चानुष्ठीयेतेत्येव तर्कः प्रवर्त्तत  
 इति नियन्तुं शक्यते कं चित्प्रयोगविशेषमेवाधिकृत्य नि-  
 यमशास्त्राभावे दूहावहननं विदलनादिकं वानुष्ठीयेते-  
 त्येवमपि तर्कप्रवृत्तिसम्भवात् तस्मादुक्तविवक्षायां न  
 कश्चिद्दोष इत्यत आह ।

उद्देश्यव्यापिका सा यदि भव-  
 ति तदा ऽप्यादिमाव्याप्तिबन्धः  
 स्यादव्याप्तिश्च गावामयनिक-  
 षडहे पृष्ठसामोर्विधाने । अन्या-  
 र्थप्रापणोक्तनियमहरणयोरप्य-

तिव्याप्तिरित्यम् तच्चेत् त्रैका-  
लिकत्वं न विधिरपवादापवा-  
दस्तथा स्यात् ॥ १३ ॥

एवं विवक्षायांमपि प्रथमश्लोकोक्ताग्निविध्याद्यव्याप्ति-  
पुनरुन्मज्जनरूपः प्रागुक्तदोषः स्यादेव तदुद्देशहरणेषु क-  
चिदपि तत्तदुद्देश्येऽप्राप्तेरभावात् अन्यत्र चाव्याप्ति-  
रधिका स्यात् तथा हि द्वादशाहे पृष्ठ्यः षडह उत्थन्वः  
स च क्रमेण रथन्तरबृहद्वैरूपवैराजशाक्करवैवताख्यपृष्ठ-  
स्तोत्रसाधनसामवतां षण्णामन्हां समाहारः गवामयने  
पुनः श्रूयते पृष्ठ्यः षडहो बृहद्रथन्तरसामा कार्यं इति  
तेन गवामयनिकषडहस्य बृहद्रन्तरे एव पृष्ठसामनी  
इति वैरूपादीनि निवर्तन्ते । ततश्च षडहोद्देशेन बृ-  
हद्रथन्तरविधौ आद्यस्याङ्गो रथन्तरसामत्वं द्वितीयस्य  
बृहत्सामत्वं च द्वादशाहिकषडहे क्लृप्तमिहापि प्राप्त-  
मित्युद्देश्यव्यापकाप्राप्तेरभावादव्याप्तिः । नन्विहैकैक-  
स्याहो बृहद्रथन्तरसामत्वं विधीयते संसव उभे कुर्यात् गो-  
सव उभे कुर्यादित्यादौ यथा तत्तु कचिदप्यहनि न प्राप्त-  
मिति चेत् । न । प्रकृतौ बृहद्रथन्तरयोः परस्परनैरपे-  
क्षेण पृष्ठस्तोत्रसाधनत्वात्तथैव प्राकृतनैरपेक्ष्याबाधेन  
कचित् बृहत् कचिद्रथन्तरमिति विधानोपपत्तौ तद्बाध-  
नायोगात् । न च वाच्यं बृहच्च रथन्तरं च बृहद्रथन्तरे  
बृहद्रथन्तरे सामनी अस्तेति बृहद्रथन्तरसामेति द्वन्द्व-  
गर्भोऽत्र ब्रह्मव्रीहिसातश्च द्वन्द्वावगतसाहित्यबलादेकैक-



स्याह उभयसामत्वं विधेयमिति अकृतवैव इन्द्रसमासं  
 बृहत्सामास्य रथन्तरं सामास्येत्यनेकपदबहुव्रीहिस्वी-  
 कारसम्भावात् । न च इन्द्रतत्पुरुषयोरुत्तरपदे नित्यस-  
 मामवचनमितिकात्यायनवचनादिह इन्द्रसमासो नियत  
 इति वाच्यम् । यत्र इन्द्रतत्पुरुषयोः सतीरन्यच्छब्दपरुप-  
 मसतीश्चान्यद्भवति तत्र समासकृतह्रस्वनियमार्थं तद्वार्त्ति-  
 कप्रवृत्तेः । यथा वाक्त्वर्चप्रियः पञ्चगवधन इति । अत्र  
 हि इन्द्रतत्पुरुषयोरकरणो इन्द्राच्चुदप्रहान्तात्ममाहार  
 इति गौरतद्धितलुकीति समामान्तप्रत्यययोरप्राप्तेर्वाक्-  
 त्वकप्रियः पञ्चगोधन इतिरूपं सिद्धोत् इह तु द्वेधापि  
 रूपस्याभेदाश्रयतो ऽर्थे निर्णेतव्ये प्रत्येकप्राप्तिचोदकानु-  
 ययायानेकपदबहुव्रीह्याश्रयणमेव युक्तम् । यद्यपि इन्द्रगर्भं  
 एवात्र बहुव्रीहिः स्यात्तथापि प्रकृतितः प्राप्तं नैरपेक्ष्यं  
 न बाधितव्यम् । षडहपिचय साहित्यस्यार्थप्राप्तस्य  
 तद्विषयत्वोपपत्तेः । अन्यथा बृहद्रथन्तरयोः षडहसंबन्धस्य  
 तयोरेकैकस्मिन्नेवाहनि साहित्यस्य च विधेयत्वे बृहद्रथ-  
 न्तरे एवास्य षडहस्य सामनी ते चैकैकस्मिन्नहनि पर-  
 स्परसहिते कर्तव्ये इत्यनेकायेविधानेन वाक्यभेदप्रस-  
 ज्ञात् । न ह्यत्र संसवादिवच्चोदकप्राप्तयोर्बृहद्रथन्तरयोः  
 साहित्यमात्रविधानं शक्यम् । तृतीयादिष्वहःसु तयो-  
 रपि प्रापणीयत्वात् तस्मादिह नोभयसामत्वविधानं त-  
 थैव व्यवस्थापितं पृष्ठस्य युगपद्विधेरेकाहवद् द्विसामत्व-  
 मिति दाशमिकाधिकरणे । नन्वस्त्वैकैकस्याह एकैक-  
 सामविधानं तथा ऽपि बृहद्रथन्तरसामेति पाठक्रमादा-  
 दस्याहो बृहत् द्वितीयस्य रथन्तरमित्यनेन क्रमेण बृह-

द्रव्यन्तरसामत्वं विधेयं तत्तु कचिदपि न प्राप्तमित्युद्दै-  
 प्रयव्यापिकाप्राप्तिरस्तीति चेत् न । प्राकृतप्राप्त्यबाधेनाद्य-  
 स्यान्हो रथन्तरं द्वितीयस्य बृहदित्यनेन क्रमेणा विधाने  
 सम्भवति अल्पाक्षरपूर्वनिर्देशार्थतया अन्यथासिद्धेन  
 बृहद्रथन्तरपाठक्रमेण प्रकृतिप्राप्त्यबाधनायोगात् जगती  
 वै छन्दासि प्रत्यवरोहन्ति आग्रयणं ग्रहा बृहत्पृष्ठा-  
 नीति गवामयनस्योत्तरे पक्षसि षाडहिकस्य पञ्च-  
 मस्याङ्गो बृहत्पृष्ठत्वलिङ्गीनाद्यस्य रथन्तरं द्वितीय-  
 स्य बृहदित्यादिक्रमस्यैव निर्णयाच्च । बृहद्रथन्तेर-  
 सामा कार्य इत्यादिविधया हि गवामयनस्य पूर्व-  
 स्मिन्पक्षस्यवान्तरप्रकरणे न निविशन्ते पूर्वस्मिन्पक्ष-  
 स्यनुष्ठिताश्च छन्दोनीकपृष्ठसामस्तोमगणा उत्तरे प-  
 क्षसि प्रातिलोभ्येनानुष्ठेयाः । प्रत्यवरोहिणी मासा भव-  
 न्ति उत्तरे पक्षस्यावृत्ता गणा इत्यादिदर्शनात् । ततश्च  
 यदि पूर्वस्मिन्पक्षसि अयुग्मस्याङ्गो रथन्तरं युग्मस्य बृ-  
 हदिति नियमः स्यात्तदैवोत्तरे पक्षस्ययुग्मस्य पञ्चमस्या-  
 ङ्गो बृहत्पृष्ठतादर्शनेनमुपपद्यते तस्मात् बृहद्रथन्तरसामा  
 कार्य इत्यत्राद्यस्याहो रथन्तरं द्वितीयस्य बृहदित्यादि-  
 क्रमेणैव षडहोद्देशेन बृहद्रथन्तरसामत्वं विधीयते त-  
 स्य च षडहहूपोददेश्यव्यापिका प्राप्तिर्नास्तीति अव्याप्ति-  
 रनिवार्या । अपि च यैर्विधिभिः स्तोदृदेश्ये विधेयस्या-  
 प्राप्तस्य प्रापणं क्रियमाणमपि तत्वाप्रवृत्तिविशेषकरत्वा-  
 दन्यार्थत्वं वाच्यमिति । तेन कस्य चित्प्रापणं नियमनं  
 परिवर्जनं वा ससुदेति तेषां नवमश्लोकावतारिकोदाह-  
 तानां मध्ये यावदन्यार्थप्रापणोद्यन्निश्चयमपरिवर्जनविधी-



सास्ना स्तुवीत यदि रथन्तरसामा सोमः स्यादिति त-  
 योर्विध्योरतिव्याप्तिरप्येवं स्यात् । विषयशुद्ध्यर्थमन्यदपि  
 नियमविधिरूपमतिव्याप्तिस्यलमुदाक्रियते । प्रजापति-  
 र्वा इदमेक आसीदित्यादिना प्रजापतिः सृष्ट्वाग्निवाय्वा-  
 दिभ्योत्पन्नत्वेन वेदानां प्रशंसयोपक्रमस्य श्रूयते तस्मादु-  
 च्चैर्नृचा क्रियते उपांशु यजुषा उच्चैः साम्नेति अत्रोप-  
 क्रमे वेदानां प्रशंसया वेदविषये किं चिद्विधास्यत इत्य-  
 वगम्यात्तदनुरोधेन ऋगादिशब्दा ऋगादिप्रायऋग्वेदादि-  
 पराः । तथा च ऋग्वेदेन यत् क्रियते विधीयते तदुच्चै-  
 रित्यादिप्रकारेण ऋग्वेदादिविधेयकर्माद्देशेनोच्चैस्त्वा-  
 दिविधयः । इति स्थितसुपक्रमाधिकरणे । कर्मसु च सा-  
 चान्निवेशसुच्चैस्त्वादयो न लभन्ते अतस्ते तदङ्गमन्त्रेष्व-  
 वतरन्त ऋग्वेदादिविधेयकर्माङ्गमन्त्राणामनियतस्वर-  
 प्राप्तास्वरविशेषनियमार्था एते विधयः पर्यवस्यन्ति ।  
 ततश्चैतेषु विधिषु विधेयानासुच्चैस्त्वादीनां पाष्णिक्का-  
 न्वयविषयेषु मन्त्रेषु पाक्षिकप्राप्तिसुच्चैः ऽप्युद्देश्येषु क-  
 र्मसु कथमपि प्राप्यभावात्तेष्वपि लक्षणाभ्यातिव्याप्तिः  
 स्यात् । ननु कर्माद्देशेनोच्चैस्त्वादिविधयो ऽप्राप्तवि-  
 षयत्वादपूर्वादिविधय एव युक्ताः कथमतिव्याप्तिरिति  
 चेत् । उच्यते । यत्र यदनुष्ठानं यस्य विधेः फलं तत्र त-  
 दनुष्ठानप्राप्त्यप्राप्तिविवेचनेनैव नियमापूर्वविधित्वव्यव-  
 स्था कार्या । ननु यत्र यच्छेषत्वं विधिबोध्यम् तत्र तच्छे-  
 षत्वप्राप्त्यप्राप्तिविवेचनेन तथा सत्यवघातगतापूर्वीयत्व-  
 शेषत्वाप्राप्त्या तद्विधेरप्यपूर्वविधित्वप्रसङ्गात् । न हि तत्रो-  
 द्देश्यतावच्छेदकावच्छेदेनाप्राप्तिरिहोद्देश्यस्वरूपप्राप्ति

मिरित्येतावता कश्चिद्विशेषो ऽस्ति विवक्षितरूपभेदेना-  
त्यन्ताप्राप्तेरुभयत्राप्यविशिष्टत्वात् । न च केनापि रूपेण  
प्राप्त्यभाव एवात्यन्ताप्राप्तिः स्वर्गादिगतयागकार्यत्वादे-  
रपि सामान्यतो दृष्टानुमानात्प्राप्तिसम्भवेन तन्नापूर्व-  
विध्यभावापत्तेः । ततश्च यथापूर्वीयोद्देशेनावघातविधा-  
ने ऽपि त्रीहिष्ववघातानुष्ठानमेव विधेः फलं तत्तु पक्षे  
प्राप्यत इति नियमविधिराश्रितः । एवमिह ऋग्वेदा-  
द्विविधेयकर्मोद्देशेन स्वरविशेषविधाने ऽपि तदङ्ग-  
मन्त्रेषु स्वरविशेषानुष्ठानमेव विधेः फलं तत् पक्षे प्राप्य-  
त इति नियमविधिरेवाश्रयितुं युक्तः । अनेनैव न्यायेन  
पूर्वोद्देशितविध्योरपि नियमपरिसंख्यात्वमुपपादनीयम्  
ननु गुणसुख्यव्यतिक्रमे तदर्थत्वान्मुख्येन वेदसंयोग इत्य-  
धिकरणे भाष्यकारेण याजुर्वैदिकस्याधानस्य सामवेदे वा-  
रवन्तीयमङ्गं विहितं तत्र वारवन्तीयस्य किं स्वविधिनिव-  
न्धनं सामवैदिकमुच्चैस्त्वं कार्यसुत प्रधानविधिनिवन्धनं  
याजुर्वैदिकमुपांशुत्वमिति सन्देहे प्रधानविधिनिवन्धनस्य  
स्वरस्य प्रधानैकवाक्यतापेक्षित्वेन विलम्बितत्वात्तदनपेक्ष-  
तया शीघ्रं प्रतीयमानमुच्चैस्त्वं कार्यमिति प्राप्य रा-  
द्धान्तितम् विलम्बितप्रतीतिकमप्युपांशुत्वं प्रधानधर्मत्वा-  
द्वलीयः प्रधाने साक्षान्निवेशमलभमानतयाङ्गावतौर्णम-  
पि हि तत्प्रधानस्यैव धर्मः अतो ऽङ्गधर्मे उच्चैस्त्वं बाधित्वा  
प्रधानधर्मे उपांशुत्वं कार्यमन्यथा प्रधानवैगुण्यापत्तेरि-  
ति । एवं च प्रधानकर्मोद्देशेन स्वरविशेषविधानानां न  
केवलं तदङ्गमन्त्रेषु नियतस्वरप्राप्तिमत्सु प्रधानस्वरनि-  
यममात्रं फलं किं तु नियतस्वविधिनिवन्धनस्वरप्राप्ति-



मत्सु वारवन्तीयादिषु तद्यावर्त्तनेनाप्राप्तप्रधानस्वरप्रा-  
पणमपि फलम् । अतश्चापूर्वविधित्वं युक्तमिति चेत् । अस्तु  
नामैवं तथापि अनियतस्वरप्राप्तिमन्मन्वाग्नि नियमवि-  
धित्वमपि वक्तव्यं विनिगमनाविरहादित्यतिव्याप्तिरनि-  
वार्यैव । न ह्यवहनने नियमविधिरेव न परिसंख्येत्यत्राव-  
हनननियमस्य विदलनादिनिवृत्तिं प्रत्युपजीव्यत्वमिव  
रशनादानमन्त्रविधिः परिसंख्यैव न नियमविधिरित्यत्र  
गर्दभूरशनानिवृत्तेरनन्यलभ्यत्वमिव चेह विधिरेव न  
नियम इत्यत्र किं चिद्विनिगमकमस्ति इह तयोरुपजी-  
व्योपजीवकभावाभावात् द्वयोरप्यनन्यलभ्यत्वाच्च । न चैक-  
स्यैव विषयभेदेन विधिनियमरूपत्वे कश्चिद् दोषः विधिवै-  
रूप्याभावेन पूर्वश्लोकोदाहृतसार्वकास्यादिवाक्यानां वि-  
ध्यनुवादरूपत्ववदेतेषां विधिनियमरूपत्वस्याप्युपपत्तेः ।  
अत एव प्रागाश्रयविषयभेदेन विधिनियमपरिसंख्यानां  
संकरो दर्शितः ॥ स्यादेतन्माभूत्सर्वेषूद्देश्येष्वनुवृत्तिरूपा  
वा सर्वात्मना क्वचिदप्युद्देश्ये ऽनुवृत्तिरूपा वा सर्वाद्दे-  
श्यानुवृत्तिरात्यन्तिकत्वं किं तु वैकालिकत्वं त्रिकाला-  
यामप्राप्तौ विधिरिति प्रसिद्धेरिति चेदेवं सति अपवा-  
दाप्रवादविधिर्न स्यात् । तस्य प्राप्तापोदितपुनः प्रा-  
प्त्यर्थत्वात् । तथा हि कृष्णालचरोः अपरां श्रूयते वृते  
अपयतीति । नेदमपूर्वश्रपरां विधीयते किं तु दार्शपूर्ण-  
मासिकश्रपरां विक्लितिरूपप्रयोजनाभावान्निवर्त्तमानं प्र-  
तिप्रसूयते अतः प्राकृताः अपराधर्माः कर्त्तव्या इति  
स्थापितं दशमे । ननु तत्र प्रतिप्रसवरूपस्य अपराविधेर-  
पूर्वविधित्वं नास्तीत्यङ्गीकृतं टुप्टीकायां तत्र द्युक्तं त-

स्मात्प्राप्तकान्तरं नैतदपूर्वविधिदोषता प्राप्तिप्रसवमात्रं  
तु लाघवादिहितं वरमिति । सत्यमुक्तं तस्य अपरान्तरं  
न विधेयमत्यन्तमबुद्धिस्थस्य विधौ तस्य बुद्धारोहणक-  
ल्पनागौरवात् । किं तु चोदकानीततया स्वत एव बु-  
द्ध्यारूढमर्थाभावान्निवर्त्तमानं प्राकृतमेव अपरां विधेय-  
मित्यत्र तात्पर्यं न तु न प्रतिप्रसवविधिरपूर्वविधिरित्यत्र  
तात्पर्यं तदभावे अपरास्यापोदितस्य प्राप्त्यसम्भावेन त-  
स्यापूर्वविध्यन्तर्भावौचित्यात् । अन्यथा नियमपरिसं-  
ख्यानन्तर्भूतस्य विध्यन्तरत्वापत्त्या विधिवैविध्यभङ्गप्रस-  
ङ्गात् । एवं पूषा प्रपिष्टभाग इति पौष्णचरौ चोदकतः  
प्राप्तस्य प्राकृतस्य पेषणस्य प्रयोजनाभावान्निवर्त्तमा-  
नस्य विधिरपि प्रतिप्रसवविधिः । एतादृशाप्राप्तस्या-  
पवादे प्रसक्ते तदपवादार्था विधयः एतेषु प्राक्प्राप्ति  
सत्त्वात् वैकालिकाप्राप्तिर्नास्तीत्यव्याप्तिः । केचित्पुनः  
प्रसक्तप्राप्तिकस्य प्रागेवापवादे प्रसक्ते सन्ति विधयः  
अपवर्हिषः प्रयाजान्यजति अपवर्हिषो ऽनुयाजान्यज-  
तीत्यादयः । तथा हि अवभृथस्तावद्गृहमेधीयवदपूर्वः त-  
त्वाप्तुमन्तावाज्यभागौ यजतीत्याज्यभागपुनःप्रवसोनाव-  
भृथप्रयोगविधेः कृप्तोपकारप्रोक्तताज्यभागनैराकाङ्क्ष-  
तया चोदकस्याकल्पनीयत्वात् । न च तदपुशब्दोपेत-  
स्याप्तु मे सोमो ऽब्रवीदित्यादियाज्यानुवाक्यामन्त्रद्वयस्य  
विधानार्थम् । लिङ्गक्रमाभ्यामेव मन्त्रप्राप्त्या तदनुवादेन  
तस्याज्यभागविधिपरत्वात् । एवं चाज्यभागविधिना  
चोदककल्पनाप्रतिबन्धेन ततः प्रसक्तायां प्रयाजादिप्राप्ती  
निवारितायां वर्हिर्व्यतिरिक्तप्रयाजादिप्राप्त्यर्थमपवर्हि-



ष इति श्रवणम् । एतादृशेषु नियमविध्यभावे ऽवहननं विदलनादीनामाक्षेपादिवापूर्वतापराज्यभागादिविध्यभावे प्रयाजादीनां चोदकात्प्राप्तिर्भवेदिति भविष्यत्प्राप्तिसत्त्वेन त्रैकालिकाप्राप्त्यभावादव्याप्तिः । एवमथातो ऽग्निमग्निष्टोमेनानुयजन्तीत्यादिविधिष्वव्याप्तिः दर्शितं हि नवमश्लोकावतारिकायामथातो ऽग्निमित्यादिविधेरर्थवादापवादत्वम् । तस्मात्त्रैकालिकत्वमात्यन्तिकत्वमित्यपि न युक्तमिति भावः । ननु तर्ह्यपाक्षिप्तत्वमात्यन्तिकत्वमस्तु युज्यते च नियमविधिव्यावृत्त्यर्थस्य तस्य तथा निर्वचनम् । नियमः पाक्षिके सतीति नियमविधिलक्षणादित्याशङ्क्याह ।

युज्येतापाक्षिकत्वं तदिति यदि निरुच्येत तत्पाक्षिकत्वं प्राप्त्या किमीरितत्वम् कथिततदधिकाव्याप्तिदुष्टं न युक्तम् । त्यक्तावच्छेदभेदं तदिति तु नियमातिप्रसक्ता निरास्यं तत्रोपायान्तरं तद्विरह इति तयोर्ह्यस्त्यवच्छेदभेदः ॥ १४ ॥

युज्येत तथा निर्वचनं यदि तत्प्रतियोगिपाक्षिकत्वं निरुच्येत । प्राप्तिशबलत्वं पाक्षिकत्वमिति न युक्तं पूर्व-

